

कविवर बनारसीदासविरचित

अर्ध कथानक

[लगभग तीन सौ वर्ष पहले लिखी गई
एक पद्यबद्ध आत्मकथा]

सम्पादक

नाथूराम प्रेमी

प्रकाशक—

हिन्दी-ग्रन्थ-रत्नाकर कार्यालय, बम्बई

प्रकाशक—

नाथूराम प्रेमी,
हिन्दी-ग्रन्थ-रत्नाकर कार्यालय
हीराबाग, बम्बई नं० ४.

पहली बार, ७५० प्रतियाँ

जुलाई, १९४३

मूल्य १॥)

मुद्रक—

रघुनाथ दिपाजी देसाई
न्यू भारत प्रिंटिंग प्रेस,
६ केळेवाडी, बम्बई नं० ४.

जो अपनी स्वर्गीया जननीके ही समान
निष्कपट और साधु-चरित था,
जिसने ज्ञानकी विविध शाखाओंका
विशाल अध्ययन और मनन किया था,
जो शीघ्र ही भारती माताके चरणोंमें
अनेक भेंटें चढ़ानेके मनसूबे बाँध रहा था,
परन्तु जिसे दैवने अकालमें ही उठा लिया,
अपने उसी एक मात्र पुत्र

स्व० हेमचन्द्रको

सूची

	पृ० सं०
१ मुद्रण-कथा	१
२ भूमिका	९-३३
३ अर्ध कथानककी भाषा	३४
४ मुख्य मुख्य घटनाओंकी सूची	३९-४१
५ अर्ध कथानक (मूल पाठ)	१-६२
६ परिशिष्ट	६३-११२
१ शब्दकोष	६३
२ नाम-सूची	७१
३ विशेष स्थानोंका परिचय	७५
४ विशेष जैन व्यक्तियोंका परिचय (मुनि भानुचन्द्र, पाँडे रूपचन्द्र, प० रूपचन्द्र, राजमल्ल, पंच पुरुष, भगवतीदास, कुँअरपाल, जगजीवन, हीरानन्द मुकीम)	७७
५ श्रीमाल जाति	८४
६ नरवरकी जागीर	८६
७ जौनपुरका इतिहास (जौनपुरके बादशाह, व्यापार, चीन कुलीच खॉ, जौनपुरका विग्रह आदि)	८७
८ सुलेमान सुल्तान	९४
९ गाँठका रोग या मरी (प्लेग)	९५
१० मृगावती और मधुमालती	९७
११ युक्तिप्रबोधके अवतरण	९९
१२ शुद्धिपत्र	१०३

मुद्रण-कथा

सन् १९०५ में जब मैंने स्वर्गीय गुरुजी (पं० पन्नालालजी बाकलीवाल) की आज्ञा और अनुरोधसे बनारसीविलासका सम्पादन संशोधन किया और उसके प्रारम्भमें कविवर बनारसीदासजीका विस्तृत परिचय लिखा, तब उसकी बड़ी प्रशंसा हुई और स्व० आचार्य महावीरप्रसादजी द्विवेदी जैसे विद्वानोंने उसकी लम्बी लम्बी समालोचनायें लिखीं। कविवरका उक्त परिचय एक तरहसे इस ' अर्ध कथानक ' का ही गद्यानुवाद था। उसे पढ़कर और उसके बीच बीचमें ' अर्ध कथानक ' के जो पद्य उद्धृत किये गये थे, उनपर मुग्ध होकर कई मित्रोंने अनुरोध किया कि यह मूल ग्रन्थ भी ज्योंका त्यों प्रकाशित हो जाना चाहिए, अनुवादकी अपेक्षा मूलका मूल्य बहुत अधिक है।

मुझे भी यह बात ठीक जँची और मैंने उसी समय इसके प्रकाशित करनेका निश्चय कर लिया; परन्तु वह निश्चय कार्यरूपमें अब ३८ वर्षके बाद परिणत हो रहा है और पाठक यह जानकर तो और भी आश्चर्य करेंगे कि इसकी प्रेस-कापी मैंने अपने सहयोगी देवरीनिवासी प० शिवसहाय चतुर्वेदीजीसे सन् १९१२-१३ के लगभग तैयार करा ली थी, फिर भी यह ३० वर्ष तक प्रेसमें न जा सकी।

गत वर्ष अप्रैलमें इसी तरह बरसोंसे पड़े हुए ' जैन साहित्य और इतिहास ' के कामसे निबटा ही था और लगे हाथ इस पुस्तकसे भी निबट लेनेकी सोच ही रहा था कि अचानक ता० १९ मईको मुझपर ऐसा वज्रपात हुआ जिसकी कभी कल्पना भी न की थी। मेरे एक मात्र सुयोग्य और विद्वान् पुत्र हेमचन्द्रका चालीसगाँवमें देहान्त हो गया और उसके साथ ही मेरे सारे संकल्प और सारी आशायें धूलमें मिल गईं। इस पुस्तकके छपानेकी चर्चा करनेपर स्व० हेमचन्द्रने चालीसगाँवमें ही कहा था कि " दादा, यों तो तुम्हें कभी अवकाश मिलनेका नहीं, इसे प्रकाशित करनेका एक ही उपाय है और वह यह कि मूल पुस्तकको आँख बन्द करके प्रेसमें दे दिया जाए। पेसा करनेसे यह कभी न कभी पूरी हो ही जाएगी। "

लगभग चार महीनेके बाद जब शोक और उद्वेग कुछ कम हुआ, तब अपने प्रिय पुत्रकी उक्त सूचनाके अनुसार पूर्वोक्त प्रेस-कापी प्रेसमें दे दी गई और उसके चार फार्म

२०-२५ दिनमें छप भी गये। उसके बाद शब्द-कोश, परिशिष्ट आदि तैयार किये जाने लगे और उनके भी दो फार्म फरवरीके प्रारंभ तक छप गये। परन्तु अचानक उसी समय मुझे लगभग चार महीनेके लिए बम्बई छोड़नी पडी और इतने समयके लिए फिर यह काम रुका पडा रहा।

यद्यपि मानसिक उद्वेग, अनुत्साह और शरीरकी शिथिलताके कारण पुस्तकका सम्पादन जैसा मैं चाहता था वैसा न हो सका। परन्तु सन्तोष यही है कि पुस्तक किसी न किसी प्रकार पूरी हो गई और इतने लम्बेके समयके बाद भी मेरी एक इच्छा पूरी हो गई। त्रुटियोंके लिए विद्वान् पाठक मेरी वर्तमान अवस्थाका खयाल करके क्षमा कर ही देंगे।

पुस्तकके अन्तमें शब्दकोश, नामसूची आदिके जो १२ परिशिष्ट जोड़े गये हैं वे इस पुस्तकका ठीक ठीक मर्म समझनेके लिए आवश्यक है। इन परिशिष्टोंमें-नं० ६-७-८ प्रायः वही है जो बनारसीविलासकी भूमिकामें दिये गये थे और जिन्हें जोधपुरके स्व० इतिहासज्ञ मुंशी देवीप्रसादजीने मेरे अनुरोधसे लिख दिये थे।

अपने श्रद्धेय मित्र प्रो० हीरालालजी जैनका मैं कृतज्ञ हूँ जिन्होंने 'अर्ध कथानककी भाषा' पर विचार करके पुस्तककी उपयोगिताको बढा दिया है।

तीन प्रतियोंके आधारसे इस पुस्तकका सम्पादन सशोधन किया गया है—

अ—भोलेश्वर (बम्बई) के पचायती मन्दिरकी प्रति जो वि० स० १८४९ की लिखी हुई है। यह प्रति अन्य प्रतियोंकी अपेक्षा शुद्ध है और प्रेस-कापी इसीपरसे तैयार कराई गई थी।

ब—जैनमन्दिर धरमपुरा देहलीकी प्रति, जो आषाढ वदी ७ स० १९०२ की लिखी हुई है।

स—बैदबाडा, देहलीके मन्दिरकी प्रति। इसमें प्रति लिखनेका समय नहीं दिया है और यह बहुत ही अशुद्ध है। इसमें सब मिलाकर ६६५ पद्य ही हैं, ३९२, ५५९-६६, ६२२, ६२३, ६६५ और ६७१ नम्बरके १३ पद्य नहीं हैं।

पिछलीं दोनों प्रतियाँ देहलीके लाला पन्नालालजी जैनकी कृपासे प्राप्त हुई थीं जिसके लिए मैं उनका अतिशय कृतज्ञ हूँ।

हिन्दीका प्रथम आत्म-चरित

सन् १६४१—

कोई तीन सौ वर्ष पहलेकी बात है। एक भावुक हिन्दी कविके मनमें नाना प्रकारके विचार उठ रहे थे। जीवनके अनेकों उतार चढाव वे देख चुके थे। अनेकों सकटोंमेंसे वे गुजर चुके थे, कई बार बाल बाल बचे थे, कभी चोरो डाकुओंके हाथ जान-माल खोनेकी आशङ्का थी तो कभी शूलीपर चढनेकी नौबत आनेवाली थी और कई बार भयंकर बीमारियोंसे मरणासन्न हो गये थे। गार्हस्थिक दुर्घटनाओंका शिकार उन्हें अनेकों बार होना पड़ा था, एकके बाद एक उनकी दो पत्नियोंकी मृत्यु हो चुकी थी और उनके नौ बच्चोंमेंसे एक भी जीवित नहीं रहा था ! अपने जीवनमें उन्होंने अनेकों रग देखे थे—तरह तरहके खेल खेले थे—कभी वे आशिकीके रगमें सराबोर रहे तो कभी धार्मिकताकी धुन उनपर सवार थी और एक बार तो आध्यात्मिक फिटके वशीभूत होकर वर्षोंके परिश्रमसे लिखा अपना नवरसका ग्रन्थ गोमती नदीके हवाले कर दिया था ! तत्कालीन साहित्यिक जगत्में उन्हें पर्याप्त प्रतिष्ठा मिल चुकी थी और यदि किम्वदन्तियोंपर विश्वास किया जाय तो उन्हे महाकवि तुलसीदासके सत्सङ्गका सौभाग्य ही प्राप्त नहीं हुआ था बल्कि उनसे यह सर्टीफिकेट भी मिला था कि आपकी कविता मुझे बहुत प्रिय लगी है। सुना है कि शाहजहाँ बादशाहके साथ शतरज खेलनेका अवसर भी उन्हें प्रायः मिलता रहा था। सम्बत् १६९८ (सन् १६४१) में अपनी तृतीय पत्नीके साथ बैठे हुए और अपने चित्र-विचित्र जीवनपर दृष्टि डालते हुए यदि उन्हे किसी दिन आत्म-चरितका विचार सूझा हो तो उसमें आश्चर्यकी कोई बात नहीं।

नौ बालक हुए मुए, रहे नारि नर दोइ ।

ज्यों तरवर पतझार है, रहैं ठूँठसे होइ ॥

अपने जीवनके पतझड़के दिनोंमें लिखी हुई इस छोटीसी पुस्तकसे यह

आशा उन्होंने स्वप्नमे भी न की होगी कि वह कई सौ वर्ष तक हिन्दी जगत्में उनके यशःशरीरको जीवित रखनेमें समर्थ होगी ।

कविवर बनारसीदासके आत्म-चरित 'अर्ध कथानक'को आद्योपान्त पढ़नेके बाद हम इस परिणामपर पहुँचे हैं कि हिन्दी साहित्यके इतिहासमें इस ग्रन्थका एक विशेष स्थान तो होगा ही, साथ ही इसमें वह संजीवनी शक्ति विद्यमान है जो इसे अभी कई सौ वर्ष और जीवित रखनेमें सर्वथा समर्थ होगी । सत्यप्रियता, स्पष्टवादिता, निरभिमानता और स्वाभाविकताका ऐसा ज़बरदस्त पुट इसमें विद्यमान है, भाषा इस पुस्तककी इतनी सरल है और साथ ही यह इतनी सक्षित भी है, कि साहित्यकी चिरस्थायी सम्पत्तिमें इसकी गणना अवश्यमेव होगी । हिन्दीका तो यह सर्वप्रथम आत्मचरित है ही, पर अन्य भारतीय भाषाओंमें इस प्रकारकी और इतनी पुरानी पुस्तक मिलना आसान नहीं । और सबसे अधिक आश्चर्यकी बात यह है कि कविवर बनारसीदासका दृष्टिकोण आधुनिक आत्म-चरित-लेखकोंके दृष्टिकोणसे बिल्कुल मिलता जुलता है । अपने चारित्रिक दोषोंपर उन्होंने पर्दा नहीं डाला है, बल्कि उनका विवरण इस खूबीके साथ किया है मानों कोई वैज्ञानिक तटस्थ वृत्तिसे कोई विश्लेषण कर रहा हो । आत्माकी ऐसी चीरफाड़ कोई अत्यन्त कुशल साहित्यिक सर्जन ही कर सकता था और यद्यपि कविवर बनारसीदासजी एक भावुक व्यक्ति थे—गोमतीमें अपने ग्रन्थको प्रवाहित कर देना और सम्राट् अकबरकी मृत्युका समाचार सुनकर मूर्च्छित हो जाना उनकी भावुकताके प्रमाण हैं—तथापि इस आत्म-चरितमें उन्होंने भावुकताको स्थान नहीं दिया । अपनी दो पत्नियों, दो लड़कियों और सात लड़कोंकी मृत्युका जिक्र करते हुए उन्होंने केवल यही कहा है:—

“ तत्त्वदृष्टि जो देखिए, सत्यारथकी भाँति ।

ज्यों जाकौ परिगह घटै, त्यों ताकौ उपसाँति ॥ ”

यह दोहा पढ़कर हमें प्रिन्स क्रोपाटकिनकी आदर्श लेखशैलीकी याद आगई । उनका आत्मचरित उन्नीसवीं शताब्दीका सर्वोत्तम आत्म-चरित माना जाता है । उसमें उन्होंने अपने अत्यन्त प्रिय अग्रजकी मृत्युका जिक्र केवल एक वाक्यमें किया था:—

“ A dark cloud hung upon our cottage for many months ”

अर्थात् “ कितने ही महीनोंतक हमारी कुटीपर दुःखकी घटा छवि रही । ” यह बात ध्यान देने योग्य है कि ऐलेगज़ेण्डर क्रोपाटकिन—ज्योतिर्विज्ञानके बड़े पण्डित थे, जारकी रूसी नौकरशाहीने निरपराध ही उन्हें साइबेरियाके लिए निर्वासित कर दिया था और वहाँसे लौटते समय उन्होंने आत्म-घात कर लिया था ।

अपने चारित्रिक स्वलनोंका वर्णन उन्होंने इतनी स्पष्टतासे किया है कि उन्हें पढ़कर अराजकवादी महिला ऐमा गोल्डमैनके आत्म-चरितकी याद आ जाती है । अंग्रेजीके एक आधुनिक आत्मचरित*मे उसकी लेखिका ऐथिल मैनिनने अपने पुरुष-सम्बन्धोंका वर्णन निःसकोन भावसे किया है पर उसे इस बातका क्या पता कि तीन सौ वर्ष पहले एक हिन्दी कविने इस आदर्शको उपस्थित कर दिया था । उनके लिये यह बड़ा आसान काम था कि वे भी “ मोसम कौन अधम खल कामी ” कहकर अपने दोषोंको धार्मिकताके पर्देमे छिपा देते । उन दिनों आत्मचरितोंके लिखनेकी रिवाज़ भी नहीं थी—आजकल तो विलायतमे चोर डाकू और वेश्याएँ भी आत्मचरित लिख लिख कर प्रकाशित कर रही हैं—और तत्कालीन सामाजिक अवस्थाको देखते हुए कविवर बनारसीदासजीने सचमुच बड़े दुःसाहसका काम किया था । अपनी इश्कबाज़ी और तजन्म आतशक (सिफलिस) का ऐसा खुल्लमखुल्ला वर्णन करनेमें आधुनिक लेखक भी हिचकिचावेगे । मानों तीन सौ वर्ष पहले बनारसीदासजीने तत्कालीन समाजको चुनौती देते हुए कहा था “ जो कुछ मैं हूँ, आपके सामने मौजूद हूँ, न मुझे आपकी घृणाकी पर्वाह है और न आपकी श्रद्धाकी चिन्ता । ” लोक-लज्जाकी भावनाको ठुकरानेका यह नैतिक बल सहस्रोंमें एकाध लेखकको ही प्राप्त हो सकता है ।

कविवर बनारसीदासजी आत्मचरित लिखनेमें सफल हुए इसके कई कारण हैं, उनमें एक तो यह है कि उनके जीवनकी घटनाएँ इतनी वैचित्र्य-पूर्ण हैं कि उनका यथाविधि वर्णन ही उनकी मनोरजकताकी गारंटी बन सकता है । और दूसरा कारण यह है कि कविवरमे हास्यरसकी प्रवृत्ति अच्छी मात्रामे पाई जाती थी । अपना मज़ाक उड़ानेका कोई मौका वे नहीं छोड़ना

* Confessions and impressions by Ethel Mannin.

चाहते । कई महीनों तक आप एक कचौड़ीवालेसे दुबक्ता कचौड़ियाँ खाते रहे थे । फिर एक दिन एकान्तमें आपने उससे कहा—

“ तुम उधार कीनौ बहुत, आगे अब जिन देहु ।
मेरे पास किछु नहीं, दाम कहांसौं लेहु ॥ ”

पर कचौड़ीवाला भला आदमी निकला और उसने उत्तर दिया—

“ कहै कचौरीवाल नर, बीस रुपैया खाहु ।
तुमसौं कोउ न कछु कहै, जहां भावै तहां जाहु ॥ ”

आप निश्चिन्त होकर छै सात महीने तक दोनों वक्त भरपेट कचौड़ियाँ खाते रहे और फिर जब पैसे पास हुए तो चौदह रुपये देकर हिसाब भी साफ कर दिया । चूँकि हम भी आगरे जिलेके ही रहनेवाले हैं, इसलिये हमे इस बात-पर गर्व होना स्वाभाविक है कि हमारे यहाँ ऐसे दूरदर्शी श्रद्धालु कचौड़ीवाले विद्यमान् थे जो साहित्यसेवियोंको छै सात महीने तक निर्भयतापूर्वक उधार दे सकते थे । कैसे परितापका विषय है कि कचौड़ीवालोंकी वह परम्परा अब विद्यमान् नहीं, नहीं तो आजकलके महँगीके दिनोंमें वह आगरेके साहित्यिकोंके लिये बड़ी लाभदायक सिद्ध होती ।

कविवर बनारसीदासजी कई बार बेवकूफ बने थे और अपनी मूर्खताओंका उन्होंने बड़ा मनोहर वर्णन किया है । एक बार किसी धूर्त सन्यासीने आपको चकमा दिया कि अगर तुम अमुक मंत्रका जाप पूरे सालभर तक बिल्कुल गोपनीय ढङ्गसे पाखानेमें बैठकर करोगे तो वर्ष बीतने पर घरके दरवाजे पर एक अशर्फी रोज़ मिला करगी । आपने इस कल्पद्रुम मंत्रका जाप उस दुर्गन्धित वायुमंडलमें विधिवत् किया पर स्वर्णमुद्रा तो क्या आपको कानी कौड़ी भी न मिली !

बनारसीदासजीका आत्मचरित पढते हुए ऐसा प्रतीत होता है कि मानों हम कोई सिनेमा फिल्म देख रहे हैं । कहींपर आप चोरोंके ग्राममें लुटनेसे बचनेके लिये तिलक लगाकर ब्राह्मण बनकर चोरोंके चौधरीको आशीर्वाद दे रहे हैं तो कहीं आप अपने साथी सगियोंकी चौकड़ीमें नंगे नाच रहे हैं या जूत-पैजारका खेल खेल रहे हैं ।—

“ कुमती चारि मिले मन मेल । खेला पैजारहुका खेल ॥
सिरकी पाग लैहिं सब छीन । एक एककौं मारहिं तीन ॥ ”

एक बार घोर वर्षाके समय इटावेके निकट आपको एक उद्दण्ड पुरुषकी खाटके नीचे टाट बिछाकर अपने दो साथियोंके साथ लेटना-पड़ा था। उस गंवार धूतने इनसे कहा था कि मुझे तो खाटके विना चैन नहीं पड़ सकती और तुम इस फटे हुए टाटको मेरी खाटके नीचे बिछाकर उसपर शयन करो।

‘एवमस्तु’ बानारसि कहै। जैसी जाहि परै सो सहै।

जैसा कातै तैसा बुनै। जैसा बोवै तैसा लुनै।

पुरुष खाटपर सोया भले। तीनौ जनें खाटके तले।

एक बार आगरेको लौटते हुए कुरा नामक ग्राममें आप और आपके साथियोंपर झूठे सिके चलानेका भयकर अपराध लगा दिया गया था और आपको तथा आपके अन्य अठारह साथी यात्रियोंको मृत्युदण्ड देनेके लिये शूली भी तय्यार कर ली गई थी। उस सकटका व्यौरा भी रोंगटे खड़े करनेवाले किसी नाटक जैसा है। उस वर्णनमें भी आपने अपनी हास्य-प्रवृत्तिको नहीं छोड़ा।

सबसे बड़ी खूबी इस आत्म-चरितकी यह है कि वह तीनसौ वर्ष पहलेके साधारण भारतीय जीवनका दृश्य ज्योंका त्यों उपस्थित कर देता है। क्या ही अच्छा हो यदि हमारे कुछ प्रतिभाशाली साहित्यिक इस दृष्टान्तका अनुकरण कर आत्मचरित लिख डालें। यह कार्य उनके लिये और भावी जनताके लिये भी बड़ा मनोरंजक होगा। बकौल ‘नवीन’ जी

“आत्मरूप दर्शनमें सुख है, मृदु आकर्षण-लीला है और विगत जीवन-संस्मृति भी स्वात्मप्रदर्शनशीला है, दर्पणमें निज विम्ब देखकर यदि हम सब खिंच जाते हैं, तो फिर संस्मृति तो स्वभावतः नर-हिय-हर्षणशीला है।” स्वर्गीय कविवर श्री रवीन्द्रनाथ ठाकुरने चैताल्लिमें ‘सामान्य लोक’ शीर्षक एक कविता लिखी है जिसका सारांश यह है:—

“सन्ध्याके समय कौखमें लाठी दबाये और सिरपर बोझ लिये हुए कोई किसान नदीके किनारे किनारे घरको लौट रहा हो। अनेक शताब्दियोंके बाद यदि किसी प्रकार मंत्र बलसे अतीतके मृत्यु-राज्यसे वापस बुलाकर इस किसानको मूर्तिमान दिखला दिया जाय, तो आश्चर्य-चकित होकर असीम जनता उसे चारों ओरसे घेर लेगी और उसकी प्रत्येक कहानीको उत्सुकता-पूर्वक सुनेगी। उसके सुख-दुःख, प्रेम-स्नेह, पास-पड़ोसी, घर-द्वार, गाय-बैल,

खेत-खलिहान इत्यादिकी बातें सुनते-सुनते जनता अघायेगी नहीं। आज जिसके जीवनकी कथा हमें तुच्छतम दीख पड़ती है वह शत शताब्दियोंके बाद कवित्वकी तरह सुनाई पड़ेगी।”

सन्ध्या बेला लाठि काँखे वोझा वहि शिरे ।
 नदीतीरे पल्लीवासी घरे जाय फिरे ॥
 शत शताब्दी परे यदि कोनो मते ।
 मन्त्र वले, अतीतेर मृत्युराज्य ह'ते ॥
 एई चाषी देखा देय ह'ये मूर्तिमान ।
 एई लाठि काँखे ल'ये विस्मित नयान ॥
 चारि दिके धिरि ता'रे असीम जनता ।
 काड़ाकाड़ि करि लवे ता'र प्रति कथा ॥
 ता'र सुख दुःख यत ता'र प्रेम स्नेह ।
 ता'र पाड़ा प्रतिवेशी, ता'र निज गोह ॥
 ता'र क्षेत ता'र गरु ता'र चाख वास ।
 शुने शुने किछु तेइ मिटिवे न आश ॥
 आजि जाँर जीवनेर कथा तुच्छतम ।
 से दिन शुनावे ताहा कवित्वेर सम !

मान लीजिये यदि आज हमारी मातृभाषाके बीस पन्चीस लेखक विस्तारपूर्वक अपने अनुभवोंको लिपिबद्ध कर दे तो सन् २२४३ ईस्वीमें वे उतने ही मनोरंजक और महत्त्वपूर्ण बन जावेंगे जितने मनोरंजक कविकर बनारसीदासजीके अनुभव हमे आज प्रतीत हो रहे हैं। ग़दरको हुए अभी बहुत दिन नहीं नहीं हुए—अभी हमारे देशमें ऐसे व्यक्ति मौजूद हैं जिन्होंने सन् १८५७ का ग़दर देखा था। इस ग़दरका आँखों देखा विवरण एक महाराष्ट्रयात्री श्रीयुत विष्णु भटने किया था और सन् १९०७ में सुप्रसिद्ध इतिहासकार श्री चिन्तामण विनायक वैद्यने इसे लेखकके वंशजोंके यहाँ पढ़ा हुआ पाया था। उन्होंने उसे प्रकाशित भी करा दिया। उसकी मूल प्रति पूनाके 'भारत इतिहास सङ्गोष्ठी मंडल' में सुरक्षित है। जब विष्णुभटको पूनामें यह ख़बर मिली कि श्रीमती बायजाबाई सिंधिया मथुरामे सर्वतोमुख यज्ञ करानेवाली हैं तो आपने मथुरा आनेका निश्चय किया। पिताजीसे आज्ञा

माँगी तो उन्होंने उत्तर दिया, “ उधर अपने लोग बहुत कम हैं, मार्ग कठिन है, लोग भोग और गोंजा पीनेवाले हैं और मथुराकी स्त्रियों मायावी होती हैं । ”

स्त्रियोंके मायावी होनेकी बात पढकर हँसी आये बिना नहीं रहती । दक्षिणवालोंके लिये मथुराकी स्त्रियाँ मायावी होती हैं और इधर उत्तरवालोंके लिये बगालकी स्त्रियाँ जादूगरनी होती हैं, जो आदमीको बैल बना देती हैं और बंगालियोंके लिये कामरूप (आसाम) की स्त्रियाँ कपटी और भयंकर होती हैं । बगालमें पूरे ग्यारह वर्ष रहनेके बाद भी हम बछियाके ताऊ नहीं बने, मनुष्य ही बने रहे, यही इस बातका प्रत्यक्ष प्रमाण है कि ये बातें कोरी गप हैं । हाँ तो विष्णुभटको मथुराकी मायावी स्त्रियोंसे सुरक्षित रखनेके लिये उनके चाचा भी साथ हो लिये थे और इन्हीं चाचा भतीजेका यात्रा-वृत्तान्त आज ८७ वर्ष बाद एक ऐतिहासिक ग्रन्थ बन गया है ।

क्या ही अच्छा होता यदि हिन्दीके धुरधर विद्वान् आगे आनेवाली सन्तानके लिये अपनी अनुभूतियोंको सुरक्षित रखते । कितने पाठकोंको यह मालूम है कि महामना मालवीयजीने आजसे ६०-६२ वर्ष पहले कालेजके दिनोंमें एक प्रहसन लिखा था जिसमे झकड़सिंहके रूपमें अपना चित्रण किया था ? मालवीयजीकी कविता सुन लीजिये—

अपने सम्बंधमें

गरे जूहीके हैं गजरे पडा रङ्गी डुपट्टा तन ।
 भला क्या पूछिए धोती तो ढाकेसे मँगाते हैं ॥
 कभी हम वारनिश पहनें, कभी पंजाबका जोड़ा ।
 हमेशा पास डण्डा है ये ‘ झकड़सिंह ’ गाते हैं ॥
 न ऊधोसे हमें लेना न माधोका हमें देना ।
 करै पैदा जो खाते हैं ब-दुखियोंको खिलाते हैं ॥
 नहीं डिण्टी बना चाहें न चाहें हम तसिल्दारी ।
 पड़े अलमस्त रहते हैं यँही दिनको बिताते हैं ॥
 न देखें हम तरफ उनकी जो हमसे नेक मुँह फेरें ।
 जो दिलसे हमसे मिलते हैं झुक उनको देख जाते हैं ॥
 नहीं रहती फ़िकर हमको कि लावें तेल औ लकड़ी ।

मिले तो हलवे छन जावें नहीं झूरी उड़ाते हैं ॥
 सुनो यारो जो सुख चाहो तो पचड़ेसे गृहस्थीके ।
 छुटो फक्कड़पना ले लो यही हम तो सिखाते हैं ॥
 हमें मत भूलना यारो वसे हम पास 'मनमोहन ।'
 हुई है देर, जाते हैं, तुम्हारा शुभ मनाते हैं ॥

यदि स्वर्गीय द्विवेदीजीने अपना जीवनचरित लिख दिया होता तो हमें दौलतपुरसे ३६ मील दूर रायबरेलीको आटा-दाल पीठपर लादे हुए पैदल जानेवाले उस तपस्वी बालकके और भी वृत्तान्त सुननेको मिलते, जो रोटी बनाना नहीं जानता था और जो इसलिये दालहीमें आटेकी टिकियाँ डाल कर और पकाकर खा लिया करता था ।

संसार दुःखमय है और उसमे निरन्तर दुर्घटनाएँ घटा ही करती हैं । यदि कोई मनुष्य हृदयवेदनाको चित्रित कर दे तो वह बहुत दिनोंतक जीवित रह सकती है । कोई बारह सौ वर्ष पहलेके पो चुई नामक किसी चीनी कविने अपनी तीन वर्षकी स्वर्गीय पुत्री स्वर्ण-घंटीके विषयमे एक कविता लिखी थी, वह अब भी जीवित है ।

जब कविवर शङ्करजीने क्वॉर सुदी ३ सम्बत् १९८१ को अपनी डायरीमें निम्नलिखित पंक्तियाँ लिखीं थीं उस समयकी उनकी हार्दिक वेदनाका अनुमान करना भी कठिन है—

“ महाकाल रुद्र देवाय नमः

हाय आज क्वार सुदी ३ सम्बत् १९८१ वि० बुधवारको दिनके ११ बजे पर प्यारा ज्येष्ठ पुत्र उमाशकर मुझ बूढे बापसे पहले ही स्वर्गको चला गया । हाय बेटा, अब मेरी क्या दुर्गति होगी । प्यारा पुत्र पाँच माससे बीमार था । बहुतेरा इलाज किया कराया कुछ भी लाभ न हुआ । प्यारे पुत्रका क्रोध बढ़ता ही गया, बहुतेरा समझाया, कुछ फल न मिला । मरनेके दिन अच्छा भला बातें कर रहा है । यकायक साँस बढ़ने लगा । चि० हरिशङ्कर और श्यामलाल ऋषिने बोलते बोलते ही अचेत होनेपर ज़मीनपर ले लिया । केवल दो मिनट चुप रहा, दम निकल गया । हाय बेटा ! उमाशकर अब कहाँ !

आज उमाशङ्कर सुत प्यारा, हाय हुआ हम सबसे न्यारा ।

हे शङ्कर कविराज सुख संकटद्वारा छिना ।
निरख दिवाली आज, हाय उमाशङ्कर विना ॥ ”

ससारमे न जाने कितने अभागे पिताओंपर यह वज्रपात होता है और पुत्रविहीन कितनी दिवालियों उन्हें अपने जीवनमें देखनी पड़ती हैं ।

जब स्वर्गीय पण्डित पद्मसिंहजी शर्माने महाकवि अकबरके छोटे लड़के हाशमकी वेवक्त मौतपर समवेदनाका पत्र भेजा था तो उसके जवाबमे अकबर साहबने लिखा था:—

“ अगरचे ह्वादेसे आलम (सासारिक विपत्तियोंकी दुर्घटनाएँ) पेशे नजर रहते हैं और नसीहत हासिल किया करता हूँ, लेकिन हाशम मेरा पूरा कायम-मुकाम (प्रतिनिधि, कवितासम्पत्तिका सच्चा उत्तराधिकारी) तय्यार हो रहा था और मेरे तमाम दोस्तों और कद्र अफजाओंमे मुहब्बत रखता था । उसकी जुदाईका नेचरल तौरपर बेहद कलक हुआ है . ”

उस समय अकबरने एक कविता लिखी थी, जिसका एक पद्य यह है—

“ आगोशसे सिधारा मुझसे यह कहनेवाला
‘ अब्बा ! सुनाइए तो क्या आपने कहा है ’ ।
अशआर हसरत-आगीं कहनेकी ताव किसको
अब हर नज़र है नौहा, हर सांस मरसिया है । ”

कौन अनुमान कर सकता है उस भयकर हार्दिक वेदनाका जिससे प्रेरित होकर इस पुस्तक (अर्धकथानक) के सम्पादक बन्धुवर श्री नाथूरामजी प्रेमीने ये पक्तिया लिखी हैं—

“ जो अपनी स्वर्गीया जननीके ही समान निष्कपट और साधु-चरित था, जिसने ज्ञानकी विविध शाखाओंका विशाल अध्ययन और मनन किया था, जो शीघ्र ही भारती माताके चरणोंमें अनेक भेंटें चढानेके मनसूखे बाँध रहा था, परन्तु जिसे दैवने अकालमें ही उठा लिया,
अपने उसी एक मात्र पुत्र स्व० हेमचन्द्रको ”

मेरे अनुज स्वर्गीय रामनारायण चतुर्वेदी एम. ए. (अध्यापक आगरा कालेज) की आकस्मिक मृत्युपर महात्मा गान्धीजीने सेगौव वर्षासे लिखा था—

“ जो रास्ते रामनारायण गये वही रास्ते हम सबको जाना होगा । समयका ही फरक है । उसमें शोक क्या ? ”

निस्सन्देह जिस रास्ते उस चीनी कविकी पुत्री 'स्वर्णघंटी' आजसे बारहसौ वर्ष पहले गई थी, उसी रास्ते भाई उमाशंकरजी गये, वहीं महाकविका प्यारा पुत्र हाशम गया, उम्मी धामको हेमचन्द्र और रामनारायण गये और उसी लोककी यात्रा की कविवर बनारसीदासके नौ बालकोंने। केवल भुक्तभोगी ही अनुमान कर सकते हैं दुःखके उस स्रोतका, जहाँसे ये पंक्तियाँ निकली थीं—

“ नौ बालक हुए हुए, रहे नारि नर दोइ ।
ज्यों तरवर पतझार है, रहैं ठूँठसे होइ ॥ ”

Inside out (अन्तःकरणका प्रकटीकरण) नामक पुस्तकके लेखकने ससारके ढाई सौ आत्मचरितोंका विश्लेषण करके उक्त पुस्तक लिखी थी और अन्तमें वे इस परिणामपर पहुँचे थे कि सर्वश्रेष्ठ आत्मचरितोंके लिए तीन गुण अत्यन्त आवश्यक हैं—(१) वे संक्षिप्त हों, (२) उनमें थोड़ेमें बहुत बात कही गई हो, (३) वे पक्षपातरहित हों ।

अर्ध कथानक इस कसौटीपर निस्सन्देह खरा उतरता है और यदि इसका अँग्रेजी अनुवाद कभी प्रकाशित हो तो हमें आश्चर्य न होगा ।

कविवर बनारसीदासजी जानते थे कि आत्मचरित लिखते समय वे कैसा असम्भव कार्य हाथमें ले रहे हैं । उन्होंने कहा भी था कि एक जीवकी चौबीस घंटेमें जितनी भिन्न भिन्न दशाएँ होती हैं उन्हें केवली या सर्वज्ञ ही जान सकता है और वह भी ठीक ठीक तौरपर कह नहीं सकता ।—

“ एक जीवकी एक दिन दसा होइ जेतीक ।
सो कहि न सकै केवलो, जानै यद्यपि ठीक ॥ ”

इसी भावको मार्क ट्वेन नामक एक अमरीकन लेखकने इन शब्दोंमें प्रकट किया था:—

What a very little part of a person's life are his acts and his words ! His real life is led in his head and is known to none but himself ! All day long and every day, the mill of his brain is grinding and his thoughts, not those other things, are his history. His acts and his words are merely the visible thin crust of his world, with its scattered snow summits and its vacant wastes of water—and they are so trifling a part of his bulk—a mere skin

enveloping it. The most of him is hidden—it and its volcanic fires that toss and boil and never rest, night nor day. These are his life and they are not written, and cannot be written. Every day would make a whole book of eighty thousand words—three hundred and sixty five books a year. Biographies are but the clothes and buttons of the man. The biography of the man himself cannot be written ”

इसका साराग यह है “ मनुष्यके कार्य्य और उसके शब्द उसके वास्तविक जीवनके, जो लाखों करोड़ों भावनाओंद्वारा निर्मित होता है, अत्यल्प अंश हैं । अगर कोई मनुष्यकी असली जीवनी लिखनी शुरू करे तो एक एक दिनके वर्णनके लिये कमसे कम अस्सी हजार शब्द तो चाहिए और इस प्रकार साल भरमें तीनसौ पैंसठ पोथे तय्यार हो जावेगे ! छपनेवाले जीवनचरितोंको आदमीके कपड़े और बटन ही समझना चाहिये, किसीका सच्चा जीवनचरित लिखना तो सम्भव नहीं । ”

फिर भी छसी पचहत्तर दोहा और चौपाइयोंमें कविवर बनारसीदासजीने अपना चरित्र चित्रण करनेमें काफी सफलता प्राप्त की है और जैसा कि हम ऊपर लिख चुके हैं उनके इस ग्रन्थमें अद्भुत सजीवनी-शक्ति विद्यमान् है । उनके साम्प्रदायिक ग्रन्थोंसे यह कहीं अधिक जीवित रहेगा ।

यद्यपि हमारे प्राचीन ऋषि महर्षि ‘ आत्मानं विद्धि ’ (अपनेको पहचानो) का उपदेश सहस्रों वर्षोंसे देते आ रहे हैं पर यह सबसे अधिक कठिन कार्य्य है और इससे भी अधिक कठिन है अपना चरित्र-चित्रण । यदि लेखक अपने दोषोंको दबाके अपनी प्रशंसा करे तो उसपर अपना ढोल पीटनेका इलजाम लगाया जा सकता है और यदि वह खुल्लमखुल्ला अपने दोषोंका ही प्रदर्शन करने लगे तो छिद्रान्वेपी समालोचक यह कह सकते हैं कि लेखक बनता है और उसकी आत्म-निन्दा मानों पाठकोंके लिये निमंत्रण है कि वे लेखककी प्रशंसा करें !

अपनेको तटस्थ रखकर अपने सत्कर्मों तथा दुष्कर्मोंपर दृष्टि डालना, उनको विवेककी तराजूपर यावन तोले पाव रत्ती तौलना, सचमुच एक महान् कलापूर्ण कार्य्य है । आत्मचित्रण वास्तवमें ‘ तरवारकी धार पै धावनो है ’ पर इस कठिन प्रयोगमें अनेक बड़ेसे बड़े कलाकर भी फेल हो सकते हैं

और छोटेसे छोटे लेखक और कवि अद्भुत सफलता प्राप्त कर सकते हैं। बहुत सम्भव है कि महाकवि तुलसीदासजीको जो कविवर बनारसीदासजीके समकालीन थे, आत्मचरित लिखनेमें उतनी सफलता न मिलती जितनी बनारसीदासजीको मिली। यदि किसी चित्र खिंचवानेवालेको तस्वीर देते समय विशेषरूपसे आत्म-चेतना हो जाय तो उसके चेहरेकी स्वाभाविकता नष्ट हो जायगी। उसी प्रकार आत्मचरित लेखकका अहंभाव अथवा 'पाठक क्या खयाल करेगे' यह भावना उसकी सफलताके लिये विघातक हो सकती है।

आत्मचित्रणमें दो ही प्रकारके व्यक्ति विशेष सफलता प्राप्त कर सकते हैं या तो बच्चोंकी तरहके भोलेभोले आदमी, जो अपनी सरल निरभिमानतासे यथार्थ बातें लिख सकते हैं अथवा कोई फक्कड़ जिन्हें लोक लजासे कोई भय नहीं।

फक्कड़शिरोमणि कविवर बनारसीदासजीने तीनसौ वर्ष पहले आत्मचरित लिखकर हिन्दीके वर्तमान और भावी फक्कड़ोंको मानों न्यौता दे दिया है। यद्यपि उन्होंने विनम्रतापूर्वक अपनेको कीट पतंगोंकी श्रेणीमें रक्खा है (हमसे कीट पतंगकी बात चलावै कौन) तथापि इसमें सन्देह नहीं कि वे आत्म-चरित-लेखकोंमें शिरोमणि हैं।

एक बात और। कविवर बनारसीदासजीने सम्बत् १६७० में हमारे जन्मस्थान फीरोज़ाबादमें गाड़ी भाड़े की थी और इस प्रकार हमारे घरके एक मजदूरको आर्थिक लाभ पहुँचाया था। आज तीनसौ तीस वर्ष बाद उसी फीरोज़ाबादका निवासी कलमका एक मजदूर उन्हे यह श्रद्धाञ्जलि अर्पित कर रहा है।

फीरोज़ाबाद, जिला आगरा } बनारसीदास चतुर्वेदी

निवेदन—बहुत विलम्बसे प्राप्त होनेके कारण विषय-सूचीमें इस लेखका नाम निर्देश न किया जा सका और पृष्ठाङ्क भी इसके अलगसे देने पड़े। श्रद्धेय चतुर्वेदी-जीने मुद्रणकथामें धन्यवाद देनेका मौका भी मुझे न दिया। पुस्तक पहले ही छप चुकी थी।

—सम्पादक

भूमिका

आत्मकथा

कविवर बनारसीदासजीकी यह निज-कथा या आत्म-कथा हिन्दी साहित्यमे एक अनोखी रचना है। जहाँ तक मैं जानता हूँ इस देशकी अन्य भाषाओंमें भी इस तरहकी और इतनी पुरानी और कोई आत्म-कथा नहीं है। अभी तक तो सर्व साधारणका यही खयाल है कि यह चीज हमारे यहाँ विदेशोंसे आई है और वहींकी आत्मकथाओंके अनुकरणपर यहाँ आत्मकथायें लिखनेका प्रचार हुआ है, परन्तु अबसे तीनसौ वर्ष पहले यहाँके एक हिन्दी कविने भी अपनी आत्मकथा लिखी थी, इस बातपर इसे देखे बिना सहसा कोई विश्वास नहीं कर सकता। यद्यपि इस समय जिस ढंगकी आत्मकथायें लिखी जाती हैं, उनमें और अर्धकथानकमे बहुत अन्तर है, फिर भी इसमें आत्मकथाओंके प्रायः सभी गुण मौजूद हैं और भारतीय साहित्यमे यह एक गर्व करनेकी चीज है। इसमे कविने अपने गुणोंके साथ साथ दोषोंका भी उद्घाटन किया है और सर्वत्र ही सचाईसे काम लिया है।

अर्ध कथानककी भाषा

अर्ध कथानककी भाषाको कविने ' मध्य देशकी बोली ' कहा है—

मध्यदेशकी बोली बोलि ।

गरभित वात कहौं हिय खोलि ॥

बोलीका मतलब उस समयकी बोलचालकी भाषा है, साहित्यिक भाषा नहीं। बनारसीदासजी उच्च श्रेणीके कवि थे, उनकी अन्य रचनाये साहित्यिक भाषामें ही हैं परन्तु अपनी इस आत्म-कथाको उन्होंने विना आडम्बरकी सीधी सादी भाषामें लिखा है, जिसे सर्वसाधारण सुगमतासे समझ सके। यद्यपि

इस रचनामें भी उनकी स्वाभाविक कवित्व-शक्तिका परिचय मिलता है, परन्तु वह अनायास ही प्रकट हो गई है, उसके लिए प्रयत्न नहीं किया गया। इस रचनासे हमें इस बातका आभास मिलता है कि उस समय, अबसे लगभग तीनसौ वर्ष पहले, बोलचालकी भाषा, किस ढंगकी थी और जिसे आजकल खड़ी बोली कहा जाता है, उसका प्रारंभिक रूप क्या था।

गद्य और पद्यकी भाषामे हमेशा अन्तर रहा है, और चूँकि यह पद्यकी भाषा है, फिर भी इसमें खड़ी बोलीके प्रयोग विपुलतासे पाये जाते हैं। नीचे लिखे उद्धरणोंमें रेखांकित प्रयोगोंको देखिए—

पद्य सं० ६—भावी दसा होएगी जथा, ग्यानी जानै तिसकी कथा ।

४५—जैसा घर तैसी नन्हसाल ।

६०—हूआ हाहाकार ।

६३—एहि बिधि राय अचानक मुआ, गाउ गाउ, कोलाहल हुआ ।

१९१—तू मुझ मित्र समान ।

२०८—चहल पहल हूई निज धाम ।

२१४—पकरे पाइ लोभके लिए ।

२१६—बरस एक जब पूरा भया, तब बनारसी द्वारे गया ।

२३९—केई उबरे केई मुए, केई महा जहमती हुए ।

२८२—घरका माल किया एकठा ।

३०६—जैसा कातै तैसा बुनै, जैसा बोवै तैसा उनै ।

३१६—बात उहाकी जानै राम ।

३२१—मूसा ले गया काटि ।

३३१—कहा हमारा सब थया, भया भिखारी पूत ।

पूंजी खोई बेहया, गया बनजका सूत ॥

३६४—जो पाया सो खाया सर्व ।

४०५—तुमसौं बोलै ऐसा कौन ।

४११—आगे और न भाड़ा किया ।

५३८—भावी अमिट हमारा मता, इसमे क्या गुनाह क्या खता ।

५४६—कही जु होना था सो हुआ ।

५६४—अंगा चंगा आदमी, सजन और विचित्र ।

६५३—घरसौं हुआ न चाहै जुदा ।

उस समय उर्दू-फारसी आदिके शब्द बोलचालमें कितने आ गये थे, इसका पता भी इस पुस्तकसे लगता है । स्मरण रखना चाहिए कि ये शब्द प्रयत्नपूर्वक नहीं लाये गये हैं । जैसे—

फारकती (५४), दिलासा (५४), कारकुन (५६), मुश्किल (१५८), दरदबंद (१७१), दरवेश (१९९), रद्दी (२३७), शोर (२५१), तहकीक (३००), रफीक (३१०), इजार (३१९), फरजंद (३४४), पेशकशी (३५५), गस्त (३५५), मशक्कत (३६४), फारिग (४०३), सिताब (४९६), नफर (४९८), अहमक (५२२), गुनाह (५३८), खता (५३८), खुगहाल (५४७), नखासा (५७१), कौल (५८५), हेच (५९४), पैजार (६०४) ।

लोकोक्तियों भी अर्ध कथानककी रचनामें यत्र तत्र पाई जाती हैं जो बोलचालकी भाषाको सुन्दर और हृदयग्राही बना देती हैं, यथा—

१—जैसी मति तैसी गति होइ । (१३४)

२—रहे न कुसल न भागे खेम, पकरी साप छछूदरि जेम ॥ (१५८)

३—बहुत पढ़ै वाभन अरु भाट, बनिक पुत्र तो बैठै हाट ।

बहुत पढ़ै सो मागै भीख, मानहु पूत बड़ेनिकी सीख ॥ (२००)

४—साहिव सेवक एकसे । (२३७)

५—नदी नाव सजोग ज्यों, बिलुगि मिलै नहिं कोइ । (२४३)

६—निकसी घोंघी सागर मथा, भई हींगवालेकी कथा ।

लेखा किया रूखतल बैठि, पूजी गई गाड़िमें पैठि ॥ (३६५)

७—एक बार ए दोऊ कथा, संडासी लुहारकी जथा ॥ (४४२)

८—घोरा दौरहि खाइ सवार, ऐसी दसा करी करतार ॥ (४४८)

९—भई बनारसिकी दसा, जथा ऊटकौ पाद ॥ (५९५)

कवि-जीवनकी कुछ विशेष बातें

धनी मानी कुल

बनारसीदासजी एक धनी और सम्मान्य कुलमें उत्पन्न हुए थे। उनके प्रपितामह जिनदासजीका साँका चलता था, पितामह मूलदासजी हिन्दी और फारसीके पंडित थे और वे नरवर (मालवा) में वहाँके मुसलमान नव्वाबके मोदी होकर गये थे। उनके मातामह मदनसिंह चिनालिया जौनपुरके नामी जौहरी थे और पिता खड्गसेन कुछ समय तक बंगालके सुल्तान लोदीखाके पोतदार रहे थे और फिर वे भी जवाहरातका व्यापार करने लगे थे। इसी तरह उनके रिश्तेदार और मित्रगण भी धनी मानी थे। फिर भी उनका जीवन सुखसे नहीं बीता। चैनसे बैठना गायद उनके भाग्यमे था ही नहीं। धनके लिए वे प्रायः जीवन-भर दौड़-धूप करते रहे और तरह तरहके कष्ट झेलते रहे। इस दौड़-धूप और कष्टोंका उन्होंने बड़ा ही विगद और हृदय-ग्राही वर्णन किया है।

अधिकारियोंके अत्याचार

उस समय राज्यके अधिकारियोंकी ओरसे प्रजापर और धनी व्यापारियोंपर कितने अत्याचार होते थे और प्रजा कितनी डरपोक और प्रतिकारकी भावनासे शून्य हो गई थी, इसपर भी इस आत्मकथासे प्रकाश पड़ता है। उस समयके मुसलमान इतिहास-लेखकोंने जिनको छुआ भी नहीं है ऐसी अनेक बातें इस पुस्तकसे जानी जाती हैं।

विद्या-शिक्षा और प्रतिभा

कविका ब्याह केवल ग्यारह वर्षकी उम्रमें हो गया था। आठ वर्षकी अवस्थामे उन्होंने पाठके पास विद्या पढना शुरू किया और एक वर्षमे वे व्युत्पन्न

१ सकबन्धी साचो सिरीमाल जिनदास सुन्यौ,

ताके बस मूलदास विरद बढायौ है।

ताके बंस छितिमें प्रगट भयौ खरगसेन,

बनारसीदास ताके अवतार आयौ है ॥ ४९—ज्ञानबावनी

२ पढयौ हिंदुगी पारसी, भागवान बलवान ॥ १३ ॥

हो गये । इसके बाद चौदह वर्षके होने पर पं० देवदत्तके पास उन्होंने नाममाला, अनेकार्थ, ज्योतिष, अलंकार, कोकशास्त्र और चार सौ फुटकर श्लोक पढे और मुनि भानुचन्द्रजीसे पच सन्धि, छन्द, कोश और जैनधर्मके स्तवन, सामायिक, प्रतिक्रमणादि पाठ भी सीखे । इस तरह उन्होंने पढा तो कुछ अधिक नहीं, परन्तु अपनी स्वाभाविक प्रतिभाके कारण आगे चलकर वे अच्छे विचारक और सुकवि हो गये । कवित्व-शक्ति तो जान पड़ता है उन्हें जन्मसे ही मिली थी । तभी न चौदह वर्षकी अवस्थामे ही उन्होंने एक हजार दोहा चौपाइयोंका नवरस ग्रन्थ बना डाला था जो कि आगे चलकर गोमतीमे बहा दिया गया । संस्कृत प्राकृतके सिवाय वे अनेक देशभाषाये भी जानते थे ।

इस्कवाजी

जिस तरह उनकी कवित्व-शक्तिका विकास समयसे बहुत पहले हो गया उसी तरह उनका यौवन भी जल्दी ही विकसित हुआ । चौदह वर्षकी अवस्थामे ही वे इस्कमे पड़ गये और इस इस्कवाजीने उनके गार्हस्थ्य-जीवनको सदाके लिए अत्यन्त दुःखपूर्ण बना दिया । अपनी ससुराल खैराबादमें वे जिस रोगसे आक्रान्त हुए, उसके विवरणसे स्पष्ट मालूम होता है कि वह गर्मी या उपदश (सिफलिस) रोग था और उम्मीका यह परिणाम हुआ कि उनके नौ बच्चे एकके बाद एक हुए परन्तु उनमेसे एक भी नहीं बचा, सब अत्यायुमे ही मर गये और दो स्त्रियों प्रसूति-कालमे ही कालके गालमें चली गईं ।

बहम और अन्धविश्वास

आजकल हमारे यहाँ जिस तरह बहमों और अन्धविश्वासोंका साम्राज्य है उसी तरह उस समय भी था और जैन समाज भी उससे मुक्त नहीं था । रोहतक (पंजाब) की सती उन दिनों बहुत प्रसिद्ध थी । दूरदूरके लोग उसकी मानताके लिए जाते थे । बनारसीदासजीके पिता खरगसेन भी अपनी पत्नी सहित दो बार उसकी यात्राके लिए गये थे और उनकी दादीको तो पूरा विश्वास था कि बनारसीका जन्म उक्त सतीके ही प्रसादसे हुआ है । उधर काशीमें पार्श्वनाथके यक्षने पुजारीको प्रत्यक्ष दर्शन देकर कहा था कि इस लड़केका नाम पार्श्व-जन्मस्थान (बनारस) के नामपर रख देनेसे इसके लिए फिर कोई चिन्ता न रहेगी, यह चिरजीवी होगा ।

अपनी पूर्वावस्थामें स्वयं बनारसीदासजी भी इस तरहके बहमोंके शिकार हुए थे। जैनधर्मके अनुयायी होते हुए भी वे एक जोगीके कहनेसे एक साल तक सदाशिवके शंखकी पूजा करते रहे, और एक संन्यासीके दिये हुए मंत्रका जाप उन्होंने इस आशासे लगातार एक साल तक पाखानेमें बैठकर किया कि, जाप पूरा होनेपर हररोज दरवाजेपर एक दीनार पड़ा हुआ मिला करेगा ! इन दोनों घटनाओंका कविने बड़ा मजेदार वर्णन किया है।

अकबरकी लोकप्रियता

मुगल बादशाह अकबर कितने लोकप्रिय थे, और उस समय प्रजा अपने राजाको कितना अपना समझती थी इस बातका पता इस बातसे लगता है कि उनकी मृत्युका समाचार सुनकर बनारसीदासको गश आ गया, वे सीढ़ी परसे लुढ़क पड़े और उनका सिर फूट कर रक्त बहने लगा !

चीनी किलीचखाँका विद्याप्रेम

नवाब किलीचखाँका बड़ा बेटा चीनी किलीचखाँ बहादुर होनेके सिवाय दाता और पंडित भी था। बनारसीदासजीको वह बहुत चाहता था और उनसे नाममाला आदि कोश और श्रुतबोध आदि छन्दो ग्रन्थ पढता था। उसने सिरोपाव देकर उनका सत्कार भी किया था। इससे मालूम होता है कि सुसलमान शासक इस देशके साहित्यसे और साहित्य-सेवियोंसे प्रेम रखते थे और आदरपूर्वक पठन पाठन भी करते थे। विदेशी बने रहकर वे केवल अरबी फारसीकी माला नहीं जपते रहते थे।

सस्ती कचौड़ियाँ

उस समय मुगल-साम्राज्यकी राजधानी आगरेमें चीजें कितनी सस्ती मिलती थीं, इसका अन्दाज इस बातसे हो सकता है कि बनारसीदासजी एक कचौड़ीवालेके यहाँ छह सात महीने तक दोनों वक्त भरपेट कचौड़ियाँ खाते रहे और जब उसका हिसाब किया तो उन्हें केवल चौदह रुपये देने पड़े ! अर्थात् लगभग एक आने रोजमे उस समय राजधानीके शहरमे भी उच्चश्रेणीका भोजन मिल जाता था।

१ मूलमें 'छरछोभी' शब्द है। पं० बनारसीदासजी चतुर्वेदीसे मालूम हुआ कि आगरेके आसपास कहीं कहीं अब भी यह शब्द पाखानेके अर्थमें प्रचलित है। सागर-जिलेकी देहातमें छरछोभीके बदले 'छाबछोरी' प्रचलित है।

जनेऊकी कथा

एक बार बनारसीदास अपने मित्र और मित्रके ससुरके साथ पटना जा रहे थे कि एक चोरोंके गाँवमें पहुँच गये। चोर ब्राह्मणोंको नहीं सताते थे, इसलिए इन तीनोंने उसी समय सूतसे जनेऊ बनाकर पहिन लिये और उन्हें आशीर्वाद दिया। फल यह हुआ कि चोरोंके चौधरीने ब्राह्मण समझकर इन्हें आरामसे ठहराया और दूसरे दिन बिदा कर दिया। इससे यह बात स्पष्ट हो जाती है कि उस समय जैन श्रावक जनेऊ नहीं पहनते थे।

बनारसीदासजीका सम्प्रदाय

बनारसीदासजीका जन्म श्रीमाल कुलमें हुआ था और इस लिए वे जन्मसे श्वेताम्बर सम्प्रदायके अनुयायी थे। श्रीमाल जाति अब भी प्रायः इसी सम्प्रदायकी अनुगामिनी है। उनके गुरु भानुचन्द्रजी खरतरगच्छकी लघुशाखाके साधु थे जिनका स्मरण उन्होंने अपनी अनेक रचनाओंमें किया है। उनके अधिकांश संगी साथी और रिश्तेदार भी श्वेताम्बर थे। वि० स० १६८० तक वे इसी सम्प्रदायके श्रावक रहे। स्नात्रविधि (अभिषेक), सामायिक, पडिकोना (प्रतिक्रमण), अस्तोन (स्तवन) आदि श्वेताम्बर सम्प्रदायगत क्रियाकाण्डके पाठोंको उन्होंने पढा था और पौसाल या उपासरेमे वे नित्यप्रति जाया करते थे। १६८० के पहलेकी उनकी रचनाओंमें भी कहीं कहीं श्वेताम्बरत्वकी झलक दिखलाई देती है^१।

१ उदाहरणके लिए अर्धकथानकका ५८३ न० का छप्पय ले लीजिए। उसमें शान्ति-कुन्थु-अरनाथके माता-पिताके नाम श्वेताम्बर सम्प्रदायके अनुसार हैं। दिगम्बर सम्प्रदायके अनुसार अरनाथकी माताका नाम मित्रा और लछन मत्स्य होना चाहिए। इसी तरह राग आसावरी (बनारसीविलास पृ० २६६) का प्रसन्नचन्द्र-ऋषिका उल्लेख भी श्वे० स० के अनुसार जान पड़ता है। दिगम्बर कथाकोशोंमें या अन्य कथाग्रन्थोंमें प्रसन्नचन्द्रकी कथा नहीं है। परन्तु श्वेताम्बर कथाकोशोंमें प्रसन्नचन्द्र और वल्कलचीरिनकी कथा सुलभ है। 'कुमारपाल-प्रतिबोध' (पृ० २८४-९२) में भी है।

१६७० में लिखे हुए 'अजितनाथके छन्द' में 'खैरावाद-मंडन' की स्तुति है, जो खैरावादके श्वेताम्बर मन्दिरकी मुख्य प्रतिमाको लक्ष्य करके है।

खैराबादमे बनारसीदासजीकी ससुराल थी । वहाँके अर्धमलजी ढोर नामक सजनको अध्यात्म-चर्चासे बडा प्रेम था । वे थे तो श्वेताम्बर परन्तु समयसार नाटकके जानकार थे । उन्होंने वि० सं० १६८० मे उक्त ग्रन्थकी राजमहली टीका (बालावबोध) की एक प्रति लिखकर दी और बनारसीदासजीसे कहा कि इसे पढिए, इससे 'सत्य' क्या है सो समझमें आ जायगा । समयसारके पढनेका फल यह हुआ कि वे शुद्ध निश्चयनयावलम्बी या अध्यात्मी बन गये और उन्हें करनी या क्रियाकाण्डमे कोई रस नहीं रह गया । जप तप, सामायिक प्रतिक्रमण, पूजा-पाठ आदि सब कुछ छोड़ दिया और लगभग बारह वर्षतक उनकी और उनके अभिन्न हृदय मित्र चन्द्रभान, उदयकरन, थानसिंहकी बड़ी ही विचित्र अवस्था रही, लोग उन्हे खोसरामती (?) कहने लगे ।

सवत् १६९२ में पं० रूपचन्दजी आगरे आये और सारे अध्यात्मियोंने मिलकर उनसे गोम्मटसार ग्रन्थ बँचवाया जिसमे उन्होंने गुणस्थानोंके अनुसार ज्ञान और क्रिया-विधान समझाकर निश्चय और व्यवहारका सामजस्य स्थापित किया । इससे उनकी आँखें खुल गई और उनके 'विचार स्याद्वाद-परणतिमे परिणमित हो गये । इसके बाद सं० १६९३ मे उन्होंने नाटक समय-सारको छन्दोबद्ध किया जो दोनों ही सम्प्रदायोंमे बहुत ही लोकप्रिय ग्रन्थ है ।

यद्यपि कविवर बनारसीदासने अपनी आत्मकथामें इस बातका कहीं कोई उल्लेख नहीं किया है कि उन्होंने किसी समय अपना सम्प्रदाय परिवर्तन किया था या वे श्वेताम्बरसे दिगम्बर हो गये थे, उन्होंने आपको और अपने साथियोंको 'अध्यातमी' ही लिखा है । परन्तु पं० रूपचन्दजी चूँकि दिगम्बरी थे और समयसार-गोम्मटसार भी दिगम्बर सम्प्रदायके ग्रन्थ हैं इस लिए यह स्वाभाविक है कि उनका झुकाव दिगम्बर मतकी ओर ही अधिक हो गया हो और इसके सुबूतमें हम जिन-प्रतिमा और जैनसाधुओंके सम्बन्धकी उनकी नीचे लिखी पक्तियाँ पेश कर सकते हैं—

जिन प्रतिमा जिनसारखी, कही जिनागममाहिं ।

पै जाके दूसन लगे, बंदनीक सो नाहिं ॥ १ ॥

१ बनारसी बिहोलिया अध्यातमी रसाल ॥ ६७१ —अर्धकथानक

२ 'कर्मप्रकृतिविधान'की रचना गोम्मटसारके ही आधारसे की गई है
' और इसका उसमे उल्लेख भी किया गया है ।

जाके तिय-संगति नहीं, नहीं बसन न भूसन ।
सो छवि है सरवग्यकी, निरमल निरदूसन ॥ ३ ॥

—बनारसीविलास पृ० २३४

भूमिसयन मंजन तजन, असनत्याग कच-लोच ।
एक वार लघु असन थिति-असन दंतवन-मोच ॥ ३ ॥
लोकलाजविगलित भयहीन, विषयवासनारहित अदीन ।
नगन दिगंबर मुद्रा धार, सो मुनिराज जगतसुखकार ॥२०॥

—साधुबन्दना

फिर भी उन्होंने कहींपर श्वेताम्बर सम्प्रदायका स्पष्टरूपसे, विरोधके लिए ही विरोध, नहीं किया है और अपने पहलके श्वेताम्बर गुरु भानुचन्द्र-जीके प्रति उनकी श्रद्धा अन्त तक बनी रही है, यहाँ तक कि समयसारकी प्रशस्तिमें भी उन्होंने अपनेको भानुचन्द्रका शिष्य ही कहा है—“ भाषा कवित भानके सीस (शिष्य) । ”

सुप्रसिद्ध श्वेताम्बराचार्य यशोविजयजीने बनारसीदासजीके मतको जैसा कि आगे बतलाया गया है ‘ साम्प्रतिक अध्यात्ममत ’ कहा है और महोपाध्याय मेघविजयजीने ‘ आध्यात्मिक ’ या ‘ वाणारसीय ’ कहा है । उनके ग्रन्थोंसे मालूम होता है कि उक्त विद्वान् बनारसीदासजीको दिगम्बरसम्प्रदायभुक्त मानते हुए भी सर्वथा दिगम्बर नहीं मानते थे, बल्कि दिगम्बर सम्प्रदायके एक नये ही पन्थका प्रवर्तक समझते थे ।

अब हमें देखना चाहिए कि यह साम्प्रतिक या नया हालका सम्प्रदाय कौन-सा था और इसे श्वेताम्बर विद्वानोंने सर्वथा दिगम्बर सम्प्रदाय क्यों नहीं माना ?

ऐसा जान पड़ता है कि उस समय दिगम्बरसम्प्रदायमें निर्वर्त्त निरग्रन्थ साधुओंका प्रायः अभाव था और उनके स्थानपर परिग्रहधारी मठाधीश माने पूजे जाते थे । अधिकांश लोग तात्त्विक और दार्शनिक जैन धर्मको भूलकर उसके बाहरी क्रियाकाण्डको ही सब कुछ समझ रहे थे । धर्मशास्त्रोंपर भट्टारकोंका ही एकाधिपत्य था । गृहस्थ श्रावक तो चुपचाप उनकी आज्ञाका पालन करनेवाले भक्त प्राणी थे । परन्तु चूँकि बनारसीदासजी विद्वान् थे, समयसार-गोम्मटसार आदि तात्त्विक ग्रन्थोंके मर्मज्ञ थे और साथ ही इतने

साहसी भी थे कि बारह वर्षतक, किसीकी भी परवा किये बिना, केवल निश्चय नयको पकड़े हुए, डटे रहे, इसलिए यदि उन्होंने दिगम्बर सम्प्रदायके आदर्शसे विरुद्ध चर्चा रखनेवाले परिग्रहधारी भट्टारकोंको और उनके द्वारा प्रवर्तित ब्राह्म आडम्बरोंको माननेसे इंकार कर दिया हो, तो कोई आश्चर्य नहीं। और इसीलिए यशोविजय और मेघविजयजीने यदि उन्हें सर्वथा दिगम्बर न मानकर एक नये पन्थका प्रवर्तक बतलाया, तो हम उनका अभिप्राय समझ सकते हैं।

जैसा कि मैं अपने ' वनवासी और चैत्यवासी सम्प्रदाय ' शीर्षक लेखमें विस्तारके साथ लिख चुका हूँ बनारसीदासजीका ' अध्यात्म मत ' ही आगे चलकर दिगम्बर सम्प्रदायके तेरह पंथके रूपमें विकसित हुआ और उसने शिथिलाचारी भट्टारकोंके विरुद्ध विद्रोह करके उनके एकाधिपत्यको जड़से उखाड़कर फेंक दिया।

उस समयतक अधिकांश ग्रन्थ-रचना प्रायः संस्कृत प्राकृत या अपभ्रंशमें हुआ करती थी और इस कारण साधारण श्रावक उससे विशेष लाभ नहीं उठा सकते थे। परन्तु बनारसीदासजी और उनके अनुगामियोंने प्रचलित देश भाषाको विशेष रूपसे अपनाया जिससे जैनधर्मके तात्त्विक स्वरूपका ज्ञान सर्वसाधारणमें बढ़ा और उसने भट्टारकोंके प्रभावको धीरे धीरे क्षीण करना शुरू कर दिया।

धर्म-चर्चाकी प्रवृत्ति भी बढ़ी। धर्मचर्चा करनेवाले श्रावकोंकी गोष्ठियोंको उस समय ' सैली ' या ' ज्ञानियोंकी मंडली ' कहते थे। बनारसीविलासके सग्रहकर्ता जगजीवनने अपनी मंडलीका उल्लेख किया है और उनके बाद प० दानतरायजी (वि० स० १७३३-८०) ने आगरेमें मानसिंह जौहरीकी और दिल्लीमें सुखानन्दजीकी सैलीकी चर्चा की है^३।

इन सैलियोंके प्रसादसे आगरा, दिल्ली, जयपुर आदिमें बीसों गृहस्थ

१ देखो, ' जैनसाहित्य और इतिहास ' पृ० ३४७-६९।

२ समै जोग पाइ जगजीवन विख्यात भयौ, ज्ञानिनकी मंडलीमें जिसकौ विकास है। —बनारसीविलास

३ आगरेमें मानसिंह जौहरीकी सैली हुती, दिल्लीमाहिं अब सुखानन्दजीकी सैली है ॥ —धर्मविलास

विद्वान् हुए और उनमेंसे अनेकोंने देश भाषामें ग्रन्थ रचना करके संस्कृतमे आवद्ध जैनधर्मके ज्ञानको सर्वसाधारणके लिए 'मुक्त कर दिया।'

बानारसी-मतके समालोचक

१ महोपाध्याय यशोविजयजी श्वेताम्बर सम्प्रदायके बहुत बड़े विद्वान् हो गये हैं। उनका लिखा हुआ विपुल साहित्य उपलब्ध है। उनके दो ग्रन्थ 'अध्यात्ममत-परीक्षा' और 'अध्यात्ममत-खण्डन' बानारसी मतके विरोधमे ही लिखे गये हैं। पहले ग्रन्थमें १८४ प्राकृत गाथाये स्वोपज्ञ संस्कृतटीकासे युक्त हैं और दूसरा ग्रन्थ केवल १८ संस्कृत श्लोकोंका है और उसकी भी स्वोपज्ञ संस्कृतटीका है।

पहले ग्रन्थमें जैनसाधु उपकरण नहीं रखते, वस्त्र धारण नहीं करते, केवली आहार नहीं लेते, उन्हें नीहार भी नहीं होता, स्त्रियोंको मोक्ष नहीं, आदि दिगम्बरमान्य सिद्धान्तोंका खडन किया है, और अध्यात्मके नाम अध्यात्म, स्थापना अध्यात्म, द्रव्य अध्यात्म और भाव अध्यात्म ये चार भेद करके उन्होंने इस मतको 'नाम अध्यात्म' संज्ञा दी है। एक जगह कहा है कि जो उन्मार्ग प्ररूपणा करके बाह्य क्रियाओंका लोप करता है वह बोधि (दर्शन-ज्ञान-चरित्र) के बीजका नाश करता है।^३

दूसरे ग्रन्थमे मुख्यतः केवलीके कवलाहारका प्रतिपादन किया गया है और उसके अन्तमें लिखा है कि मिथ्यात्वमोहनीयकर्मोदयके कारण जो विपरीत प्ररूपणा करते हैं ऐसे दिगम्बरों और उनके अनुयायी आध्यात्मिकोंको दूरसे ही छोड़ देना चाहिए, ऐसा हमारा हितोपदेश है। इस तरह साम्प्रतकालमें उत्पन्न हुए आध्यात्मिक मतको नष्ट करनेमे दक्ष यह ग्रन्थ रचा गया।^४

१ आत्मानन्द जैन सभा भावनगर द्वारा प्रकाशित। २ जैनधर्मप्रसारक सभा भावनगर द्वारा प्रकाशित, यशोविजय-ग्रन्थ-मालाकी पहली जिल्द।

३ लुपइ वज्झं किरिअं जो खलु अज्झप्पभावकहणेण।

सो हणइ बोहिबीजं उम्मग्गपरूवणं काउं ॥ ४२ ॥

४ मिथ्यात्वमोहनीयकर्मोदयवशाद्विपरीतप्ररूपणाप्रवणा दिगम्बराः तन्मतानु-यायिनश्चाध्यात्मिका दूरतः परिहरणीया इत्यस्माक हितोपदेश इति ॥ १६ ॥

एव साम्प्रतमुद्भवदाध्यात्मिकमतनिर्दलनदक्षम्।

रचितमिद स्थलममलं विकचयतु सता हृदय कमलम् ॥ १७ ॥

पूर्वोक्त दो सस्कृत प्राकृत ग्रन्थोंके सिवाय यशोविजयजीने एक छोटा-सा ग्रन्थ 'दिकपट चौरासी बोल' नामका भाषा छन्दोर्वेद्ध भी लिखा है, जो पंडित हेमैराजजीके 'सितपट चौरासी बोल' का उत्तर है। यह भी 'नाम अध्यातमी' अर्थात् बनारसीदासजीके पन्थके विरोधमे लिखा गया है।

इन तीनों ही ग्रन्थोंमे रचना-काल नहीं दिया गया है परन्तु श्री कान्तिविजय गणिने जो कि यशोविजयजीके समकालीन थे अपनी 'सुजसबेलि भाँस' नामक गुजराती पुस्तकमें लिखा है कि यशोविजयजीने वि० स० १६९९ मे जब अहमदाबाद (राजनगर) मे अष्टावधान किये तब उनकी योग्यता देखकर एक धनी गृहस्थने उनके विद्याभ्यासके लिए धन देना स्वीकार किया और तब वे बनारस गये। वहाँ उन्होंने तीन वर्ष विविध दर्शनोंका अध्ययन किया और फिर उसके बाद आगरेमे आकर एक न्यायाचार्यके पास चार वर्ष तक कर्कश तर्क-ग्रन्थ पढे। अर्थात् कान्तिविजयजीके अनुसार वि० स० १७०३-४ से १७०७-८ तक यशोविजयजी आगरेमे रहे थे। जान पडता है तभी उनको बनारसी मतका परिचय हुआ होगा और इसी बीचमे या इसके बाद उन्होंने अपने उक्त ग्रन्थ लिखे होंगे। बाद कहनेका कारण यह है कि सुजसबेलि भासके अनुसार विजयप्रभ सूरिने स० १७१८ मे यशोविजयजीको वाचक या उपाध्यायपद दिया था और दिकपट चौरासी बोलमे उन्होंने

१ देखो, श्रीयशोविजयोपाध्यायरचित गूर्जरसाहित्यसंग्रह, प्रथम भाग, पृ० ५७२-९७। २ ब्रजभाषा होनेपर भी इसमे गुजरातीपन बहुत है और छपी भी बहुत अशुद्ध है।

३ हेमराज पाडे किए, बोल चुरासी फेर।

या विधि हम भाषावचन, ताकौ मत किय जेर ॥ १५९ ॥

प० हेमराजने प्रवचनसारकी भाषा टीका सं० १७०९ मे और गोम्मटसार तथा नयचक्रकी वचनिका सं० १७२४ मे समाप्त की थी।

४ जैन कहावैं नामतैं, तातै बढ्यौ अंकूर।

तनु मल ज्यौं फुनि संतनै, कियौ दूरतैं दूर ॥ १० ॥

भस्मकग्रह रजभसम मय, तातैं बेसर रूप।

उठे 'नाम अध्यातमी,' भरम जाल अंधकूप ॥ ११ ॥

५ प्रकाशक—ज्योतिकार्यालय, रतनपोल, अहमदाबाद।

अपनेको 'वाचक जस' लिखा है। इस लिए कमसे कम यह पिछली पुस्तक तो वि० सं० १७१८ के बाद ही लिखी गई होगी। पं० हेमराजजीके समयको देखते हुए भी यह ठीक मालूम होता है।

२ महोपाध्याय मेघविजयजी भी एक नामी विद्वान् हो गये हैं। उन्होंने बानारसी मतका खण्डन करनेके उद्देश्यसे 'युक्तिप्रबोध' नामका २५ गाथाओंका प्राकृत ग्रन्थ रचा और उसपर स्वयं ४५०० श्लोकोंकी विस्तृत सस्कृत-टीका भी लिखी। इस ग्रन्थके उद्धरण हम परिशिष्टमें दे रहे हैं, जिनसे मालूम होता है कि

क—बनारसीदासजीके अनुयायी बानारसिया अपनेको 'अध्यातमी' कहते थे और उग्रसेनपुर या आगरेमें उन्होंने अनेक भव्यजनोको विमोहित कर लिया था। संवत् १६८० में यह मत उत्पन्न हुआ।

ख—बनारसीदास लघुशाखीय खरतरगच्छके श्रावक थे और श्रीमाल वणिक कुलमें उत्पन्न हुए थे।

ग—पहले उनकी धर्ममें रुचि थी, वे सामायिक, प्रतिक्रमण, प्रोषध तप, उपधानादि करते थे, जिनपूजन, प्रभावना, वात्सल्य, साधुवन्दना, भोजन-दानमें आदरबुद्धि रखते थे, आवश्यकदि पढ़ते थे और मुनि-श्रावकाचारके जानकार थे।

घ—पं० रूपचन्द, चतुर्भुज, भगवतीदास, कुमारपाल और धर्मदास नामके पाँच साथी उन्हें मिल गये और उनके संसर्गसे उन्हें अपने श्वेताम्बर धर्मपर अश्रद्धा हो गई। वे कहने लगे कि परस्परविरुद्ध होनेसे यह मत ठीक नहीं है, दिगम्बरमत ही सम्यक् है।

ङ—वे लोगोंसे कहने लगे कि भाइयो, इस व्यवहार-जालमें फँस कर क्यों व्यर्थ ही अपनी विडम्बना कर रहे हो? मोक्षके लिए तो केवल आत्मचिन्तन-रूप निश्चय सम्यक्त्व ही उपयोगी है, उसीका आचरण करो, सर्वधर्मसार उपशमका आश्रय लो और इन लोकप्रत्यायिका क्रियाओंको छोड़ दो।

१ सत्य वचन जो सद् है, गई साधुको संग।

'वाचक जस' कहै सो लहै, मगल रग अभंग ॥ १६१

२ ऋषभदेव-केसरीमल श्वेताम्बरसंस्था रतलामद्वारा प्रकाशित।

च—अनेक आगम-युक्तियोंसे समझानेपर भी वे अपने पूर्वमतमें स्थिर नहीं हुए बल्कि श्वेताम्बरमान्य दस आश्रयोंदिको भी अपनी बुद्धिसे दूषित ठहराने लगे ।

छ—प्रायः अध्यात्मशास्त्रोंके श्रवणसे उन्हें दिगम्बर मतमें विश्वास हो गया, वे उसीको प्रमाण मानने लगे, परन्तु चूँकि वे व्यवहारविरोधी थे, इसलिए दिगम्बर शास्त्रोंकी भी व्रतसमितिप्रतिपादक बातोंको उन्होंने प्रमाण नहीं माना । प्राचीन दिगम्बर अपने गुरु भट्टारकोंपर श्रद्धा रखते हैं परन्तु इनकी उनपर अश्रद्धा हो गई । परिग्रह होनेसे उनके मतसे मुनियोंको पिच्छिका कमंडलु न रखना चाहिए । आदिपुराण आदिको भी किंचित् ही प्रमाण मानना चाहिए ।

ज—जिन प्रतिमाओंको आभरण और पुष्पमालायें पहिनाना तथा केसरसे चर्चित करना भी उन्होंने रोका ।

झ—अपने मतकी वृद्धिके लिए उन्होंने भाषाकवितामें नाटक समयसार और बनारसीविलासकी रचना की ।

ञ—उनके मतसे वनवासी, नग्न, अट्टाईस मूल गुणोंके धारक मुनि ही सच्चे गुरु हैं, परन्तु इस समय वे हैं नहीं । दृश्यमान मुनि गुरु नहीं हो सकते ।

ट—उनको श्रद्धान था कि स्त्रियोंको मुक्ति नहीं हो सकती, केवली आहार नहीं करते, अन्य लिंगसे मुक्ति संभव नहीं, आचाराग आदि ग्रन्थ प्रमाण-भूत नहीं ।

ठ—बनारसीदासके कालगत होनेपर कुँअरपालने उनके मतको धारण किया और तब वह गुरुके समान माना जाने लगा ।

इस ग्रन्थका बहुत अधिक हिस्सा उन सब बातोंके खण्डनसे भरा हुआ है जो दिगम्बर और श्वेताम्बरोंमें एक-सी नहीं मिलतीं, जिन्हे श्वेताम्बर नहीं मानते और दिगम्बर मानते हैं । इसके लिए महोपाध्यायजीने सैकड़ों दिगम्बर-श्वेताम्बर ग्रन्थोंके प्रमाण उपस्थित किये हैं ।

इस ग्रन्थमें भी रचना-काल नहीं दिया गया है; परन्तु जान पड़ता है यह यशोविजयजीके ग्रन्थोंसे भी बादकी रचना है । मेघविजयजीने आचार्य हेमचन्द्रके व्याकरणपर चन्द्रप्रभा नामकी टीका वि० सं० १७५७ में आगरेमें ही रहकर लिखी थी, अतएव लगभग उसी समय ही अध्यात्मियोंका परिचय

पाकर उन्होंने युक्तिप्रबोध लिखा होगा। उन्होंने जब कि १७०१ में संग्रह किये हुए बनारसीविलासका उल्लेख किया है और बनारसीदासजीके देहान्तके बाद कुंअरपालके गुरु माने जानेकी बात लिखी है तब निश्चय ही यह ग्रन्थ १७५७ के आसपासका है।

ऐसा जान पड़ता है कि उस समय बनारसीदासजीका और उनके अध्यात्म मतका प्रभाव बढ गया था और उसमे अनेक प्रतिष्ठित श्वेताम्बर श्रावक शामिल हो रहे थे, इससे श्वेताम्बराचार्योंको अपने सम्प्रदायकी रक्षा करनेकी चिन्ता होना स्वाभाविक था और इसी लिए उन्होंने उक्त ग्रन्थोंकी रचना की।

इन ग्रन्थोंका जहाँ तक दिगम्बरमान्य सिद्धान्तोंके खण्डनसे सम्बन्ध है वहाँ तक तो ठीक है, इस तरहके और भी अनेक ग्रन्थ दिगम्बरोंके खण्डनमे लिखे गये हैं, सभी सम्प्रदाय अपने प्रतिपक्षी सम्प्रदायका खण्डन करते रहे हैं, परन्तु इनमे बनारसीमत या अध्यात्ममतका जो स्वरूप बतलाया गया है, वह गलत है। कमसे कम जिस समय ये ग्रन्थ लिखे गये हैं उस समय तो उक्त अध्यात्म मत एकान्त निश्चयावलम्बी नहीं था। उससे पहले वि० सं० १६८० से १६९२ तक अवश्य ही वैसा रहा होगा। तब क्या बनारसीदासजीकी उस समयकी विचित्र अवस्थाके विचार सुन सुनाकर ही अध्यात्ममतका यह खण्डन किया गया है ?

अर्धकथानकके अनुसार तो प० रूपचन्द्रजीके उपदेशसे वि० सं० १६९२ में ही बनारसीदासजी ठीक मार्गपर आ गये थे और १६९३ मे निश्चय-व्यवहारका समन्वय करनेवाले नाटकसमयसारकी रचना कर चुके थे।

अवश्य ही भगवत्कुन्दकुन्द और अमृतचन्द्रका यह ग्रन्थ निश्चयको मुख्य और व्यवहारको गौण प्रतिपादित करता है और यही वस्तुका सच्चा स्वरूप है, परन्तु व्यवहारको सर्वथा हेय भी वह नहीं बतलाता। अध्यात्ममतके अनुयायी भी यही मानते होंगे। यदि व्यवहारकी इसी गौणताका ही उक्त ग्रन्थकारोंने खण्डन किया है, तब तो यह कहना चाहिए कि उन्होंने बनारसीदासके मतका नहीं किन्तु कुन्दकुन्द और अमृतचन्द्रके सिद्धान्तोंका खण्डन किया है।

हमारा विश्वास है कि श्वेताम्बर विद्वानोंकी तरह तत्कालीन दिगम्बर भट्टारकों या उनके शिष्योंने भी इस अध्यात्ममतके विरोधमें कुछ न कुछ

अवश्य लिखा होगा क्यों कि वे भी इससे सन्तुष्ट न थे । परन्तु अभी तक वह प्रकाशमे नहीं आया है । उसके प्रकाशित होनेपर संभव है कि हम इस मतकी कुछ और विशेषतायें जान सकें, जिनका केवल आभास ही युक्ति-प्रबोधसे मिलता है ।

अभी तो हम इसी निश्चयपर पहुँचते हैं कि बनारसीदासजी एक स्वतंत्र विचारक और साहसी पुरुष थे, गतानुगतिकता उनमे नहीं थी और उनका मत दिगम्बरमान्य सिद्धान्तोंकी भूमिपर एक संगोषक या सुधारक मतके रूपमे खड़ा किया गया था । वह श्वेताम्बरसम्प्रदायको अप्रिय तो हुआ ही, कष्टर दिगम्बरोंको भी न रुचा, और आगे चलकर तो उसने दिगम्बर सम्प्रदायका काया-पलट ही कर दिया ।

किंवदन्तियाँ

बनारसीविलासके प्रारम्भमे (सन् १९०५) मैंने कविवर बनारसी-दासजीका जो जीवनचरित लिखा था उसके अन्तमें कुछ भक्तों और भावुक-जनोंसे सुन-सुनाकर उनके सम्बन्धकी नीचे लिखीं सात किंवदन्तियाँ या जनश्रुतियाँ भी लिख दी थीं —

१ शाहजहाँके साथ शतरज खेलना और उनके बुलानेपर एक दिन, मस्तक न झुकाना पड़े इस खयालसे, छोटे दरवाजेसे पैर आगे करके उनकी बैठकमे पहुँचना ।

२ जहाँगीरको सलाम करनेके लिए कहनेपर ' ज्ञानी पातशाह ताको मेरी तसलीम है ' आदि कवित्त पढकर सुनाना ।

३ एक सिपाहीसे तमाचे खाकर भी उसकी सिफारिश करके बादशाहसे तनख्वाह बढवा देना ।

४ बाबा शीतलदास नामक सन्यासीको बारबार नाम पूछकर चिढाना और उन्हें ज्वालाप्रसाद कहना ।

५ दो दिगम्बर मुनियोंको बारबार उँगली दिखाकर अशान्त करना और इस तरह उनकी परीक्षा करना ।

६ गोस्वामी तुलसीदासका अपने शिष्योंके साथ आगरे आना कविवरसे मिलकर अपना रामचरितमानस (रामायण) भेट करना और इसके बाद बनारसीदासका 'विराजै रामायण घटमाहिं' आदि पद रचकर सुनाना ।

७ देहावसानके समय कण्ठ अवरुद्ध हो जानेपर कविवरका ' चले बनारसीदास फेर नहीं आवना ' आदि लिखकर लोगोंके इस भ्रमको निवारण करना कि उनका मन मायामे अटक रहा है ।

इस तरहकी अनेक किंवदन्तियाँ थोड़ेसे हेरफेरके साथ अन्य सन्त महात्माओंके सम्बन्धमे भी लिखीं और सुनी गई हैं; और चूँकि बनारसीदासजीने अपनी आत्मकथामें इनका कोई उल्लेख तो क्या संकेत भी नहीं किया है, उल्लेख न करनेका कोई कारण भी नहीं मालूम होता, इसलिए अब इनके सच होनेमे मुझे बहुत सन्देह हो गया है । पहले खयाल था कि आत्मकथा लिखनेके बाद वे बहुत समय तक जीवित रहे होंगे और इसलिए ये घटनायें उसके बाद घटित हुई होंगी । परन्तु अब तो यह करीब करीब निश्चय हो गया है कि वे उसके बाद दो वर्षके लगभग ही जिये हैं और इस थोड़ेसे समयमे इन सातों घटनाओंके मान लेनेमें सकोच होता है ।

यदि गोस्वामी तुलसीदाससे साक्षात् होनेकी बात सच होती तो उसका उल्लेख अर्धकथानकमें अवश्य होता । क्योंकि तुलसीदासका देहोत्सर्ग वि० सं० १६८० मे हुआ था और अर्धकथानक १६९८ मे लिखा गया है । इसी तरह जहाँगीरकी मृत्यु भी १६८४ मे हो चुकी थी । ' ज्ञानी बादशाह 'वाला कवित्त नाटकसमयसार (चतुर्दश गुणस्थानाधिकार पद्य ११५) मे है और वह १६९३ में पूर्ण हुआ था ।

अभी कुछ ही समय पहले जयपुरके पुरोहित पं० हरिनारायण गर्मा बी० ए० ने सन्त सुन्दरदासजीकी तमाम रचनाओंका ' सुन्दरग्रन्थावली ' नामक बहुत ही सुसम्पादित संग्रह दो जिल्दोंमे प्रकाशित किया है और उसकी महत्त्वपूर्ण भूमिकामे एक जगह लिखा है कि " प्रसिद्ध जैनकवि बनारसीदासजीके साथ सुन्दरदासजीकी मैत्री थी । सुन्दरदासजी जब आगरे गये तब बनारसीदासजीके साथ उनका ससर्ग हुआ था । बनारसीदासजी सुन्दरदासजीकी योग्यता, कविता और यौगिक चमत्कारोंसे मुग्ध हो गये थे । तब ही उतनी श्लाघा मुक्त कठसे उन्होंने की थी । परन्तु वैसे ही त्यागी और मेधावी बनारसीदासजी भी तो थे । उनके गुणोंसे सुन्दरदासजी प्रभावित हो गये, तब ही वैसी अच्छी प्रशंसा उन्होंने भी की थी ।.....नाटकसमय-

सारमें जो 'कीच सौ कनक जाके' पद्य है, उसे बनारसीदासजीने सुन्दरदासजीको भेजा था और सुन्दरदासजीने उसके उत्तरमें दो छन्द भेजे थे 'धूलै जैसो, धन जाके' और 'कामहीन क्रोध जाके' तथा

१—कीचसौ कनक जाके नीचसौ नरेसपद,
मीचसी मितार्ई गरुवाई जाके गारसी ।
जहरसी जोगजाति, कहरसी करामाति,
हहरसी हौंस पुदगलछवि छारसी ॥
जालसौ जगविलास भालसौ भवनवास,
कालसौ कुटबकाज लोकलाज लारसी ।
सीठसौ सुजस जानै वीठसौ बखत मानै,
ऐसी जाकी रीति ताहि बंदत बनारसी ॥ —बन्धद्वार १९

२ धूलि जैसौ धन जाके सूलि सौ संसार सुख,
भूलि जैसौ भाग देखै अंतकीसी यारी है ।
पास जैसी प्रभुताई साँप जैसौ सनमान,
बडाई हू बीछनीसी नागिनीसी नारी है ॥
अग्नि जैसौ इन्द्रलोक विघ्न जैसौ विधिलोक,
कीरति कलक जैसी सिद्धि सींठि डारी है ।
बासना न कोऊ बाकी ऐसी मति सदा जाकी,
सुन्दर कहत ताहि ब्रन्दना हमारी है ॥ १५ ॥

३ कामहीन क्रोध जाके लोभहीन मोह ताके,
मदहीन मच्छर न कोऊ न बिकारौ है ।
दुखहीन सुख मानै पापहीन पुन्य जानै,
हरख न सोक आनै देहहीतैं न्यारौ है ॥
निंदा न प्रसंसा करै रागहीन दोष धरै,
लैनहीन देंन जाके कछु न पसारौ है ।
सुन्दर कहत ताकी अगम अगाध गति,
ऐसौ कोऊ साध सु तौ रामजीकौ प्यारौ है ॥ १६

‘प्रीतिसी न पाती कोऊ’ । कोई कहते हैं पहले सुन्दरदासजीने पिछला छन्द मेजा था । कुछ हो इनका आपसमे प्रेम था और दोनोंकी काव्यरचनामे शब्द, वाक्य और विचारोंका साम्य स्पष्ट है । ये दोनों महात्मा आगरेमे कब मिले इसका पता नहीं है । हमको महन्त गगारामजीसे तथा झंझणूके श्रीमाल सेठ अमोलकचन्दजीसे यह कथा ज्ञात हुई थी ।” इस किवदन्तीमे जिन पद्योंको एक दूसरेके पास भेजनेके लिए कहा गया है, उन पद्योंसे तो ऐसी कोई बात ध्वनित नहीं होती, जिससे उसे सच माननेकी प्रवृत्ति हो सके । इस तरहके तो अनेक पद्य अनेक कवियोंकी रचनाओंमे मिलते हैं, परन्तु उनसे यह नहीं माना जा सकता कि रचयिताओंने उन्हें एक दूसरेके पास भेजनेके उद्देश्यसे लिखा था । ये तीनों चारों पद्य जिन ग्रन्थोंके हैं उनमें वे अपने अपने स्थानपर सर्वथा उपयुक्त और प्रकरणके अनुकूल हैं, वहाँसे वे हटाये नहीं जा सकते और इसलिए हमारी समझमें वे और किसी उद्देश्यसे नहीं लिखे गये ।

सन्त सुन्दरदासजीका जन्म-काल वि० स० १६५३ और मृत्यु-काल १७४६ है । इसलिए बनारसीदासजीसे उनकी मुलाकात होना संभव तो है परन्तु जब तक कोई और प्रमाण न मिले तब तक इसे एक किवदन्तीसे अधिक महत्त्व नहीं दिया जा सकता । अर्ध कथानकमे बनारसीदासजीने कहीं भी उस समयके किसी भी सन्तकी कोई चर्चा नहीं की है । सन्त समागमकी उनकी इच्छा भी कहीं व्यक्त नहीं होती ।

१ प्रीतिसी न पाती कोऊ प्रेमसे न फूल और,
 चित्तसौ न चदन सनेहसौ न सेहरा ।
 हृदैसौ न आसन सहजसौ न सिंघासन,
 भावसी न साँज और सून्यसौ न गेहरा ॥
 सीलसौ सनान नाहिं ध्यानसौ न धूप और,
 ज्ञानसौ न दीपक अज्ञान तमकेहरा ।
 मनसी न माला कोऊ सोहं सौ न जाप और,
 आतमासौ देव नाहिं देहसौ न देहरा ॥ १७

ग्रन्थ-रचना

१ नवरस—कविवरकी यह सबसे पहली रचना थी, जिसे उन्होंने स्वयं अपने ही हाथसे गोमती नदीमें जल-समाधि दे दी थी। यह एक हजार दोहा-चौपाइयोंमें लिखी गई और नव-रसयुक्त थी, परन्तु इसमें इस्कवाजी ही अधिक थी। वे लिखते हैं—

पोथी एक वनाई नई, मित हजार दोहा चौपई ॥ १७८ ॥

तामै नवरस रचना लिखी, पै विसेस वरनन आसिखी ।

ऐसे कुकवि बनारसी भए, मिथ्या ग्रंथ बनाये नए ॥ १७९ ॥

इसकी रचना वि० स० १६५७ में जब कि वे केवल १४ वर्षके थे हुई थी और १६६२ में यह नष्ट कर दी गई।

२ नाममाला—बनारसीदासजीकी उपलब्ध रचनाओमें यह सबसे पहली रचना है^१ जो आश्विन सुदी १० सवत् १६७० को जौनपुरमें समाप्त की गई थी। अपने परम मित्र नरोत्तमदास खोबरा और थानमल बदलियाके कहनेसे उनकी इसमें प्रवृत्ति हुई थी^२। यह एक छोटा-सा शब्द-कोश है, जो १७५ दोहोंमें समाप्त हुआ है और बहुत ही सुगम है।^३ महाकवि धनंजयकी 'नाममाला' और 'अनेकार्थ नाममाला' के आधारसे परन्तु बिल्कुल स्वतंत्र रूपसे यह रचा गया है और कण्ठस्थ करने योग्य है।

१ जिस समय (सन् १९०५ ई०) मैंने बनारसीविलासका सम्पादन किया था और उसकी भूमिका लिखी थी, उस समय इस नाममालाकी प्रति प्राप्त न हुई थी। अब यह वीरसेवामंदिर द्वारा सरसावा प्रकाशित हो गई है।

२ मित्र नरोत्तम थान, परम विचच्छन धरम निधि (धन ?) ।

तास बचनपरवान, क्रियौ निबंध विचार मन ॥ १७० ॥

सोरह सै सत्तरि समै, आसो मास सित पच्छ ।

विजैदसमि ससिवार तह, खवन नखत परतच्छ ॥ १७६ ॥

३ अर्धकथानकमें लिखा है कि “ करी नाममाला सै दोइ, राखे अजित छंद उर पोइ ॥ ३८७ ॥ ” इससे मालूम होता है कि नाममालाकी पद्य-संख्या २०० थी परन्तु प्रकाशित नाममालामें १७५ ही दोहे हैं। जान पडता है कि कविने उक्त दो सौ की संख्या ३२ अक्षरोंका एक श्लोक मानकर दी है। प्रत्येक दोहेमें ३२ अक्षरोंसे कुछ अधिक ही अक्षर हैं।

३ नाटक समयसार—कविवर बनारसीदासजीकी यह सबसे प्रसिद्ध रचना है और दिगम्बर श्वेताम्बर दोनों ही सम्प्रदायोंमें इसका प्रचार है। आचार्य कुन्दकुन्दका समय प्राभृत, उसकी अमृतचन्द्राचार्यकृत आत्मख्याति नामक संस्कृत टीका और पं० राजमल्लकृत बालबोध भाषा टीका, इन तीनोंके आधारसे इस छन्दोबद्ध ग्रन्थकी रचना हुई है और इस दृष्टिसे यह कोई स्वतन्त्र ग्रन्थ नहीं है, फिर भी एक मौलिक ग्रन्थ जैसा मालूम होता है। कहीं भी क्लिष्टता, भावदीनता और परमुखापेक्षा नहीं दिखलाई देती। ऐसा मालूम होता है कि कविने मूल ग्रन्थके भावोंको बिल्कुल आत्मसात करके, अपने ही अनुभवोंके रूपमें प्रकट किया है। कवित्वकी दृष्टिसे भी यह रचना अपूर्व है। दोहा, सोरठा, चौपाई, छप्पय, अडिह्ल, कुंडलिया, सवैया, और कवित्त छन्दोंका इसमें उपयोग किया गया है। ग्रन्थसंख्या १७०७ है। आश्विन सुदी १३ सं० १६९३ में, शाहजहाँ बादशाहके समयमें, आगरेमें इसकी रचना समाप्त की गई थी।

यह ग्रन्थ मूलमात्र कई बार प्रकाशित हो चुका है। बहुत पहले यह एक गुजराती टीकासहित भी प्रकाशित हुआ था। दो हिन्दीटीकाये भी इसकी छप चुकी हैं।

४ बनारसीविलास—बनारसीदासजीकी लगभग ५७ छोटी मोटी रचनाओंका यह संग्रह है। इसे पं० जगजीवनजीने चैत्र सुदी २ वि० १७०१ को संग्रह किया था और उन्होंने इसे यह नाम दिया था। वे बनारसीदासजीकी वाणीके बड़े भक्त थे, आगरेके ही रहनेवाले थे और शायद बनारसीदासजीके अवसानके बाद तत्काल ही उन्होंने यह संग्रह किया था। हमारा खयाल है कि इसमें कविवरकी प्रायः सभी रचनाये आगई होंगी, और यदि कुछ रह भी गई हों तो वे ऐसी होंगीं जिनका कुछ महत्त्व न होगा या जो लिखित रूपमें मिली न होंगीं। जिन रचनाओंका उल्लेख अर्धकथानकमें स्वयं कविवरने

१ सुखनिधान सकवध नर, साहव साह किरान ।

सहस-साह-सिर-सुकुटमनि, साहजहा सुलतान ॥ ३७ ॥

जाके राज सुचैनसौं, कीनों आगम-सार ।

ईति-भीति व्यापी नहीं, यह उनकौ उपगार ॥ ३८ ॥

किया है, वे सभी इस संग्रहमें हैं, बल्कि उनके सिवाय भी कुछ और हैं— जैसे 'कर्मप्रकृतिविधान' । यह उनकी अन्तिम रचना है जो फाल्गुन सुदी सप्तमी, सं० १७०० को समाप्त हुई थी । बनारसीविलासका संग्रह चैत्र सुदी २ सं० १७०१ को किया गया था । अर्थात् कर्मप्रकृतिविधानके केवल २५ दिन बाद ही बनारसीविलास संग्रह हो गया था । बहुत संभव है कि इसीके बीच कविवरका देहान्त हो गया हो और उसके बाद ही उनके परम भक्त जगजीवनने उनकी स्मृति-रक्षाका यह आवश्यक कार्य किया हो । *

बनारसीविलासमें जो रचनायें संग्रह की गई हैं उनमेंसे ज्ञानबावनी (१६८६), जिनसहस्रनाम (१६९०), सूक्तमुक्तावली (१६९१) और कर्मप्रकृतिविधान (१६९१) ये चार ही रचनायें ऐसी हैं जिनमें उनकी रचना-तिथि दी हुई है शेषमें नहीं दी । परन्तु अर्द्धकथानकसे अधिकांश रचनाओंके सम्बन्धमें यह मालूम हो जाता है कि वे लगभग किस समय

* नगर आगरेमें अगरवाल आगरो,
गरगगोत आगरेमें नागर नवलसा ।
संगही प्रसिद्ध अभैराज राजमान नीके,
पंचवाला नलिनिमें भयौ है कवलसा ॥
ताके परसिद्ध लघु मोहनदे संघइनि,
जाके जिनमारग विराजत धवलसा ।
ताहीकौ सुपूत जगजीवन सुदिठ जैन,
वानारसी बैन जाके हियमें सबलसा ॥ १
समै जोग पाइ जगजीवन बिख्यात भयौ,
ग्याननिकी मडलीमें जिसकौ विकास है ।
तिननै बिचार कीना नाटक बनारसीका,
आपके निहारिवेकौं आरसी प्रकास है ॥
और काव्य घनी खरी करी है बनारसीनै,
सो भी एक क्रमसेती कीजै ग्यान भास है ।
ऐसी जानि एक ठौर कीनीं सब भाषा जोरि,
ताकौ नाम धरथौ थौ बनारसीविलास है ॥ २

बनी होंगी। कुछ रचनाओंके नाम तो उसमें समयसहित स्पष्ट रूपसे दिये हुए हैं जैसे अजितनाथके छन्द (३८६-८७), अष्टक (शारदाष्टक, अवस्था-ष्टक, षट्दर्शनाष्टक ६२८), करमछतीसी (६२७), फुटकरकवित्त (प्र० फुटकर कविता ६२६), ज्ञानपचीसी (५९६), झूलना (परमार्थहिंडोलना ६२७), ध्यानबचीसी (५९६), पैड़ी (मोक्षपैड़ी ६२६), अध्यात्मबचीसी (६२६), फाग धमाल (अध्योतम फाग ६२६), दो वचनिका (परमार्थ वचनिका और उपादान निमित्तकी चिट्ठी ६२८), सहस्र अठोतर नाम (जिनसहस्रनाम ६२७), सिन्धुचतुर्दशी (भवसिन्धु च० ६२६), सिव-मन्दिर (कल्याणमन्दिर ५९७), सूक्तिमुक्तावली (६२५), शिवपच्चीसी (६२७), अन्तर रावन राम (अध्यात्मपदपक्तिका १६ वॉ पद राग सारंग ६२७), दोह विध आँखे (अध्यात्म प. पं. के १८-१९ वे पद ६२८), और कुछ ऐसी भी हैं जिनके स्पष्ट नाम तो नहीं दिये हैं परन्तु संकेत मात्र दिये हैं जैसे—

१ तब फिर और कवीसुरी करी अध्यात्ममाहिं ॥ ४३६

२ कीनै अध्यात्मके गीत, बहुत कथन विवहार अतीत ।

सिवमंदिर इत्यादिक और, कवित्त अनेक किये तिस ठौर ॥ ५९७

३ अरु इस बीच कवीसुरी, कीनी बहुरि अनेक ॥ ६२५

४ ... ' गीत ' बहुत किये कहौ कहौ लौं सोइ ॥ ६२८

इन संकेतोंमें हमारे खयालसे बनारसीविलासकी नीचे लिखी अन्य सभी रचनार्यें गिनी जानी चाहिए—

वेदनिर्णयपंचासिका, ५ त्रेसठ शलाका पुरुषोंकी नामावली, ६ मार्गणा-विधान, ९ साधुचन्दना, १८ सोलह तिथि, १९ तेरह काठिया, २० अध्यात्म-गीत, २१ पंचपदविधान, २२ सुमतिदेवीके नाम, २४ नवदुर्गाविधान, २५ नामनिर्णय, २६ नवरत्नकवित्त, २७ अष्टप्रकार जिनपूजा, २८ दशदान-विधान, २९ दश बोल, ३० पहेली, ३१ प्रश्नोत्तर दोहा, ३२ प्रश्नोत्तरमाला, ३५ चातुर्वर्ण, ३७ शान्तिजिनस्तुति, ३८ नवसेनाविधान, ३९ पाठान्तर कलश, ४० मिथ्यामतवाणी, ४१ फुटकर कविता, ४२ गोरख वचन, ४३ वैद्य आदिके भेद, ४६ निमित्त उपादानके दोहे, ४७-४८ अध्यात्मपदपंक्ति ।

मोहविवेक जुद्ध—स्व० गुरुजी (प० पन्नालालजी वाकलीवाल) ने

जब कि वे जयपुरमें वर्द्धमान ग्रन्थालयकी स्थापनाका उद्योग कर रहे थे और वहाँके ग्रन्थ-भंडारोंको देख रहे थे, किसी भंडारमेंसे मेरे पास इसकी अधूरी कापी करके भेजी थी। यह कापी अब भी मेरे संग्रहमें है जिसमें १२ दोहे और ६५ चौपड्यौं मिलकर ७७ पद्य हैं और ७८ वीं चौपड 'चार जुरे मन बाढ्यौ' इतने शब्द लिखकर छोड़ दी गई है। पूरी पुस्तक जयपुरके किसी भंडारमें होगी। इसका प्रारंभ इस प्रकार होता है—

दोहरा

बपुमें वरणि वणारसी, विवेक मोहकी सैन ।
ताहि सुणत श्रोता सबै, मनमें मानहि चैन ॥ १ ॥
पूरव भये सुकवि मल्ह, लालदास गोपाल ।
मोह विवेक किये सु तिन्हि, वाणी वचन रसाल ॥ २ ॥
तिनि तीनिहु ग्रंथनि महा, सुलप सुलप सधि देखि ।
सारभूत संक्षेप अब, सोधि लेत हौं सेष ॥ ३ ॥

चौपड

अनइच्छा इच्छा मन भयौ, निर्वृत्ति प्रवृत्तिके घरु गयौ ।
निवर्ति जायो पुत्र विवेक, महा मोह मायाके एक ॥ ४ ॥
मन माया मोह वश कीनौ, तव दुहाग निवर्तिकौ दीनौ ।
निवर्तिकै पीहर भरियाव, प्रवृत्तिको मनकेरे सहाव ॥ ५ ॥

यद्यपि इस कापीके प्रारंभमें 'कवि बनारसीदासकृत मोहविवेकजुद्ध,' लिखा है और आगे ५० वे पद्यमें भी बनारसीका स्पष्ट नाम लिखा है—

दोऊ दलके जुद्ध है, लरि मरि निवटे वीर ।

वरनन करत बनारसी, अवहि क्रोधके तीर ॥ ५० ॥

परन्तु यह रचना कविवर बनारसीदासजीकी नहीं मालूम होती और न उनकी रचनाके साथ इसकी कोई तुलना ही हो सकती है। न तो इसकी भाषा ही ठीक है और न छन्द ही शुद्ध हैं। इसके कर्त्ता कोई दूसरे ही बनारसीदास मालूम होते हैं और वे कवि मल्ह, लालदास और गोपाल नामक कवियोंसे पीछे हुए हैं। गोपालदास ब्रजवासी नामके एक कवि हो गये हैं, जिनकी दो रचनाओंका उल्लेख खोज रिपोर्ट (सन् १९०२) में किया गया है, एक

‘मोह विवेक’ और दूसरा ‘परिचय स्वामी दादूजी’ । रागसागरोद्भवमें भी इनके पद मिलते हैं । पूर्वोक्त मोह-विवेककी रचना वि० सं० १७०० में हुई है । ये दादू पन्थके अनुयायी थे । इसी तरह सुकवि मल्ल और लालदासजी भी कोई जैनतर सन्त जान पड़ते हैं । लालदास नामके एक कविने आगरेमें वि० सं० १७३४ में ‘अवध विलास’ नामका एक ग्रन्थ लिखा था (खोज रिपोर्ट १९०१) । हो सकता है कि इनका भी कोई मोहविवेकजुद्ध हो । ऐसी दशामें इनकी रचनाओंके आधारसे मोहविवेकजुद्ध लिखनेवाले बनारसीदास निश्चय ही, सन्त-परम्पराके उनसे पीछेके, कोई दूसरे ही होंगे ।

बनारसी पद्धति—स्व० बाबा दुलीचन्दजीद्वारा संग्रहीत ग्रन्थोंकी सूची (जैनशास्त्रनाममाला) में बनारसीपद्धति नामक एक और ग्रन्थका नाम दिया हुआ है जिसकी श्लोकसख्या ५०० लिखी है । यह ग्रन्थ अर्धकथानक तो हो नहीं सकता । क्योंकि इसमें ६७५ दोहा चोपाई हैं जो ३२ अक्षरोंके एक श्लोककी गणनासे एक हजारके लगभग होगी । और बाबाजीने इसे भाषाछन्दोवद्ध विलासोंके कोष्ठकमें लिखा है, इस लिए यदि इसे बनारसी-विलासका दूसरा नाम अनुमान किया जाय तो वह भी नहीं बन सकता । क्यों कि बनारसीविलासकी श्लोक सख्या पॉचसौसे कई गुनी है । तब या तो इसमें बाबाजीकी कोई भूल हुई है, या फिर बनारसीविलासके ही ५०० श्लोक-प्रमाण अंशको यह नाम दे दिया गया है ।

पहले यह खयाल था कि अर्ध कथानकमें कविवरने वि० सं० १६९८ तककी ५५ वर्षकी आत्म-कथा लिखी है । उसके बाद उन्होंने गायद शेष जीवनकी कथा भी लिखी हो और उसीका यह नाम हो, परन्तु अब यह लगभग निश्चित है कि कविवरका शरीरान्त वि० सं० १७०० के ही लगभग हो गया था और इसलिए शेष जीवन-कथाके लिखे जानेकी सभावना नहीं है ।

इधर पिछले तीस बरसोंसे हम उक्त नामके ग्रन्थकी बराबर खोज करते रहे हैं, परन्तु कहीं भी इसका पता नहीं लगा ।

अर्धकथानककी भाषा

[प्रो० हीरालाल जैन, एम० ए० एल० एल० बी०]

अर्धकथानकका जितना महत्त्व उसके साहित्यिक गुणों और ऐतिहासिक वृत्तान्तके कारण है उतना ही और सभवतः उससे भी अधिक उसकी भाषाके कारण है। सत्तरहवीं शताब्दि और उससे पूर्वके हिन्दी साहित्यका भाषा और व्याकरणकी दृष्टिसे अभीतक पूर्णतः वर्गीकरण नहीं किया जा सका है और इसलिए किसी एक नवीन ग्रन्थके विषयमें यह कहना कठिन है कि हिन्दीकी सुजात उपभाषाओंमेंसे उस ग्रन्थकी भाषा कौन-सी है।

बनारसीदासजीने अपने अर्धकथानककी भाषाको स्पष्ट रूपसे 'मध्य देशकी बोली' कहा है और प्राचीन संस्कृत साहित्यमें मध्यदेशकी चतुःसीमा इस प्रकार पाई जाती है—उत्तरमें हिमालय, दक्षिणमें विन्ध्याचल, पूर्वमें प्रयाग और पश्चिममें विनशन अर्थात् पंजाबके सगहिन्द जिलेका वह मरुस्थल जहाँ सरस्वती नदीका लोप हुआ है^१। चीनी यात्री फाहियानने (स० ४५७) मताञ्जल (मथुरा) से दक्षिणके प्रदेशको मध्यदेश कहा है^२ और अलवेरूनीने (स० १०८७) कन्नौजके चारों ओरके प्रदेशको मध्य देश माना है^३। बनारसीदासजीका क्रीडा क्षेत्र प्रायः आगरासे जौनपुर तक यू० पी० का प्रदेश रहा है। अतएव इसे ही उनके द्वारा सूचित मध्यदेश माना जा सकता है।

अर्धकथानकके व्याकरणकी रूपरेखा इस प्रकार है—

वर्ण—इसमें देवनागरीके सभी स्वर पाये जाते हैं। विसर्गकी हिन्दीमें आवश्यकता ही नहीं पड़ती। ' ऋ ' कहीं कहीं सुरक्षित पाया जाता है जैसे मृषा (३७), नौकृत (२३४) और कहीं कहीं उसकी जगह अन्य स्वरादेश पाया जाता है जैसे दिष्टि (१२९)।

व्यंजनोमें ' श ' के स्थानपर प्रायः सर्वत्र ' स ' का आदेश पाया जाता

१ मनुस्मृति २, २१। २ फाहियान (दे. पु. मा. पृ. ३०) ३ अलवेरूनीका भारत, भा० १, पृ० १९८।

है, जैसे पास (पार्श्व), वंस (वंश), हुसियार (होशियार), कबीसुर (कवीश्वर), आवस्सिक (आवश्यक) (३४७), सुद्ध (शुद्ध) १७७ । कहीं कहीं 'ग' भी सुरक्षित है जैसे पश्चिम (११५) । किन्तु यह विचारणीय है कि यह कहीं तक मूलका पाठ है और कहीं तक लिपिकारकृत विकृति । 'ष' अनेक जगह पाया जाता है, जैसे मृषा (३७), पुरुष, दिष्टि (१२९), हरषित, विषाद (३५९), पृष्ठ (४८०), मेष (४८०) आदि । किन्तु कहीं कहीं उसके स्थानपर भी 'स' का आदेश देखा जाता है जैसे बरस (वर्ष), विसेस (विशेष) १७९ ।

संस्कृतके सयुक्त वर्णोंको स्वरभक्ति या वर्णलोपके द्वारा सरल बनानेकी प्रवृत्ति देखी जाती है, जैसे—जनम (जन्म), पदारथ (पदार्थ), पास (पार्श्व), परिग्रह (परिग्रह) १२४, वितीत (व्यतीत) ।

सज्ञाओंके कर्त्तवाचक और कर्मवाचक रूपके लिए, कोई विकृति या प्रत्यय नहीं पाया जाता जैसे—

ग्यानी जानै तिसकी कथा (६), बसै नगर रोहतगपुर (८), मूलदास भी कीन्हौ काल (२०), मुगल गयौ थो (२१), आयौ मुगल उतावलौ (२२), घनमल काल कियौ तिस ठौर (१८) आदि ।

पर जहाँ सकर्मक क्रिया संस्कृतके भूतकालिक कृदन्त परसे बनी है वहाँ कर्त्ता कारकमे 'नै' भी पाया जाता है, जैसे खरगसैनकू रायनै दिये परगने चारि (५५) ।

करणकारकमें सौ या सू प्रत्यय पाया जाता है । जैसे—सुखसौ बरस दोइ चलि गए (१८), एक पुत्रसौ सब कछु होइ (४३), लहना देना विधिसौ लिखै (४७), निज मातासूं मत्र करि (५२) दुहूं मिलाय दामसू भरी (६८) ।

सम्प्रदान कारकमे कहीं 'सौ' और कहीं 'कौ' व 'कू' प्रत्यय पाया जाता है । जैसे—मूलदाससौं बहुत कृपाल (१६), कहै मदन पुत्रीसौं रोइ (४३), पिता पुत्रकौ आई मीच (२०), खरगसैनकूं रायनै दिये परगने च्यारि (५५), तब चटसाल पढनकू गयौ (४६) ।

अपादान कारकमे 'सुं' 'सौ' प्रत्यय पाया जाता है । जैसे 'तबसु' करै उद्दमकी दौर, तिस दिनसौं बनारसी निच सराहै मित्र (४८४) ।

सम्बन्ध कारकमें बहुवचनमे 'के' स्त्रीलिंगमे 'की' और एकवचनमे

‘ का ’ ‘ कौ ’ प्रत्यय पाये जाते हैं । जैसे—वनारसीके, जिनटासके, जेठूके, वृत्तिके, पासकी, तीसिसैकी, उद्दमकी, रामकी, वस्त्रका काम, मुगलकौ, हुमाऊकौ, साहुकौ पत्र (४९५) आदि ।

अधिकरण कारकके प्रत्यय ‘ में ’ और ‘ माहिं ’ पाये जाते हैं । जैसे—मनमें, जगतमें, रोहतगमें, जौनपुरमें, गगमाहिं, मनमाहिं, चीठीमाहिं आदि ।

सर्वनामोंमें, तिन, (४१), ताकौ (४१), तिसकी (६), तिनके (१२), तिस (२१), जिन (३), जाकौ (१२), मैं (३८४), हम (४४२), मेरे (७), सो (३, ४३), यह (१७ ३६), ए (३५), तू (४८३) तुमहि (४२) आदि रूप दृष्टिगोचर होते हैं ।

क्रियाके वर्तमानकालिक उत्तमपुरुषके रूप—

वदौ (१), कहौ (५, ६, २१), भाखौ (७) ।

वर्तमान अन्य पुरुषके रूप—वनारसी चिंतै मनमाहिं (४८०), बहु-वचन—दोऊ साझी करहिं इलाज ।

मध्यम पुरुषके रूप—तू जानहि (४८३) ।

भूतकालिक अन्यपुरुषके रूप—कीनौ, भयौ, भए, (४८७), आयौ, वसायौ, कही, दिए, दीनै, पढ्यौ, खरचे, आदि ।

सहायक क्रिया सहित—बखानी है, पानी है, जानी है, आदि ।

भविष्यत्कालके रूप—होइगी (६), मोंगहिगा (४८१), चलहिगा (४८१) ।

आज्ञार्थक क्रियाके रूप—‘ उ ’ या ‘ हु ’ लगाकर बनाये गये हैं । जैसे ‘ कथा सुनु ’ (३८) सोच न कर (४४), सुनहु ।

पूर्वकालिक अव्यय सर्वत्र क्रियामे ‘ इ ’ लगाकर बनाये गये हैं—सुनि, धरि, मानि, जानि, बखानि, बोलि, निकसि, पडि, रोइ, गाइ, पहिराइ आदि ।

अर्धकथानककी इन व्याकरणसवधी विशेषताओंको सन्मुख रखकर अब हम देखें कि उसकी भाषा ब्रजभाषा कही जाय, या अवधी या कुछ और ।

ब्रजभाषाकी विशेषतायें ये हैं—

१ सज्ञा तथा विशेषणोंमें ‘ ओ ’ या ‘ औ ’ अन्तवाले रूप, जैसे बडो, छोटो, कारो, पीरो, घोड़ो ।

२ सज्ञाका विकृतरूप बहुवचन ‘ न ’ प्रत्ययके रूपान्तर लगाकर बनाना, जैसे, राजन, घोड़न, हाथिन, असवारन आदि ।

३ परसर्गोंमें कर्म—सम्प्रदानमें ' कौ ' करण-अपादानमें ' सों ', ' तें ', और सबधमें ' कौ ', ' को ' ।

४ सर्वनामोंमें उत्तम पुरुष मूलरूप एकवचन ' हौ ' विकृतरूप ' यो, ' सम्प्रदान कारकके वैकल्पिक रूप ' मोहिं ' आदि, सबंधके ओकारान्त ' मेरो ', ' हमरो ' आदि ।

५ क्रियाके रूपोंमें ' है ' लगाकर भविष्य निश्चयार्थ बनाना, जैसे, चलिहै; तथा सहायक क्रियाके भूत निश्चयार्थके हो, हतौ आदि रूप ।

इन लक्षणोंको जब हम अर्धकथानकमें ढूँढते हैं तो विशेषणोंमें ' औ ' अन्तवाले रूप कहीं कहीं दृष्टिगोचर हो जाते हैं—जैसे—

आयौ मुगल उतावलौ, सुनि मूलाकौ काल ।

मुहर छाप घर खालसै, कीनौ-लीनौ माल ॥ २२ ॥

तथा कारक-रचनाकी विशेषताये भी बहुत कुछ मिलती हैं ।

किन्तु शेष लक्षण नहीं मिलते, इससे अर्धकथानककी भाषाको पूर्णतः ब्रजभाषा नहीं कह सकते ।

अवधीके विशेष लक्षण निम्न प्रकार हैं—

१ सज्ञामे प्रायः तीन रूप, ह्रस्व, दीर्घ तथा तृतीय, जैसे घोड़, घोड़वा, घोड़उना ।

२ विकृतरूप बहुवचनका चिह्न ' न ' ब्रजके समान जैसे ' घरन ' किन्तु परसर्गोंमें कर्ममें ' का ' सबधमें ' केर ' अधिकरणमें ' मा ' ।

३ सर्वनामके सम्बन्ध कारकके रूप ' मोर, तोर ', ' हमार ', ' तुमार ' ।

४ सहायक क्रियाके रूप अहाँ, अही, अहे, अह्यो, अहै, अहीं, तथा बाट धातुके रूप बाटपेउँ, बाटी, और रह धातुके रूप रहेउँ, रहे, आदि ।

५ क्रियार्थक संज्ञाओंके ' ब ' अन्तक रूप जैसे देखब । भविष्यकालके बोधक अधिकांश रूप भी ' ब ' लगाकर बनते हैं । जैसे—देखवू आदि ।

इन लक्षणोंका तो अर्धकथानककी भाषामे प्रायः अभाव ही पाया जाता है । अतः उसको हम अवधी नहीं कह सकते ।

यदि हम विशेष बोलियोंकी विशेषताएँ इस ग्रंथकी भाषामे ढूँढे तो हमे

१ देखो ब्रजभाषा व्याकरण, डा० धीरेन्द्र वर्माकृत, अलाहाबाद, १९३७, पृ० १५-१६ ।

उनका भी अभाव दृष्टिगोचर होता है। न यहा राजस्थानीकी मूर्द्धन्य ध्वनियोंका प्राधान्य है, 'न' के स्थानपर 'ण' भी नहीं है, न बुन्देलीका 'ङ' के स्थानपर 'र' और मध्य व्यंजन 'ह' का लोप पाया जाता है।

अर्ध कथानकमे उर्दू फारसीके शब्द काफी तादादमे आये हैं, और अनेक मुहावरे तो आधुनिक खड़ी बोलीके ही कहे जा सकते हैं। इसपरसे यह निष्कर्ष निकाला जा सकता है कि बनारसीदासजीने अर्ध कथानककी भाषामें व्रजभाषाकी भूमिका लेकर उसपर मुगल-कालमें बढ़ते हुए प्रभाववाली खड़ी बोलीकी पुट दी है, और इसे ही उन्होंने 'मध्यदेशकी बोली' कहा है जिससे शात होता है कि यह मिश्रित भाषा उस समय मध्यदेशमें काफी प्रचलित हो चुकी थी। इस प्रकार अर्ध कथानक भाषाकी दृष्टिसे खड़ी बोलीके आदिम कालका एक अच्छा उदाहरण है।

मुख्य मुख्य घटनाओंकी सूची

वि० सं०

- १६०८—नरवरमें मूलदास बीहोलियाके खरगसेन (बनारसीदासके पिता) का जन्म ।
- १६१३—मूलदासकी मृत्यु, उनकी जायदादकी जब्ती, खरगसेनका अपनी माताके सहित जौनपुर जाना और अपने नाना मदनसिंह जौहरीके घर रहना ।
- १६२२ (लगभग)—बगालके सुल्तान सुलेमानके साले लोदीखानके दीवान धन्नारायके पास खरगसेनका जाना और उनकी कृपासे चार परगनोंका पोतदार बनना, परन्तु छह सात महीनेके बाद ही अचानक धन्नारायकी मृत्यु हो जानेसे फिर जौनपुर भाग आना ।
- १६२६—आगरेमें सुन्दरदास पीतियाके साझेमें खरगसेनका सराफी करना ।
- १६३०—मेरठके सूरदास ढोरकी लड़कीके साथ खरगसेनका ब्याह ।
- १६३३—जौनपुर लौटकर मोती माणिक आदिका व्यापार करना ।
- १६३५—खरगसेनके प्रथम पुत्रका जन्म और मरण ।
- १६३७—रोहतककी सतीकी यात्राको खरगसेनका सखीक जाना और रास्तेमें चोरोंद्वारा लुटना ।
- १६४१—मदनसिंह जौहरीकी मृत्यु ।
- १६४३—माघ सुदी ११, शनिवार, रोहिणी नक्षत्रमें बनारसीदासका जन्म ।
- १६४८—बनारसीदासजीको सग्रहिणी रोग ।
- १६५०—शीतला (चेचक) का रोग ।
- १६५१-५२—चटशालामें पढने जाना और व्युत्पन्न होना ।
- १६५३—अन्नका दुष्काल ।
- १६५४—बनारसीदासका खैराबादके कल्याणमल तावीकी लड़कीके साथ ब्याह ।
- १६५५—जौनपुरके नवाब किलीचखॉके द्वारा वहाँके जौहरियोंपर अत्याचार । उससे व्रस्त होकर खरगसेनका सपरिवार । ९ ।

वि० सं०

भागना और फिर इलाहाबाद जाकर व्यापार करना । बनारसी-
दासका फतेहपुर, इलाहाबाद और फिर फतेहपुरमे रहना ।

१६५६—नवाब किलीचके आगरे चले जानेपर जौहरियोंका जौनपुर लौटना
परन्तु इसके बाद ही वहाँ सग्रामकी तैयारी देखकर फिर भागना ।
खरगसेनका भी लछमनपुरा गाँवमें जाकर रहना और शान्ति हो
जानेपर फिर जौनपुर लौटना ।

१६५७—पंडित देवदत्तके पास बनारसीदासका विद्या पढना और साथ ही
इस्कबाजीमें पढ़ना । श्री अभयधर्म उपाध्यायका जौनपुर आना
और उनके शिष्य भानुचन्द्रके पास पंचसन्धि आदि पढना ।

१६५९—गौनेके लिए खैराबाद जाना, वहाँ एक महीने रहनेके बाद भयकर
रोगमे ग्रस्त होना और छह महीने दुख भोगकर जौनपुर लौटना ।

१६६०—बनारसीदासके वीरबाई नामक लड़कीका जन्म और मरण । बड़ी
बहिनका ब्याह । बीमारी । २० लंघनें करके अच्छे होना । एक
सौदेमे खरगसेनको सौगुना मुनाफा होना ।

१६६१—जहाँगीरके जौहरी हीरानन्द सुकीमद्वारा सम्प्रेदशिखरकी यात्राके
लिए संघ निकाला जाना । उसके साथ खरगसेनका जाना । पिताकी
अनुपस्थितिमे बनारसीदासका पार्श्वनाथकी यात्राके लिए बनारस
जाना । इसके बाद एक पुत्रका जन्म और मरण ।


१६६२—(कार्तिक)—बादशाह अकबरकी मृत्यु और जहाँगीरका तख्त-
नशीन होना । बनारसीदासका अपनी नवरसकी पोथीको गोमतीमे
जल-समाधि देना और इस्कबाज़ी छोड़कर धर्मकी राह पकड़ना ।

१६६४—खरगसेनकी दूसरी लड़कीका ब्याह और बनारसीदासके एक और
पुत्रका जन्म तथा उसकी मृत्यु ।

१६६७—बनारसीदासका व्यापारके लिए आगरे जाना, वहाँ सर्वस्व खोकर
बेकार पड़े रहना, उधार लेकर छह महीने तक कचौड़ियों खाकर
दिन काटना और फिर धरमदासके साझेमें व्यापार करना ।

१६७०—साक्षा तोड़कर खैराबाद जाना और अपनी पत्नीसे कुछ रुपया
लेकर फिर आगरे आकर व्यापार करना । इसके बाद नरोत्तमदासके
साथ प्रयाग जाना ।

अर्ध कथानक



दोहा

पानि-जुगल-पुट सीस धरि, मानि अपनपौ दास ।
आनि भगति चित जानि प्रभु, बंदौं पास-सुपास ॥ १

सवैया इकतीसा, बनारसी नगरीकी सिफथ
गंगमाहिं आइ धसी द्वै नदी वरुना असी,
बीचि बसी वानारसी नगरी बखानी है ।
कसिवार देस मध्य गांड तातैं कासी नांड,
श्री सुपास पासकी जनमभूमि मानी है ॥
तहां दुहू जिन सिवमारग प्रगट कीनौ,
तवसेती सिवपुरी जगतमें जानी है ।
ऐसी बिधि नाम थपे नगरी बनारसीके,
और भांति कहै सो तौ मिथ्यामत-बानी है ॥

दोहा

जिन पहिरी जिन-जनमपुर-नाम-मुद्रिका-छाप ।
सो बनारसी निज कथा, कहै आपसौं आप ॥ ३

चौपाई

जैनधर्म श्रीमाल सुबंस । बनारसी नाम नरहंस ।
तिन मनमाहिं बिचारी बात । कहौं आपनी कथा विख्यात ॥ ४

जैसी सुनी विलोकी नैन । तैसी कछु कहौं मुख वैन ॥
 कहौं अतीत-दोष-गुणवाद । वरतमानताईं मरजाद ॥ ५
 भावी दसा होइगी जथा । ग्यानी जानै तिसकी कथा ॥
 तातै भई-वात मन आनि । थूलरूप कछु कहौं वखानि ॥ ६
 मध्यदेसकी बोली बोलि । गर्भित वात कहौं हिय खोलि ॥
 भाखौं पूरव-दसा-चरित्र । सुनहु कान धरि मेरे मित्र ॥ ७

दोहा

याही भरत सुखेतमैं, मध्यदेस सुभ ठांड ।
 वसै नगर रोहतगपुर, निकट विहोली-गांड ॥ ८
 गांड विहोलीमैं वसै, राजवंस रजपूत ।
 ते गुरु-मुख जैनी भए, त्यागि करम अंधभूत ॥ ९
 पहिरी माला मंत्रकी, पायौ कुल श्रीमाल ।
 थाप्यौ गोत विहोलिआ, वीहोली-रखपाल ॥ १०
 भई बहुत वंसावली, कहौं कहां लौं सोइ ।
 प्रगटे पुर रोहतगमैं, गंगौ गोसल दोइ ॥ ११
 तिनके कुल वस्ता भयौ, जाकौ जस परगास ।
 वस्तपालके जेठमल, जेठूके जिनदास ॥ १२
 मूलदास जिनदासके, भयौ पुत्र परधान ।
 पढ़्यौ हिंदुगी पारसी, भागवान वलवान ॥ १३
 मूलदास वीहोलिआ, वनिक वृत्तिके भेस ।
 मोदी ह्वै करि मुगलकौ, आयौ मालवदेस ॥ १४

चौपई

मालवदेस परम सुखधाम । नरवर नाम नगर अभिराम ।
 तहां मोगल पाई जागीर । साहि हिमाऊकौ बैरवीर ॥ १५
 मूलदाससौं बहुत कृपाल । करै उचापति सौंपै माल ।
 संबत सोलहसै जब जान । आठ बरस अधिके परवान ॥ १६

१ अ अंधभूत, व स अदभूत । २ व स गोसल गांगौ । ३ अ प्रतिके
 हासियेपर इस शब्दका अर्थ 'उमराव' दिया है ।

सावन सित पंचमि रबिबार । मूलदास-घर सुत अवतार ।
 भयौ हरख खरचे बहु दाम । खरगसेन दीनौ यहु नाम ॥ १७
 सुखसौं बरस दोइ चलि गए । घनमल नाम और सुत भए ।
 बरस तीन जब बीते और । घनमल काल कियौ तिस ठौर ॥ १८

दोहा

घनमल घन-दल उड़ि गए, काल-पवन-संजोग ।
 मात-तात-तरुवर तए, लहि आतप सुत-सोग ॥ १९

चौपई

लघु सुत सोक कियौ असराल । मूलदास भी कीन्हौ काल ॥
 तेरहोत्तरे संवत बीच । पिता-पुत्रकौ आई मीच ॥ २०
 खरगसेन सुत माता साथ । सोक-विआकुल भए अनाथ ॥
 मुगल गयौ थो^१ काहू गांड । यह सब बात सुनी तिस ठांड ॥ २१

दोहा

आयौ मुगल उतावलौ, सुनि मूलाकौ काल ।
 मुहर-छाप घर खालसै, कीनौ लीनौ माल ॥ २२
 माता पुत्र भए दुखी, कीनौ बहुत कलेस ।
 ज्यौं त्यों करि दुख-देखते, आए पूरव देस ॥ २३

चौपई

पूरवदेस जौनपुर गांड । वसै गोमती-तीर सुठांड ।
 तहां गोमती इहि विधि वहै । ज्यौं देखी त्यों कविजन कहै ॥ २४

दोहा

प्रथम हि दैकखनमुख वही, पूरव मुख परवाह ।
 बहुरों उत्तरमुख वही, गोवै नदी अथाह ॥ २५

चौपई

गोवंद नदी त्रिविधमुख वही । तट रवनीकें सुविस्तर मही ।
 कुल पठान जौनासह नांड । तिन तहां आय बसायौ गांड ॥ २६
 कुतबा पढ़यौ छत्र सिर तान । वैठि तखत फेरी निज आन ।
 तब तिनि तखत जौनपुर नांड । दीनौ भयौ अचल सो गांड ॥ २७
 चारौं बरन बसैं तिस बीच । बसहि छतीस पौन कुल नीच ॥
 वांभन छत्री वैस अपार । सूद्र भेद छत्तीस प्रकार ॥ २८

सवैया इकतीसा

सीसगर, दरजी, तंबोली, रंगवाल, ग्वाल,
 बाढ़ई, संगतरास, तेली, धोवी, धुनिआ ।
 कंदोई, कहार, काछी, कलाल, कुलाल, माली,
 कुंदीगर, कागदी, किसान, पटबुनिआ ॥
 चितेरा, विधेरा, बारी, लखेरा, ठठेरा, राज,
 पट्टवा छप्परबंध नाई भार-भुनिया ।
 सिकलीगर, हवाईगर, सुनार, लुहार,
 धीमर, चमार एई छत्तीस पडनिया ॥ २९

चौपई

नगर जौनपुर भूमि सुचंग । मठ मंडप प्रासाद उतंग ।
 सोभित सपतखने गृह घने । सघन पताका तंवू तने ॥ ३०
 जहां बावन सराइ पुरकने । आसपास बावन परगने ।
 नगरमाहिं बावन बाजार । अरु बावन मंडई उदार ॥ ३१
 अनुक्रम भए तहां नव साहि । तिनके नांड कहौं निरवाहि ।
 प्रथम साह जौनासह जानि । दुतिय बवंककरसाहि बखानि ॥ ३२
 त्रितिय भयौ सुर्रहर सुलतान । चौथो दोस महम्मद जान ॥
 पंचम भूपति साहि निजाम । छट्टम साहि विराहिम नाम ॥ ३३

१ व वै । २ व रमनीक । ३ स छपरबद । ४ स धीवर । ५ स बन्नधर ।
 ६ स सुरदुर ।

सत्तम साहिव साहि हुसैन । अट्टम गाजी सज्जित सैन ॥
 नवम साहि बख्या सुलतान । वरती जासु अखंडित आन ॥ ३४
 ए नव साहि भए तिस ठांड । यानै तखत जौनपुर नांड ॥
 पूरव दिसि पटनालौं आन । पच्छिम हद् इटावा थान ॥ ३५
 दक्खन विंध्याचल सरहद् । उत्तर परमित घाघर नद् ॥
 इतनी भूमि राज विख्यात । वरिस तीनिसैकी यहु वात ॥ ३६
 हुते पुव्व पुरखा परधान । तिनके वचन सुने हम कान ॥
 बरनी कथा जथाश्रुत जेम । मृपा-दोष नहि लागै एम ॥ ३७

दोहा

यह सब बरनन पाछिलो, भयौ सुकाल वितीत ।
 सोरहसै तेरै अधिक, समै कथा सुनु मीत ॥ ३८
 नगर जौनपुरमैं बसै, मदनसिंघ श्रीमाल ।
 जैनी गोत चिनालिया, बनजै हीरा-लाल ॥ ३९
 मदन जौहरीकौ सदन, ब्रह्मत ब्रह्मत लोग ।
 खरगसेन मातासहित, आए करम-संजोग ॥ ४०
 बजमल नाना सेनकौ, ताकौ भाँई एह ।
 दीनौ आदर अधिक तिन, कीनौ अधिक सनेह ॥ ४१

चौपई

मदन कहै पुत्री सुनुं एम । तुमहिं अवस्था व्यापी केम ॥
 कहै सुता पूरव विरतंत । एहि विधि मुए पुत्र अर कंत ॥ ४२
 सरवस लूटि लियौ ज्यौ मीर । सो सब वात कही धरि धीर ॥
 कहै मदन पुत्रीसौं रोइ । एक पुत्रसौं सब कछु होइ ॥ ४३
 पुत्री सोच न करु मनमाहि । सुख-दुख दोऊ फिरती छाहि ॥
 सुता दोहिता कंठ लगाइ । लिए वस्त्र भूखन पहिराइ ॥ ४४
 सुखसौं रहै न व्यापै काल । जैसा घर तैसी ननसाल ॥
 वरिस तीनि वीते इह भांति । दिन दिन प्रीति रीति सुख सांति ॥ ४५

१ स साजत । २ अ पश्चिम । ३ अ दक्षिण । ४ स राजु । ५ स छज-
 मल । ६ अ प्रतिके हासियेमें इस शब्दका अर्थ 'खरगसेन' लिखा है ।
 ७ व अग्रह (ज ?) । ८ व सौं ।

आठ बरसकौ बालक भयौ । तब चटसाल पढ़नकूं गयौ ॥
 पढ़ि चटसाल भयौ व्युत्पन्न । परखै रजत टका सोवन्न ॥ ४६
 गेह उचापति लिखै बनाइ । अत्तो जमा कहै समुझाइ ॥
 लहना देना विधिसौं लिखै । वैठै हाट सराफी सिखै ॥ ४७
 बरिस च्यारि जब बीते और । तबसुं करै उद्दमकी दौर ॥
 पूरव दिसि बंगाला थान । सुलेमान सुलतान पठान ॥ ४८
 ताकौ साला लोदी खान । सो तिन राख्यौ पुत्र समान ॥
 सिरीमाल ताकौ दीवान । नांड राय धंन जग जान ॥ ४९
 सीधर गोत्र बंगाले बसै । सेवै सिरीमाल पांचसै ॥
 पोतदार कीए तिन सर्व । भाग्य-संजोग कमावहिं दर्व ॥ ५०
 करै बिसास न लेखा लेइ । सर्वकौ फारकती लिखि देइ ॥
 पोसह-पड़िकमणासूं प्रेम । नोतन गेह करनकौ नेम ॥ ५१

दोहा

खरगसेन बीहोलिआ, सुनी रायकी वात ।
 निज मातासूं मंत्र करि, चले निकसि परभात ॥ ५२
 माता किछु खरची दई, नाना जानै नाहिं ।
 लै घोरा असवार होइ, गए रायजी पाहिं ॥ ५३
 जाइ रायजीकौं मिल्यौ, कह्यौ सकल विरतंत ।
 करी दिलासा बहुत तिन, धरी वात उर अंत ॥ ५४
 एक दिवस काहू समै, मनमै सोचि विचारि ।
 खरगसेनकूं रायनै, दिए परगने च्यारि ॥ ५५

चौपई

पोतदार कीनौं निज सोइ, दीनै साथि कारकुन दोइ ।
 जाइ परगने कीनौं काम, करहि अमल तहसीलहि दाम ॥ ५६
 जोरि खजाना भेजहि तहां, राय तथा लोदीखां जहां ॥
 इहि विधि बीते मास छ सात, चले समेतसिखरि की जात ॥ ५७

१ ब बितपन्न । २ अ उदम, व उद्दिम । ३ व सिंधड, स सीधड । ४ अ
 पंचसै । ५ स भाग्यपयोग । ६ ब कर बिस्वास । ७ अ सबसूं ।

दोहा

संघ चलायौ रायजी, दियौ हुकम सुलतान ।
 उहां जाइ पूजा करी, फिरि आए निज थान ॥ ५८
 आइ राइ पट-भौनमें, बैठे संध्या काल ।
 विधिसौ सामाइक करी, लीनौ कर जपमाल ॥ ५९
 चौ विहार करि मौन धरि, जपै पंच नवकार ।
 उपजी सूल उदरविषै, हूँआ हाहाकार ॥ ६०
 कही न मुखसौ वात किछु, लही मृत्यु ततकाल ।
 गही और थिति जाइ तिनि, ढही देह-दीवाल ॥ ६१

सवैया इकतीसा

पुन्य संजोग जुरे रथ पाइक, माते मतंग तुरंग तबेले ।
 मानि बिभौ अगयौ सिर भार, कियौ बिसतार परिग्रह ले ले ॥
 बध वढ़ाइ करी थिति पूरन, अंत चले उठि आप अकेले ।
 हारि हमालकी पोटसी डारि कै, और दिवालकी ओट है खेले ॥ ६२

चौपाई

एहि विधि राय अचानक मुआ । गांउ गांउ कोलाहल हुआ ॥
 खरगसेन सुनि यह विरतंत । गयौ भागि घर त्यागि तुरंत ॥ ६३
 कीनौ दुखी दरिद्री भेख । लीनौ ऊबट पंथ अदेख ॥
 नदी गांउ बन परवत घूमि । आए नगर जौनपुर-भूमि ॥ ६४
 रजनी समै गेह निज आइ । गुरुजन-चरन नमै सिर नाइ ॥
 किछु अंतर धन हुतौ जु साथ । सो दीनौ माताके हाथ ॥ ६५
 इहि विधि वरस चारि चल गए । वरस अठारहके जब भए ।
 कियौ गवन तव पच्छिम दीस । संवत सोलह सै छब्बीस ॥ ६६
 आए नगर आगरेमाहिं । सुंदरदास पीतिआ पाहिं ।
 खरगसेनसौ राखै प्रेम । करै सराफी बेचै हेम ॥ ६७
 खरगसेन भी थैली करी । दुहं मिलाय दामसूं भरी ।
 दोऊ सीर करै बेपार । कला निपुन धनवंत उदार ॥ ६८

१ अ वहाँ । २ व हूवा ।

उभय परस्पर प्रीति गहंत । पिता पुत्र सब लोग कहंत ।
वरस च्यारि ऐसी विधि भण । तव मेरठिपुर व्याहन गए ॥ ६९

छापै

सूरदास श्रीमाल, टेरि (?) मेरठी कहावै ।
ताकी सुता वियाहि, सेन अर्गलपुर आवै ॥
आइ हाट वैठे क्रमाड, कीनी निज संपति ।
चाचीसौं नहिं वनी, लियौ न्यारो घर दंपति ॥
इस वीचि वरस छै तीनिमहिं, सुंदरदास कलत्रजुत ।
मरि गए त्यागि धन धाम सुख, सुता एक, नहिं कोउ सुत ॥ ७०

दोहा

सुता कुमारी जो हुती, सो परनाई सेनि ।
दान मान बहुविधि दियौ, दोनी कंचन रेंनि ॥ ७१
संपति सुंदरदासकी, जु कछु लिखी मिलि पंच ।
सो सब दीनी वहिनकौ, सेन न राखी रंच ॥ ७२
तेतीसै संवत समै, गए जौनपुर गाम ।
एक तुरगम एक रथ, बहु पायक बहु दाम ॥ ७३
दिन दस वीते जौनपुर, नगरमाहिं करि हाट ।
साझी करि वैठे तुरित, कियौ वनिजकौ ठाट ॥ ७४

चौपई

रामदास वनिआ धनपती । जाति अगरवाला सिवमती ॥
सो साझी कीनौ हित मान । प्रीति रीति परतीति मिलान ॥ ७५
करहिं सराफी दोऊ गुनी । विनजहिं मोती मानिक चुनी ॥
सुखसौं काल भली विधि गमै । सोलहसै पैतीसै समै ॥ ७६
खरगसेन सुत घर अवतर्यौ । खरच्यौ दर्व हर्ष मन धर्यौ ॥
दिन दसमैं पहुच्यौ परलोक । कीनौ प्रथम पुत्रकौ शोक ॥ ७७

१ ब करंत । २ अ ठोर सोरठी, ब टेरि मरहठी । ३ स बहु । ४ ब सब ।
५ ब देन । ६ ब जान । ७ ब बनजहिं ।

सैतीसै संवतकी बात । रहतग गए सतीकी जात ॥
 चोरन्ह लूटि लियौ पथमाहिं । सर्वस गयौ रह्यौ कछु नाहिं ॥ ७८
 रहे बख अरु दंपति-देह । ज्यौं त्यों करि आए निज गेह ॥
 गए हुते मांगनकौं पूत । यहु फल दीनौ सती अऊत ॥ ७९
 तऊ न समुझे मिथ्या बात । फिरि मानी उनहीकी जात ॥
 प्रगट रूप देखैं सब सोग । तऊ न समुझै मूरख लोग ॥ ८०
 घर आए फिर बैठे हाट । मदनसिंघ चित भए उचाट ॥
 माया तजी भई सुख सांति । तीन बरस बीते इस भांति ॥ ८१
 संवत सोलहसै इकताल । मदनसिंघनें कीधो काल ॥
 धर्म कथा फैली सब ठौर । बरस दोइ जब बीते और ॥ ८२
 तब सुधि करी सतीकी बात । खरगसेन फिर दीनी जात ॥
 संवत सोलहसै तेताल । माघ मास सित पक्ष रसाल ॥ ८३
 एकादसी बार रवि नंद । नखत रोहिनी वृषकौ चंद ॥
 रोहिनि त्रितिय चरन अनुसार । खरगसेन घर सुत अवतार ॥ ८४
 दीनौ नाम विक्रमाजीत । गावहिं कामिनि मंगल गीत ॥
 दीजहि दान भयौ अति हर्ष । जनम्यौ पुत्र आठए वर्ष ॥ ८५
 पहि विधि बीते मास छ सात । चले सु पार्श्वनाथकी जात ॥
 कुल कुटुंब सब लीनौ साथ । विधिसौं पूजे पारसनाथ ॥ ८६
 पूजा करि जोरे निजं पानि । आगै बालक राख्यौ आनि ॥
 तब कर जोरि पुजारा कहै । “ बालक चरन तुम्हारे गहै ॥ ८७
 चिरंजीवि कीजै यह बाल । तुम्ह सरनागतके रखपाल ॥
 इस बालकपर कीजै दया । अब यहु दास तुम्हारा भया ” ॥ ८८
 तब सु पुजारा साधै पौन । मिथ्या ध्यान कपटकी मौन ॥
 घटी एक जब भई वितीत । सीस घुमाइ कहै सुनु मीत ॥ ८९
 “ सुंपिनंतर किछु आयौ मोहि । सो सब बात कहौं मैं तोहि ॥
 प्रभु पारस जिनवरकौ जच्छ । सो मोपै आयौ परतच्छ ॥ ९० ॥

१ व एकादशि रविवार सुनद । २ व जुग । ३ व पुजेरा । ४ व सुपनंतर ।

तिन यहु वात कही मुझपाहि । इस बालककाँ चिंता नाहि ॥
जो प्रभु पास-जनमकौ गांड । सो दीजै बालककौ नांड ॥ ९१
तौ बालक चिरजीवी होइ । यहु कहि लोप भयौ सुर सोइ ॥ ”
जब यह वात पुजेरा कही । खरगसेन जिय मानी सही ॥ ९२

दोहा

हरपित कहै कुटंव सब, स्वामी पास सुपास ।
दुहुंकौ जनम बनारसी, यहु बनारसी-दास ॥ ९३

चौपई

इहि विधि बालककौ धरि नांड । आए पलटि जौनपुर गांड ॥
सुख समाधिसौं बरतै बाल । संवत सोलह सै अठताल ॥ ९४
पूरब करम उदै संजोग । बालककौ संग्रहिनी रोग ।
उपज्यौ ओषध कीनी घनी । तऊ न विथा जाइ सिसुतनी ॥ ९५
बरस एक दुख देख्यौ बाल । सहज समाधि लई ततकाल ॥
बहुरौ बरस एकलौ भला । पंचासै निकसी सीतला ॥ ९६

दोहा

विथा सीतला उपसमी, बालक भयौ अरोग ।
खरगसेनके घर सुता, भई करम-संजोग ॥ ९७

चौपई

आठ बरसकौ हूओ बाल । विद्या पठन गयौ चटसाल ॥
गुरु पांडेसौ विद्या सिखै । अकखर बांचै लेखा लिखै ॥ ९८
बरस एक लौ विद्या पढ़ी । दिन दिन अधिक अधिक मति बढ़ी ॥
विद्या पढ़ी हुओ बितपन्न । संवत सोलह सै बावन्न ॥ ९९

दोहा

खरगसेन बनियै रतन, हीरा मानिक लाल ।
इस अंतर नौ बरसकौ, भयौ बनारसि बाल ॥ १००

खैराबाद नगर वसै, तांवी परवत नाम ।

तासु पुत्र कल्याणमल, एक सुता तंस धाम ॥ १०१

तासु पुरोहित आइऔ, लीनै नाऊँ साथ ।

पत्र लिखित कल्याणकौ, दियौ सेनके हाथ ॥ १०२

करी सगाई पुत्रकी, कीनौ तिलक लिलाट ।

वरस दोइ उपरांत लिखि, लगन व्याहकौ ठाट ॥ १०३

भई सगाई वावनें, परयौ त्रेपनें काल ।

महघा अंन न पाइयै, भयौ जगत बेहाल ॥ १०४

चौपई

गयौ काल वीते दिन घने । संवत सोलह सै चौवने ॥

माघ मास सित पख वारसी । चले वियाहन वानारसी ॥ १०५

करि विवाह आए निज धाम । दूजी और सुता अभिराम ॥

खरगसेनके घर अवतरी । तिस दिन वृद्धा नानी मरी ॥ १०६

दोहा

नानी मरन सुता जनम, पुत्रवधू आगौन ।

तीनौ कारज एक दिन, भए एक ही भौन ॥ १०७

यह संसार विडम्बना, देखि प्रगट दुख खेद ।

चतुर चित्त त्यागी भए, मूढ़ न जानहि भेद ॥ १०८

चौपई

इहि विधि दोइ मास वीतिआ । आयौ दुलिहिनकौ पीतिआ ॥

ताराचंद नाम श्रीमाल । सो लेइ चलयौ भतीजी नाल ॥ १०९

खैराबाद नगर सो गयौ । इहां जौनपुर वीतिक भयो ॥

विपदा उदै भई इस बीच । पुरहाकिम नौवाब किलीच ॥ ११०

दोहा

तिन पकरे सब जौहरी, दिए कोठरीमाहिं ॥

वड़ी बस्तु माँगै कछ्छ, सो तो इनपै नाहिं ॥ १११

एक दिवस तिनि कोप करि, कियौ हुकम उठि भोर ।
 वांधि वांधि सब जोंहरी, खड़े किए ज्यों चोर ॥ ११२
 हनें कटीले कोरडे, कीनें मृतक समान ।
 दिए छोड़ तिस वार तिनि, आए निज निज थान ॥ ११३
 आइ सबनि कीनौ मतौ, भागि जाहु तजि भौन ।
 निज निज परिगह साथ ले, परै काल-मुख कौन ॥ ११४

चौपई

यह कहि भिन्न भिन्न सब भए । फूटि फाटिकें चहुदिसि गए ॥
 खरगसेन लै निज परिवार । आए पश्चिम गंगापार ॥ ११५
 नगरी साहिजादपुर नांड । निकट कड़ा मानिकपुर गांड ॥
 आए साहिजादपुर बीच । बरसै मेघ भई अति कीच ॥ ११६
 निसा अँधेरी बरसा घनी । आइ सराइ बसे गृह-धनी ॥
 खरगसेन सब परिजन साथ । करहि रुदन ज्यों दीन अनाथ ॥ ११७

दोहा

पुत्र कलत्र सुता जुगल, अरु संपदा अनूप ।
 भोगअंतराई उदै, भए सकल दुखरूप ॥ ११८

चौपई

इनि अवसर तिनि पुर थानिया । करमचंद्र माहुर बानिया ॥
 तिनि अपनौ घर खाली कियौ । आपु निवास और घर लियौ ॥ ११९
 भई बितीतँ रैनि इक जाम । टेरै खरगसेनकौ नाम ॥
 टेरत बूझत आयौ तहां । खरगसेनजी बैठे जहां ॥ १२०
 'रामराम' करि बैठ्यौ पास । बोल्यौ तुम साहब मैं दास ॥
 चलहु कृपा करि मेरे संग । मैं सेवक तुम चढ़ौ तुरंग ॥ १२१
 जथाजोग है डेरा एक । चलिए तहां न कीजै टेक ॥
 आए हितसौं तासु निकेत । खरगसेन परिवारसमेत ॥ १२२
 बैठे सुखसौं करि विश्राम । देख्यौ अति विचित्र सो धाम ॥
 कोरे कलस धरे बहु माट । चादरि सोरि तुलाई खाट ॥ १२३

१ अ करी मानिकपुर । २ व इस । ३ व माहर । ४ व वितीति ।

भरघौ अंनसौं कोठां एक । भख्य पदारथ अवर अनेक ॥ १२४ ॥
 सकल वस्तु पूरन करि गेह । तिनि दीनों करि बहुत सनेह ॥ १२५ ॥
 खरगसेन हठ कीनौ महा । चरन पकरि तिन कीनी हहा ॥ १२६ ॥
 अति आग्रह करि दीनौ सर्व । विनय बहुत कीनी तजि गव ॥ १२७ ॥

दोहा

वन वरसै पावस समै, जिन दीनौ निज भौन ।
 ताकी महिमाकी कथा, मुखसौं बरनै कौन ॥ १२६ ॥

चौपई

खरगसेन तहां सुखसौ रहै । दसा विचार कबीसुर कहै ॥
 वह दुख दियौ नवाव किलीच । यहु सुख साहिजादपुरवीच ॥ १२७ ॥
 एक दिष्टि बहु अंतर होइ । एक दिष्टि सुखदुख सम दोइ ॥
 जो दुख देखै सो सुख लहै । सुख भुंजै सोई दुख सहै ॥ १२८ ॥

दोहा

सुखमै मानै मै सुखी, दुखमें दुखमय होइ ।
 मूढ़ पुरुषकी दिष्टिमै, दीसैं सुख दुख दोइ ॥ १२९ ॥
 ग्यानी संपति विपतिमै, रहै एकसी भांति ।
 ज्यौ रवि ऊगत आथवत, तजै न राती कांति ॥ १३० ॥
 करमचंद माहुर बनिक, खरगसेन श्रीमाल ।
 भए मित्र दोऊ पुरुष, रहै रयनि दिन लाल ॥ १३१ ॥
 इहि विधि कीनौ मास दस, साहिजादपुर वास ।
 फिर उटि चले प्रयागपुर, बसै त्रिवेनी पास ॥ १३२ ॥

चौपई

बसै प्रयाग त्रिवेनी पास । जाकौ नांड इलाहावास ॥
 तहां दानि वसुधा-पुरहूत । अकबर पातिसाहकौ पूत ॥ १३३ ॥
 खरगसेन तहां कीनौ गौन । रोजगार कारन तजि भौन ॥
 बानारसी वाल घर रह्यौ । कौड़ी बेच बनज तिन गह्यौ ॥ १३४ ॥

१ व ठौ । २ व और । ३ व नाल ।

एक टका द्वै टका कमाइ । काहूकी ना धरै तमाइ ॥
जोरै नफा एकठा करै । लै दादीके आगैं धरै ॥ १३५

दोहा

दादी बांटै सीरनी, लाडू निकुंती निच ।
प्रथम कमाई पुत्रकी, सती अऊत निमित्त ॥ १३६

चौपई

दादी मानै सती अऊत । जानै तिनि दीनौ यह पूत ॥
देखै सुपन करै जव सैन । जागे कहै पितरके वैन ॥ १३७
तासु विचार करै दिन राति । ऐसी मूढ़ जीवकी जाति ॥
कहत न बनै कहै का कोइ । जैसी मति तैसी गति होइ ॥ १३८

दोहा

मास तीनि औरो गए, बीते तेरह मास ।
चीठी आई सेनकी, करहु फतेपुर वास ॥ १३९
डोली द्वै भाड़ै करी, कीनै च्यारि मजूर ।
सहित कुटुंब बनारसी, आए फत्तेपूर ॥ १४०

चौपई

फत्तेपुरमहं आए तहाँ । ओसवालके घर है जहाँ ॥
बासू साह अध्यातम जान । वसै बहुत तिन्हकी संतान ॥ १४१
बासू-पुत्र भगौतीदास । तिन दीनौ तिन्हकौ आवास ॥
तिस मंदिरमें कीनौ वास । सहित कुटुंब बनारसिदास ॥ १४२

दोहा

सुख समाधिसौं दिन गए, करैत सु केलि विलास ।
चीठी आई वापकी, चले इलाहावास ॥ १४३
चले प्रयाग बनारसी, रहे फतेपुर लोग ।
पिता-पुत्र दोऊ मिले, आनंदित विधि-जोग ॥ १४४

चौपई

खरगसेन जौहरी उदार । करै जवाहरको बेपारं ॥
 दानिसाहजीकी सिरकार । लेवा देई रोक उधार ॥ १४५
 चारि मास वीते इस भांति । कवहू दुख कवहू सुख सांति ॥
 फिरि आए फत्तेपुर गांड । सकल कुटुंब भयौ इक ठांड ॥ १४६
 मास दोई वीते इस बीच । गँयौ आगरे सुन्यौ किलीच ॥
 खरगसेन परिवारसमेत । फिरि आए आपनै निकेत ॥ १४७
 जहां तहांसौं सब जौहरी । प्रगटे जथा गुप्त भौहरी ॥
 संवत सोलह सै छप्पनै । लागे सब कारज आपनै ॥ १४८
 वरस एकलौं वरती छेम । आए साहिव साहि सलेम ॥
 बड़ा साहिजादा जगबंद । अकवर पातिसाहिकौ नंद ॥ १४९
 आखेटक कोल्हवन काज । पातिसाहकी भई अवाज ।
 हाकिम इहां जौनपुर थान । लघु किलीच नूरम सुलितान ॥ १५०
 ताहि हुकम अकवरकौ भयौ । सहिजादा कोल्हवन गयौ ॥
 तातैं सो किल्लु कर तू जेम । कोल्हवन नाहिं जाय सलेम ॥ १५१
 एहि विधि अकवरकौ फुरमान । सीस चढ़ायौ नूरम खान ॥
 तय तिन नगर जौनपुर बीच । भयौ गढपती ठानी मीच ॥ १५२
 जहां तहां रूथी सब वाट । नांड न चलै गोमती घाट ॥
 पुल दरवाजे दिण कपाट । कीनौ तिन विग्रहकौ ठाठ ॥ १५३
 राखे बहु पायक असवार । चहु दिसि बैठे चौकीदार ॥
 कोट कंगूरेन्ह राखी नाल । पुरमें भयौ ऊंचला चाल ॥ १५४
 करी बहुत गढ संजोवनी । अंन वैख जलकी ढोवनी ॥
 जिरह जीन बंदूक अपार । बहु दारू नांना हथियार ॥ १५५
 खोलि खजाना खरचै दाम । भयौ आपु सनमुख संग्राम ।
 प्रजालोग सब व्याकुल भए । भागे चहू ओर उठि गए ॥ १५६

१ व व्यौहार । २ व च्यार । ३ व दोर । ४ व सुनी आगरै गयौ कलीच ।
 ५ स उचाला । ६ व वस्तु ।

महा नगरि सो भई उजार । अब आई आई यह धार ॥
 सब जोंहरी मिले इक ठौर । नगरमाहिं नर रह्यौ न और ॥१५७
 क्या कीजै अब कौन विचार । मुसकिल भई सहित परिवार ॥
 एहे न कुसल न भागे खेम । पकरी सांप छछूदरि जेम ॥ १५८
 तब सब मिलि नूरमके पास । गए जाइ कीनी अरदास ॥
 नूरम कहै सुनहु रे साहु । भावै ईहां रहौ कै जाहु ॥ १५९
 मेरो मरन वन्यौ है आइ । मैं क्या तुमकौं कहौं उपाइ ॥
 तब सब फिरि आए निज धाम । भागहु जो कछु करहि सो राम ॥

दोहा

आप आपकौं सब भगे, एकहि एक न साथ ।
 कोऊ काहूकी सरन, कोऊ कहूं अनाथ ॥ १६१ ॥

चौपई

खरगसेन आए तिस ठांड । दूलहसाह गए जिस गांड ॥
 लछिमनपुरा नांउकौ वास । तहां चौधरी लछिमनदास ॥ १६२
 तिन लै राखे जंगलमाहिं । कीनों कौल बोल दै वाहिं ॥
 इहि विधि वीते दिवस छ सात । सुनौ जौनपुरकी यह बात ॥१६३
 साहि सैलीम गोमती तीर । आयौ तब पठ्यौ इक मीर ॥
 लालाबेग मीरकौ नांड । है वकील आयौ तिस ठांड ॥ १६४
 नरम गरम कहि ठाढ़ौ भयौ । नूरमकौ लिवाइ लै गयौ ॥
 जाइ साहके पकरे पाइ । निरभै किया गुनह बकसाइ ॥ १६५
 जब यह बात सुनी इस भांति । तब सबके मन वरती सांति ॥
 फिरि आए निज निज घर लोग । निरभय भए गयौ भय रोग ॥१६६
 खरगसेन अरु दूलह साहु । इनहू पकरी घरकी राहु ॥
 सपरिवार आए निज धाम । लागे अपने अपने काम ॥ १६७
 इस अवसर वानारसि बाल । भयौ प्रवान-चतुर्दस साल ॥
 पंडित देवदत्तके पास । किल्लु विद्या तिन करी अभ्यास ॥ १६८

१ व अब आई धार । २ अ भावै इहा उहाकौ जाहु । ३ व गाउके पास । ४ व सुनी जौनपुरकी कुसलात । ५ व लागे आप आपने काम ।

पढ़ी ' नाममाला ' सै दोइ । और ' अनेकारथ ' अवलोइ ॥
 जोतिस अलंकार लघु कोक । खंड स्फुट सै च्यारि सिलोक ॥ १६९
 विद्या पढ़ि विद्यामैं रमै । सोलहे सै सतावने समै ॥
 तजि कुल-कान लोककी लाज । भयौ बनारसि आसिखबाज ॥ १७०
 करै आसिखी धरि मंन धीर । दरदबंद ज्यौं सेख फकीर ॥
 इकटक देखि ध्यान सो धरै । पिता आपनेकौ धन हरै ॥ १७१
 चोरै चूनी मानिक मनी । आनै पान मिठाई घनी ॥
 भेजै पेसकसी हित पास । आपु गरीव कहावै दास ॥ १७२
 इस अंतर चौमास बितीत । आई हिमरितु व्यापी सीत ॥
 खरतर अभै धरम उबझाइ । दोइ सिष्यजुन प्रकटे आइ ॥ १७३
 भानचंद मुनि चतुर विशेष । रामचंद बालक गृहि-भेष ॥
 आए जती जौनपुरमाहिं । कुल श्रावक सब आवहिं जाहिं ॥ १७४
 लखि कुल-धरम बनारसि बाल । पिता साथ आयौ पोसाल ॥
 भानचंदसौं भयौ सनेह । दिन पोसाल रहै निसि गोह ॥ १७५
 भानचंदपै विद्या सिखै । ' पंचसंधि ' की रचना लिखै ॥
 पढ़ै सनातर-विधि अस्तोन । फुट सिलोक बहुवरनै कौन ॥ १७६
 सामाइक पडिकौना पथ । ' छंद ' ' कोस ' ' स्तुतबोध ' गरंथ ॥
 इत्यादिक विद्या मुखपाठ । पढ़ै सुद्ध साधै गनं आठ ॥ १७७
 कबहू आइ सवद उर धरै । कबहू जाइ आसिखी करै ॥
 पोथी एक बनाई नई । मित हजार दोहा चौपई ॥ १७८
 तामैं नवरस रचना लिखी । पै विसेस वरनन आसिखी ॥
 ऐसे कुकवि बनारसि भए । मिथ्या ग्रंथ बनाए नए ॥ १७९

दोहा

कै पढ़ना कै आसिखी, मगन दुहू रसमाहिं ॥
 खान-पानकी सुध नहीं, रोजगार किछु नाहिं ॥ १८०

१ अ कन धीर । २ अ गुन ।

चौपई

ऐसी दसा वरस द्वै रही । मात पिताकी सीख न गही ।
करि आसिखी पांठ सब पठे । संवत सोलह सै उनसठे ॥ १८१

दोहा

भए पंचदस वरसके, तिस ऊपर दस मास ।
चले पाउजा करनकौं, कवि बनारसीदास ॥ १८२
चढ़ि डोली सेवक लिए, भूपन वसन बनाइ ।
खैरावाद नगरविषै, सुखसौं पहुंचे आइ ॥ १८३

चौपई

मास एक जब भयौ वितीत । पौष मास सितें पख रितु सीत ॥
पूरव करम उदें संजोग । आकसमात वातकौ रोग ॥ १८४

दोहा

भयौ बनारसिदासतन, कुष्टरूप सरवंग ।
हाड़ हाड़ उपजी विथा, केस रोम भुव-भंग ॥ १८५
विस्फोटक अगनित भए, हस्त चरन चौरंग ।
कोऊ नर साला ससुर, भोजन करइ न संग ॥ १८६
ऐसी असुभ दसा भई, निकट न आवै कोइ ।
सासू और विवाहिता, करहिं सेव तिय दोइ ॥ १८७
जल भोजनकी लेहिं सुध, दैहिं आनि मुखमार्हि ।
ओखद ल्यावाहिं अंगमै, नाक मूदि उठि जाहिं ॥ १८८

चौपई

इस अवसर नर नापित कोइ । ओखद-पुरी खबावै सोइ ॥
चने अलूने भोजन देइ । पैसा टका किछू नहिं लेइ ॥ १८९
चारि मास बीते इस भांति । तब किछु विथा भई उपसांति ॥
मास दोइ औरौ चलि गए । तब बनारसी नीकै भए ॥ १९०

१ अ पाव सब पठे । २ अ रितु सित पख सीत । ३ अ वात-सयोग ।

४ ब देहमै ।

दोहा

न्हाइ धोइ ठाढ़े भए, दै नाऊकों दान ।
 हाथ जोड़ि बिनती करी, तू मुझ मित्र समान ॥ १९१
 नापित भयौ प्रसंन अति, गयां आपने धाम ।
 दिन दस खैरावादमै, कियौ और बिसराम ॥ १९२
 फिर आए डोली चढ़े, नगर जौनपुरमाहिं ।
 सासु ससुर अपनी सुता, गौनें भेजी नाहिं ॥ १९३
 आइ पिताके पद गहे, मां रोई उर ठोकि ।
 जैसी चिरी कुरीजकी, त्यों सुत दसा बिलोकि ॥ १९४
 खरगसेन लज्जित भए, कुवचन कहे अनेक ।
 रोए बहुत बनारसी, रहे चकित छिन एक ॥ १९५
 दिन दस [बीस] परे दुखी, वहुरि गए पोसाल ।
 कै पढ़ना कै आसिखी, पकरी पहली चाल ॥ १९६

चौपई

आसि चारि ऐसी बिधि भए । खरगसेन पटने उठि गए ॥
 फिर बनारसी खैरावाद । आए मुख लज्जित सविषाद ॥ १९७
 मास एक फिरि डूजी बार । घरमें रहे न गए वजार ॥
 फिर उठि चले नारि लै संग । एक सुडोली एक तुरंग ॥ १९८
 आए नगर जौनपुर फेरि । कुल कुटुब सब बैठे घेरि ॥
 गुरुजन लोग दैहिं उपदेस । आसिखवाज सुनै दरबेस ॥ १९९
 बहुत पढ़े वांभन अरु भाट । बनिकपुत्र तो बैठे हाट ॥
 बहुत पढ़े सो मांगै भीख । मानहु पूत बड़ेकी सीख ॥ २००

दोहा

इत्यादिक स्वार्थ बचन, कहे सबनि बहु भांति ।
 मानै नहीं बनारसी, रह्यौ सहज-रस मांति ॥ २०१

चौपाई

फिर पोसाल भानपै पढ़े, आसिखवाजी दिन दिन बढ़े ॥
 काहू कह्यौ न मानै कोइ, जैसी गति तैसी मति होइ ॥ २०२

कर्माधीन बनारसि रमै, आयौ संवत साठा समै ॥
 साठै संवत एती बात, भई जु कछु कहौ विख्यात ॥ २०३
 साठै करि पटनेंसौ गौन । खरगसेन आए निज भौन ॥
 साठै व्याही बेटी बड़ी । वितरी पहली संपति गड़ी ॥ २०४
 वानारसिकै बेटी हुई । दिवस छ सातमाहिं सो मुई ॥
 जहमति परे बनारसिदास । कीनै लंघन बीस उपास ॥ २०५
 लागी छुधा पुकारै, सोइ । गुरुजन पथ्य देइ नहिं कोइ ॥
 तब मांगै देखनको रोइ । आध सेरकी पूरी दोइ ॥ २०६
 खाट हेठ लै धरी दुराइ । सो बनारसी भखी चुराइ ॥
 वाही पथसौं नीकौ भयौ । देख्यौ लोगनि कौतुक नयौ ॥ २०७
 साठै संवत करि दिढ़ हियौ । खरगसेन इक सौदा लियौ ॥
 तामैं भए सौगुने दाम । चहल पहल हूई निज धाम ॥ २०८
 यह साठे संवतकी कथा । ज्यौं देखी मैं वरनी तथा ॥
 खमै उनसठे सावन बीच । कोऊ संन्यासी नर नीच ॥ २०९
 आइ मिल्यौ सो आकसमात । कही बनारसिसौं तिन बात ॥
 एक मंत्र है मेरे पास । सो विधिरूप जपै जो दास ॥ २१०
 बरस एक लौं साथै नित्त । दृढ़ प्रतीत आनै निज चित्त ॥
 जपै बैठि छंरछोभी (?) माहिं । भेद न भापै किस ही पाहिं ॥ २११
 पूरन होइ मंत्र जिस बार । तिसके फलका कहूं बिचार ॥
 प्रात समय आवै गृहद्वार । पावै एक पड़्या दीनार ॥ २१२
 बरस एक लौं पावै सोइ । फिरि साथै फिरि ऐसी होइ ॥
 यहु सब बात बनारसि सुनी । जान्या महापुरुष है गुनी ॥ २१३
 पकरे पाइ लोभके लिए । मांगै मंत्र बीनती किए ॥
 तब तिन दीनौ मंत्र सिखाइ । अक्खर कागदमाहिं लिखाय ॥ २१४
 वह प्रदेस उठि गयौ स्वतंत्र । सठ बनारसी साथै मंत्र ॥
 बरस एक लौं कीनौ खेद । दीनौ नहीं औरकौं भेद ॥ २१५

१ अ प्रतिकी टिप्पणीमे इस लड़कीका - नाम ' वीरबाई ' लिखा है ।
 २ ब रक्षोबी स छनशोबी ।

बरस एक जब पूरा भया । तब बनारसी द्वारें गया ॥
 नीची दिष्टि विलोकै धरा । कहुं दीनार न पावै परा ॥ २१६ ॥
 फिर दूजै दिन आयौ द्वार । सुपने नहिं दीखै दीनार ॥
 व्याकुल भयौ लोभके काज । चिंता बढ़ी न भावै नाज ॥ २१७ ॥
 कही भानसौं मनकी दुधा । तिनि जब कही वात यह मुधा ॥
 तब बनारसी जानी सही । चिंता गई छुधा लहलही ॥ २१८ ॥
 जोगी एक मिल्यौ तिस आइ । वानारसी दियौ भौंदाइ ॥
 दीनी एक सखोली हाथ । पूजाकी सामग्री साथ ॥ २१९ ॥
 कहै सदासिव मूरति एह । पूजै सो पावै सिव-गेह ॥
 तब बनारसी सीस चढ़ाइ । लीनी नित पूजै मन लाइ ॥ २२० ॥
 ठानि सनानि भगति चित धरै । अग्रप्रकारी पूजा करै ॥
 सिव सिव नाम जपै सौ बार । आठ अधिक मन हरख अपार ॥ २२१ ॥

दोहा

पूजै तब भोजन करै, अन्नपूजै पछिताइ ।
 तासु दंड अगिले दिवस, रूखा भोजन खाइ ॥ २२२ ॥
 ऐसी विधि बहु दिन भए, करत गुपत सिवपूज ।
 आयौ संवत इकसठा, चैत मास सित दूज ॥ २२३ ॥
 साहिव साह सलीमकौ, हीरानंद मुकीम ।
 ओसवाल कुल जौहरी, वनिक वित्तकौ सीम ॥ २२४ ॥
 तिन प्रयागपुर नगरसौं, कीनौ उद्दम सार ।
 संघ चलायौ सिखरकौ, उतरख्यौ गंगापार ॥ २२५ ॥
 ठौर ठौर पत्री दई, भई खबर जिततित्त ।
 चीठी आई सेनकौं, आवहु जात-निमित्त ॥ २२६ ॥
 खरगसेन तब उठि चले, ह्वै तुरंग असवार ।
 जाइ नंदजीकौं मिले, तजि कुटंब घरवार ॥ २२७ ॥

चौपई

खरगसेन जात्राकौं गए । बनारसी निरंकुस भए ॥
 करै कलह मातासौं नित्त । पार्श्वनाथकी जात निमित्त ॥ २२८
 दही दूध घृत चावल चने । तेल तंबोल पहुप अनगिने ॥
 इतनी वस्तु तजी ततकाल । खन लीनौ कीनौ हठ बाल ॥ २२९

दोहा

चैत महीनै खन लियौ, बीते मास छ सात ।
 आई पून्यौ कातिकी, चले लोग सब जात ॥ २३०
 चले सिवमती न्हानकौं, जैनी पूजन पास ।
 तिनके साथ बनारसी, चले बनारसिदास ॥ २३१
 कासी नगरीमें गए, प्रथम नहाए गंग ।
 पूजा पास सुपासकी, कीनी धरि मन रंगे ॥ २३२
 जे जे खनकी वस्तु सब, ते ते मोल मंगाइ ।
 नेवज ज्यौ आगें धरे, पूजे प्रभुके पाइ ॥ २३३
 दिन दस रहे बनारसी, नगर बनारसिमाहिं ।
 पूजा कारन द्योहरै, नित प्रभात उठि जाहिं ॥ २३४
 इहि विधि पूजा पासकी, कीनी भक्तिसमेत ।
 फिरि आए घर आपनै, लिए संखोली सेत ॥ २३५
 पूजा संख महेसकी, कर [ले] तौ किछु खाहि ।
 देस विदेस इहां उहां, कवहूं भूली नाहिं ॥ २३६

सोरठा

संखरूप सिव देव, महा संख बनारसी ।
 दोऊ मिले अबेवै, साहिव सेवक एकसे ॥ २३७

दोहा

इस ही बीचि उरे परे, खरगसेनके भौन ।
 भयौ एक अलपायु सुत, ताहि बखानै कौन ॥ २३८

१ व पारस जिनकी । २ व प्रथमै न्हाये । ३ व चग । ४ व धोहरे ।
 ५ व अबेव ।

चौपई

संवत सोलह सै इकसठे । आए लोग संघसों नठे ॥
 केई उचरे केई मुए । केई महा जहमती हुए ॥ २३५
 खरगसेन पटनेमौं आइ । जहमति परे महा दुख पाइ ॥
 उपजी बिथा उदरंके रोग । फिरि उपसमी आउवैलजोग ॥ २४०
 संघ साथ आए निज धाम । नंद जौनपुर कियौ मुकाम ॥
 खरगसेन दुख पायौ वाट । घरमै आइ परे फिर खाट ॥ २४१
 हीरानंद लोग मनुहार । रहे जौनपुरमौ दिन च्यार ॥
 पंचम दिवस पारके वाग । छठे दिन उठि चले प्रयाग ॥ २४२

दोहा

संघ फूटि चहुं दिसि गयौ, आप आपकौ होइ ।
 नदी नांव संजोग ज्यौं, बिछुरि मिलै नहिं कोइ ॥ २४३

चौपई

इहि विधि दिवस केउकें चलि गए । खरगसेनजी नीके भए ॥
 सुख समाधि वीते दिन घने । वीचि वीचि दुख जाहिं न गने ॥ २४४

दोहा

इस अवसर सुत अवतरब्यौ, वानारसिके गेह ।
 भव पूरन करि मरि गयौ, तजि दुर्लभ नरदेह ॥ २४५

चौपई

संवत सोलह सै वासठा । आयौ काँतिक पावस नठा ॥
 छत्रपति अकवर साहि जलाल । नगर आगरै कीनों काल ॥ २४६
 आई खबर जौनपुरमाह । प्रजा अनाथ भई बिनु नाह ॥
 पुरजन लोग भए भयभीत । हिरदै व्याकुलता मुख पीत ॥ २४७

दोहा

अकसमात वानारसी, सुनि अकबरकौ काल ।
 सीढ़ी परि बैठ्यौ हुतो, भयौ भरम चित चाल ॥ २४८
 आइ तंवाला गिरि पर्यौ, सक्थौ न आपा राखि ।
 फूटि भाल लोहू चलयौ, कह्यौ ' देव ' मुख भाखि ॥ २४९
 लागी चोट पखानकी, भयौ गृहांगन लाल ।
 हाइ हाइ सब करि उठे, मात तात बेहाल ॥ २५०

चौपई

गोद उठाय माइनै लियौ । अंबर जाारि घाउमैं दियौ ॥
 खाट विछाय सुवायौ बाल । माता रुदन करै असराल ॥ २५१
 इस ही बीच नगरमैं सोर । भयौ उदंगल चारिहु ओर ॥
 घर घर दर दर दिए कपाट । हटवानी नहिं बैठें हाट ॥ २५२
 भले बख अरु भूसन भले । ते सब गाड़े धरती तले ॥
 हंडवाई गाड़ी कहुं और । नगदी माल निभरमी ठौर ॥ २५३
 घर घर सबनि बिसाहे सख । लोगन्ह पहिरे मोटे बख ॥
 ठाढ़ो कंबल अथवा खेस । नारिन्ह पहिरे मोटे बेस ॥ २५४
 ऊंच नीच कोउ न पहिचान । धनी दरिद्री भए समान ॥
 चौरि धारि दीसै कहुं नाहिं । यौं ही अपभय लोग डराहिं ॥ २५५

दोहा

धूम धाम दिन दस रही, बहुरौ बरती सांति ।
 चीठी आई सबनिकै, समाचार इस भांति ॥ २५६
 प्रथम पातिसाही करी, बावन बरस जलाल ।
 अब सोलहसै बासठै, कातिग हूवो काल ॥ २५७
 अकबरकौ नंदन बड़ौ, साहब साह सलेम ।
 नगर आगरेमै तखत, बैठौ अकबर जेम ॥ २५८

नांउ धरायौ नूरदी, जहांगीर सुलतान ।

फिरी दुहाई मुंलकमें, बरती जहां तहां आन ॥ २५९

इहि विधि चिठीमै लिखी, आई घर घर बार ।

फिरी दुहाई जौनपुर, भयौ सु जयजयकार ॥ २६०

चौपई

खरगसेन घर [फिर] आनंद । मंगल भयौ गयौ दुख-दंद ॥

बानारसी कियौ असनान । कीजै उच्छव दीजै दान ॥ २६१

एक दिवस बानारसिदास । एकाकी ऊपर आवास ॥

बैठ्यौ मनमें चिंतै एम । मै सिव-पूजा कीनी केम ॥ २६२

जब मैं गिरयौ पर्यौ मुरझाय । तब सिव कछु न करी सहाय ॥

यहु बिचारि सिव-पूजा तजी । लखी प्रगट सेवामै कंजी (?) ॥ २६३

तिस दिनसौं पूजा न सुहाइ । सिव-संखोली धरी उठाइ ॥

एक दिवस मित्रन्हके साथ । नौकृत पोथी लीनी हाथ ॥ २६४

नदी गोमतीके विच आइ । पुलके उपरि बैठे जाइ ॥

बांचै सब पोथीके बोल । तब मनमें यह उठी कलोल ॥ २६५

एक झूठ जो बोलै कोइ । नरक जाइ दुख देखै सोइ ॥

मैं तो कल्पित वचन अनेक । कहे झूठ सब साचु न एक ॥ २६६

कैसे बनै हमारी वात । भई बुद्धि यह आकसमात ॥

यहु कहि देखन लाग्यौ नदी । पोथी डार दर्ई ज्यौं रदी ॥ २६७

हाइ हाइ करि बोले मीत । नदी अथाह महाभयभीत ॥

तामैं फैलि गए सब पत्र । फिरि कहु कौन करै एकत्र ॥ २६८

घड़ी द्वैक पछतानें मित्र । कहै कर्मकी चाल विचित्र ॥

यहु कहिकैं सब न्यारे भए । बानारसी अपनै घर गए ॥ २६९

खरगसेन सुनि यह विरतंत । हूए मनमें हरषितवंत ॥

सुतके मन ऐसी मति जगै । घरकी नांउ रहीसी लगै ॥ २७०

१ ब जगतमें । २ अ चिठी । ३ अ कियौ है स्नान । ४ ब बजी । ५ ब मित्रन । ६ ब तट । ७ ब बानारसि आपुन ।

दोहा

तिस दिनसौं बनारसी, करै धरमकी चाह ।
 तजी आसिखी फासिखी, पकरी कुलकी राह ॥ २७१
 कहैं दोष कोउ न तजै, तजै अवस्था पाइ ।
 जैसे बालककी दसा, तरुन भए मिटि जाइ ॥ २७२
 उदै होत सुभ करमके, भई असुभकी हानि ।
 तातैं तुरित बनारसी, गही धरमकी वानि ॥ २७३

चौपई

नित उठि प्रात जाइ जिनभौन । दरसन विनु न करै दंतौन ।
 चौदह नेम विरति उच्चरैं । सामायिक पडिकोंना करै ॥ २७४
 हरी जाति राखी परवां न। जावजीव बैंगन-पचखान ।
 पूजा विधि साधै दिन आठ । पढ़ै बीनती पद मुख-पाठ ॥ २७५

दोहा

इहि विधि जैनधरम कथा, कहै सुनै दिन रात ।
 होनहार कोउ न लखै, अलख जीवकी जात ॥ २७६
 तब अपजसी बनारसी, अब जस भयौ विख्यात ।
 आयौ संवत चौसठा, कहौ तहांकी बात ॥ २७७
 खरगसेन श्रीमालकै, हुती सुता द्वै ठौर ।
 एक बियाही जौनपुर, दुतिय कुमारी और ॥ २७८
 सोऊ ब्याही चौसठै, संवत फागुन मास ।
 गई पाडलीपुर विषै, करि चिंता दुख नास ॥ २७९
 बनारसिकै दूसरौ, भयौ और सुत कीर ।
 दिवस कैकुमे उड़ि गयौ, तजि पींजरा सरीर ॥ २८०

चौपई

कबहूं दुख कबहूं सुख सांति । तीन बरस बीते इस भांति ॥
 लच्छन भले पुत्रके लखे । खरगसेन मनमाहिं हरखे ॥ २८१

संबत सोलह सै सतसठा । घरका माल किया एकठा ॥
 खुला जवाहर और जड़ाउ । कागदमाहिं लिख्या सब भाउ ॥२८२
 द्वै पोंहची द्वै मुद्रा वनी । चौविस मानिक चौतिस मनी ॥
 नौ नीले पन्ने दस दून । चारि गाठि चूनी परचून ॥ २८३
 एती वस्तु जवाहर रूप । घृत मन बीस तेल द्वै कूप ॥
 लिए जौनपुर होई दुकूल । मुद्रा द्वै सत लागी मूल ॥ २८४,
 कछु घरके कछु परके दाम । रोक उधार चलायौ काम ।
 जब सब सौंज भई तैयार । खरगसेन तब कियौ बिचार ॥ २८५
 सुत बनारसी लियौ बुलाय । तासौं बात कही समुझाय ।
 लेहु साथ यह सौंज समस्त । जाइ आगरे वैचहु वस्त ॥ २८६
 अब गृहभार कंध तुम लेहु । सब कुटुवकौं रोटी देहु ॥
 यह कह तिलक कियौ निज हाथ । सब सामग्री टीनी साथ ॥२८७,

दोहा

गाड़ी भार लदाइकैं, रतन जतनसौ पास ।
 राखे निज कच्छाविपैं, चले बनारसिदास ॥ २८८
 मिली साथ गाड़ी बहुत, पांच कोस नित जाहिं ।
 क्रम क्रम पंथ उलंघकैं, गए इटावेमाहि ॥ २८९
 नगर इटापके निकट, करि गाड़िन्हकौ घेर ।
 उत्तरे लोग उजारिमैं, हूई सध्या-वेर ॥ २९०
 घन घमंड आयौ बहुत, वरसन लाग्यौ मेह ।
 भाजन लागे लोग सब, कहां पाइए गेह ॥ २९१
 सौरि उठाइ बनारसी, भए पयादे पाउ ।
 आए बीचि सराइमैं, उत्तरे द्वै उंवंराउ ॥ २९२
 भई भीर वाजारमैं, खाली कोउ न हाट ।
 कहुं ठौर नहि पाइए, घर घर दिए कपाट ॥ २९३

१ व 'चौतिस मानिक चौविस मनी ।' २ व हौहि । ३ व सौज ।
 ४ व दियो । ५ व उमराव ।

फिरत फिरत फावा भए, बैठन कहै न कोइ ।
 तलै कीचसौं पग भरे, ऊपर बरसै तोइ ॥ २९४
 अंधकार रजनी सैमै, हिम रितु अगहन मास ।
 नारि एक बैठन कह्यौ, पुरुष उठौ लै बांस ॥ २९५
 तिनि उठाइ दीनै बहुरि, आए गोपुर पार ।
 तहां झोंपरी तनकसी, बैठे चौकीदार ॥ २९६
 आए तहां बनारसी, अरु श्रावक द्वै साथ ।
 ते बूझै तुम कौन हौ, दुःखित दीन अनाथ ॥ २९७
 तिनसौं कहै बनारसी, हम बेपारी लोग ।
 बिना ठौर व्याकुल भए, फिरइं करम संजोग ॥ २९८

चौपई

तब तिनके चित उपजी दया । कहैं इहां बैठो करि मया ॥
 हम सब नर अपने घर जाहिं । तुम निसि बसौ झोंपरो माहिं ॥ २९९
 औरो सुनौ हमारी बात । सरियति (?) खबर भए परभात ॥
 बिनु तहकीक जान नहिं देइ । तब बकसीस देहु सोइ लेहि ॥ ३००
 मानी बात बनारसि ताम । बैठे तहां पायौ विश्राम ॥
 जल मंगाइकै धोए पाउ । भीजे बखन्ह दीनी बाउ ॥ ३०१
 त्रिन बिछाइ सोए तिणें ठौर । पुरुष एक जोरावर और ॥
 आया कहै इहां तुम कौन । यह झोंपरी हमारो भौन ॥ ३०२
 सैन करूं मैं खाट बिछाइ । तुम्ह किस ठाहर उतरे आइ ॥
 कै तौ तुम अव ही उठि जाहु । कै तौ मेरी चाबुक खाहु ॥ ३०३
 तब बनारसी है हलबले । बरसत मेह बहुरि उठि चले ॥
 उनि दयाल होइ पकरी वांह । फिरि बैठाए छायामांह ॥ ३०४
 दीनो एक पुरानो टाट । ऊपर आनि बिछाई खाट ।
 कहै टाटपर कीजै सैन । मुझे खाट बिनु परै न चैन ॥ ३०५

१ ब फिरत सबै कावा भये । २ अ विषै । ३ अ सरिपत । ४ ब सो ।
 ५ ब तिस ।

'एवमस्तु' बनारसि कहै । जैसी जाहि परै सो सहै ॥
 जैसा कातै तैसा बुनै । जैसा बोवै तैसा लुनै ॥ ३०६
 पुरुष खाटपर सोया भले । तीनों जनें खाटके तले ॥
 सोए रजनी भई वितीत । ओढ़ी सौरि न ब्यापी सीत ॥ ३०७
 भयौ प्रात आए फिरि तहां । गाड़ी सब उतरी ही जहां ॥
 बरसा गई भई सुख सांति । फिरि उठि चले नित्यकी भांति ॥ ३०८
 आए नगर आगरे बीच । निसि दिन फिर बरसा अरु कीच ।
 कपरा तेल घीउ धरि पार । आपु छरे आए उर वार ॥ ३०९
 उर चिंतवै बनारसिदास । किस दिसि जाइ कहां किस पास ॥
 सोचि सोचि यह कीनौ ठीक । मोतीकटला क्रियौ रफीक ॥ ३१०
 तहां चांपसीके घर पास । लघु बहनेऊ बंदीदास ॥
 तिसके डेरै जाय तुरंत । सुनिंयै 'भला सगा अरु संत' ॥ ३११
 यहु बिचारि आए तिस पाहिं । बहनेऊके डेरेमाहिं ॥
 हितसौं बूझै बंदीदास । कपरा घीउ तेल किस पास ॥ ३१२
 तब बनारसी बोलै खरा । उधरनकी कोठीमें धरा ॥
 दिवस कैकु जब बीते और । डेरा जुदा लिया इक ठौर ॥ ३१३
 पट गठरी राखी तिसमाहि । नित्य नखासे आवहि जाहि ॥
 बख्र बैचि जब लेखा किया । ब्याज-मूर दै टोटा दिया ॥ ३१४
 एक दिवस बनारसिदास । गए पार उधरनके पास ॥
 बैचा घीऊ तेल जब झारि । बढ़ती नफा रुपैया च्यारि ॥ ३१५
 हुंडी आई दीनै दाम । वात उहांकी जानै राम ॥
 बैचि खौचि आए उर वार । भए जवाहर बैचनहार ॥ ३१६
 देहि ताहि जो मांगै कोइ । साधु असाधु न देखै टोइ ॥
 कोऊ बस्तु कहूं लै जाइ । कोऊ लेइ गिरों धरि खाइ ॥ ३१७
 नगर आगरेकौ ब्योपार । मूल न जानै मूढ़ गवार ॥
 आया उदै असुभकौ जोर । घटती होत चली चहु ओर ॥ ३१८

दोहा

नारे माहिं इजारके, बंध्यौ हुतो दुल म्यान ।
 नारा दूट्यौ गिरि पर्यौ, भयौ प्रथम यह ग्यान ॥ ३१९
 खुला जवाहर जो हुतो, सो सब थ्यो उसमाहिं ॥
 लगी चोट गुपती सही, कही न किस ही पाहिं ॥ ३२०
 मानिक नारेके पले, बांध्यौ साट्ट उचाट ॥
 धरी इजार अलंगनी, मूसा ले गया काटि ॥ ३२१
 पहुँची दोइ जड़ाउकी, वैची गाहकपाहिं ।
 दाम करोरी लेइ रह्यौ, परि देवाले माहिं ॥ ३२२
 मुद्रा एक जड़ाउकी, ऐसी डारी खोइ ।
 गांठि देत खाली परी, गिरी न पाई सोई ॥ ३२३
 रोज परेजी वस्तु कछु, बुगचा वागे दोइ ॥
 हंडवाई घरमें रही, और बिसाति न कोइ ॥ ३२४

चौपई

इहि विधि उदै भयौ जब पाप । दूलहलाइकै आई ताप ॥
 तब बनारसी जहमति परे । लंघन दसनि कोररे करे ॥ २२५
 फिर पथ लीनों नीके भए । मास एक बाजार न गए ॥
 खरगसेनकी चीठी घनी । आवहिं पै न देहि आपनी २२६

दोहा

उत्तमचंद्र जवाहरी, दूलहकौ लघु पूत ।
 सो बनारसीका बड़ा, बहनेऊ अरिभूत ॥ ३२७
 तिनि अपने घरकौ दिए, समाचार लिखि लेख ।
 पूंजी खोइ बनारसी, भए भिखारी भेख ॥ ३२८
 उहां जौनपुरमें सुनी, खरगसेन यह बात ॥
 हाइ हाइ करि आइ घर, कियौ बहुत उतपात ॥ ३२९

कलह करी निज नारिसों, कही बात दुख रोइ ॥
 हम तौ प्रथम कही हुती, सुत आवै घर खोइ ॥ ३३०
 कहा हमारा सब थया, भया भिखारी पूत ।
 पूंजी खोई बेईया, गया वनजका सूत ॥ ३३१
 भए निरास उसास भरि, करि घरमें बकबाद ।
 सुध बनारसीकी बहुरि, पठई खैराबाद ॥ ३३२
 ऐसी बीती जौनपुर, इहां आगरेमाहिं ।
 घरकी वस्तु बनारसी, वैचि वैचि सब खाहिं ॥ ३३३
 लटा कुटों जो किल्लु हुतौ, सो सब खायौ डारि ।
 हंडवाई खाई सकल, रहे टका द्वै चारि ॥ ३३४ ॥
 तव घरमें बैठे रहैं, जाइं न हाट वजार ।
 मधुमालति मिरगावती, पोथी दोइ उदार ॥ ३३५
 ते वांचहिं रजनीसमै, आवहिं नर दस वीस ।
 गावहिं अरु वातैं करहिं, नित उठि देहिं असीस ॥ ३३६
 सो सामा घरमै नहीं, जो प्रभात उठि खाइ ।
 एक कचौरीवाल नर, कथा सुनै नित आइ ॥ ३३७
 चाकी हाट उधार करि, लेहि कचौरी सेर ।
 यह प्रासुक भोजन कराहि, नित उठि सांझ सवेर ॥ ३३८
 कव हू आवहि हाटमाहिं, कवहू डेरामाहि ।
 दसा न काहूसौं कहै, करज कचौरी खाहि ॥ ३३९
 एक दिवस वानारसी, समौ पाइ एकंत ।
 कहै कचौरीवालसों, गुपत गेह-बिरतत ॥ ३४०
 तुम उधार कीनौ बहुत, आगै अब जिन देहु ।
 मेरे पास किल्लु नहीं, दाम कहांसों लेहु ॥ ३४१
 कहै कचौरीवाल नर, वीस रुपैया खाहु ।
 तुमसों कोऊ न कछु कहै, जहां भावै तहां जाहु ॥ ३४२

१ अ आपै । २ व कहा हमारा सब हुया । ३ अ वनजग । ४ ब कटा ।
 ५ ब उचारि । ६ व प्रति । ७ अ प्रतिमे यहाँ ३४१ नम्बर पड़ा है और
 आगे अन्त तक यह दो नम्बरोंकी भूल चली गई है ।

तब चुप भयौ बनारसी, कोऊ न जानै बात ।
 कथा कहै बैठौ रहै, बीते मास छ-सात ॥ ३४३
 कहौं एक दिनकी कथा, तांबी ताराचंद ।
 ससुर बनारसिदासकौ, परबतकौ फरजंद ॥ ३४४
 आयौ रजनीके समै, बनारसिके भौन ।
 जब लौं सब बैठे रहे, तब लौं पकरी मौन ॥ ३४५
 जब सब लोग बिदा भए, गए आपने गेह ।
 तब बनारसीसौं कियौ, ताराचंद सनेह ॥ ३४६
 करि सनेह बिनती करी, तुम नेउते परभात ।
 कालि उहां भोजन करौ, आवस्सिक यहु बात ॥ ३४७

चौपई

यहु कहि निसि अपने घर गयौ । फिरि आयौ प्रभात जब भयौ ॥
 कहै बनारसिसौ तब सोइ । चल्लिए घर अब भई रसोइ ॥ ३४८
 तातैं अब चल्लिए इस बार । भोजन करि आवहु वाजार ॥
 ताराचंद कियौ छल एह । बनारसी गयौ तिस गेह ॥ ३४९
 भेज्यौ एक आदमी कोइ । लटा कुटा ले आयौ सोइ ॥
 घरका भाड़ा दिया चुकाइ । पकरे बनारसिके पाइ ॥ ३५०
 कहै बिनैसौं तारा साहु । इस घर रहौ उहां जिन जाहु ॥
 हठ करि राखे डेरामाहिं । तहां बनारसि रोटी खाहिं ॥ ३५१
 इहि विधि मास दोइ जब गए । धरमदासके साझी भए ॥ ॥
 जसू अमरसी भाई दोइ । ओसवाल दिल्वाली सोइ ॥ ३५२
 कराहिं जवाहर-बनज बहूत । धरमदास लघु बंधु [क] पूत ॥
 कुविसन करै कुसंगति जाइ । खोवै दाम अमल बहु खाइ ॥ ३५३
 यह लखि कियौ सीरकौ संच । दी पूंजी मुद्रा सै पंच ॥
 धरमदास बनारसि यार । दोऊ सीर कराहिं ब्योपार ॥ ३५४

दोऊ फिरैं आगरे मांझ । करहिं गस्त घर आवहिं सांझ ।
 ल्यावहिं चूनी मानिक मनी । बैचहिं वहुंरि खरीदहिं धनी ॥ ३५५ ॥
 लिखैं रोजनामा खतिआइं । नामी भए लोग पतिआइं ॥
 वैचहि लैहि चलावहिं काम । दिए कचौरीवाले दाम ॥ ३५६ ॥
 भए रुपैया चौदह ठीक । सब चुकाइ दीनै तहकीक ॥
 तीन बार करि दीनों माल । हरषित कियौ कचौरीवाल ३५७

दोहा

बरस दोइ साझी रहे, फिरि मन भयौ विषाद ।
 तब बनारसीकी चली, मनसा खैरावाद ॥ ३५८ ॥
 एक दिवस बनारसी, गयौ साहुके धाम ।
 कहै चलाऊ हम भए, लेहु आपनै दाम ॥ ३५९ ॥

चौपई

जसू साह तव दियौ जुवाव । बैचहु थैलीकौ असवाव ॥
 जब एकठे हौहिं सब थोक । हमकौं दाम देहु तब रोक ॥ ३६० ॥
 तव बनारसी बैची वस्त । दाम एकठे किए समस्त ॥
 गनि दीनै मुद्रा सै पंच । वाकी कछु न राखी रंच ॥ ३६१ ॥

दोहा

बरस दोइमें दोइ सै, अधिके किए कमाइ ।
 बेची वस्तु वजारमै, बढ़ता गयौ समाइ ॥ ३६२ ॥
 सोलह सै सत्तरि समै, लेखा कियौ अचूक ।
 न्यारे भए बनारसी, करि लेखा द्वै दूक ॥ ३६३ ॥

चौपई

जो पाया सो खाया सर्व । वाकी कछु न वांच्यो दर्व ॥
 करी मसककति गई अकाथ । कौड़ी एक न लागी हाथ ॥ ३६४ ॥
 निकसी घोंघी सागर मथा । भई हींगवालेकी कथा ॥
 लेखा किया रूखतल बैठि । पूजी गई गाड़िमैं पैठि ॥ ३६५ ॥

१ व और । २ अ बजावहिं । ३ अ विठता । ४ अ वाचा । ५ अ थोथी ।

सो बनारसीकी गति भई । फिरि आई दरिद्रता नई ॥
 बरस डेढ़ लौं नाचे भले । है खाली घरकौं उठि चले ॥ ३६६
 एक दिवस फिरि आए हाट । घरसौं चले गलीकी बाट ॥
 सहज दिष्टि कीनी जब नीच । गठरी एक परी मग बीच ॥ ३६७
 सो बनारसी लई उठाइ । अपने डेरे खोली आइ ॥
 मोती आठ और किछु नाहिं । देखत खुसी भए मनमाहिं ॥
 ताइत एक गढ़ायौ नयौ । मोती मेले संपुट दयौ ॥
 बांध्यौ कटि कीनी बहु यत्न । जनु पायौ चिंतामनि रत्न ॥ ३६९
 अंतरधन राख्यौ निज पास । पूरब चले बनारसिदास ॥
 चले चले आए तिस ठांड । खैराबाद नाम जहां गांड ॥ ३७०
 कल्ला साहु ससुरके धाम । सध्या आइ कियौ विश्राम ॥
 रजनी वनिता पूछै वात । कहौ आगरेकी कुसलात ॥ ३७१
 कहै बनारसि माया बैन । नारी कहै झूठ सब फैन ॥
 तब बनारसी सांची कही । मेरे पास कछु नहिं सही ॥ ३७२
 जो कछु दाम कमाए नए । खरच खाइ फिरि खाली भए ॥
 नारी कहै सुनौ हे कंत । दुख सुखकौं दाता भगवंत ॥ ३७३

दोहा

समै पाइकै दुख भयौ, समै पाइ सुख होइ ।
 होनहार सो है रहै, पाप पुत्र फल दोइ ॥ ३७४

चौपई

कहत सुनत अर्गलपुर वात । रजनी गई भयौ परभात ॥
 लहि एकंत कंतके पानि । बीस रुपैया दीए आनि ॥ ३७५ ॥
 एं में जोरि धरे थे दाम । आए आज तुम्हारे काम ॥
 साहिब चिंत न कीजै कोइ । पुरुष जिए तो सब कछु होइ ॥ ३७६
 यह कहि नारि गई मां पास । गुप्त वात कीनी परगास ॥
 माता काहूसौं जिनि कहौ । निज पुत्रीकी लज्जा बहौ ॥ ३७७

१ ब वनिता कहै सुनो तुम कंत । २ ब प्रतिमें यह पक्ति नहीं है ।

दोहा

थोरे दिनमें लेहु सुधि, तो तुम मा मैं धीय ।
नाहीं तौ दिन कैकुमें, निकसि जाइगौ पीय ॥ ३७८

चौपई

ऐसा पुरुष लजालू बड़ा । बात न कहै जात है गड़ा ॥
कहै माइ जिन होहि उदास । द्वै सै मुद्रा मेरे पास ॥ ३७९
गुप्त देहु तेरे करमाहिं । जो वै बहुरि आगरे जाहिं ।
पुत्री कहै धन्य तू माइ । मैं उनकौं निसि वृझौं जाइ ॥ ३८०
रजनी समै मधुर मुख भास । बनिता कहै बनारसि पास ॥
कंत तुम्हारौ कहा बिचार । इहां रहौ कै करो ब्योहार (?) ॥ ३८१
बानारसी कहै तिय पाहि । हम तू साथ जौनपुर जाहिं ॥
बनिता कहै सुनहु पिय बात । उहां महा विपदा उतपात ॥ ३८२
तुम फिर जाहु आगरेमाहिं । तुमकौं और ठौर कहुं नाहिं ॥
बानारसी कहै सुन तिया । विनु धन मानुषका धिग जिया ॥ ३८३
दे धीरज फिरि बोलै वाम । करहु खरीद देहुं मैं दाम ॥
यह कहि दाम आनि गनि दिए । बात गुप्त राखी निज हिए ॥ ३८४
तब बनारसी बहुरौ जगे । एती बात करनकौ लगे ॥
करैं खरीद धोवावैं चीर । दूहै मोती मानिक हीर ॥ ३८५
जोरहिं ' अजितनाथके छंद ' । लिखहिं ' नाममाला ' भरि बंद ॥
च्यारौ काज करति मन लाइ । अपनी अपनी बिरिया पाइ ॥ ३८६
इहि विधि बहुत महीनें गए । च्यारि काज सो पूरन भए ॥
करी ' नाममाला ' सै दोइ । राखे ' अजित छंद ' उर पोइ ॥ ३८७
कपरा धोइ भयौ तैघार । लियौ मोल मोतीकौ हार ॥
अगहन मास सुकल वारसी । चले आगरें वानारसी ॥ ३८८

१ अ व विचार । २ व धिग विनु दाम पुरुषकौ जिया । ३ व वृन्द ।
४ व चारि ।

दोहा

बहुरौं आए आगरें, फिरिकै दूजी बार ।

तव कटले परबेजके, आनि उताख्यौ भार ॥ ३८९

चौपई

कटलेमाहिं ससुरकी हाट । तहां करहि भोजनकौ ठाठ ॥

रजनी सोवहि कोठीमाहि । नित उठि प्रात नखासे जाहि ॥ ३९०

फेरि बैठि बहु करै उपाइ । मंदा कपरा कछु न बिकाइ ।

आवहि जाहि करहि अति खेद । नहिं समुझै भावीकौ भेद ॥ ३९१

दोहा

मोती-हार लियौ हुतौ, दै मुद्रा चालीस ।

सो बैच्यौ सत्तरि उठे, मिले रुपइआ तीस ॥ ३९२

चौपई

तव बनारसी करै विचार । भला जवाहरका व्यापार ॥

हुए पौन दूनै इस माहिं । अब सो बख्ख खरीदे नाहिं ॥ ३९३

च्यारि मास लौ कीनौ धंध । नहिं बिकाइ कपरा पग बंध ॥

बैनीदास खोबरा गोत । ताकौ ' दास नरोत्तम ' पोत ॥ ३९४

दोहा

सो बनारसीकौ हितू, और बदलिआ ' थान ' ।

रात दिवस कीड़ा करहिं, तीनों मित्र समान ॥ ३९५

चौपई

चढ़ि गाड़ीपर तीनों डोल । पूजा हेतु गए भर कोल ।

कर पूजा फिरि जोरे हाथ । तीनों जनें एक ही साथ ॥ ३९६

प्रतिमा आगैं भाखैं एहु । हमकौं नाथ लच्छिमी देहु ॥

जब लच्छिमी देहु तुम तात । तव फिरि करहिं तुम्हारी जात ॥

यहु कहिकै आए निज गोह । तीनों मित्र भए इक देह ।

दिन अरु रात एकठे रहैं । आप आपनी बातैं कहैं ॥ ३९८

आयौ फागुन मास विख्यात । बालचंद्रकी चली बरात ॥
 ताराचंद्र मोठिया गोत । नेमाको सुत भयौ उदोत ॥ ३९९
 कही बनारसिसौं तिन वात । तू चलि मेरे साथ बरात ॥
 तब अंतरधन मोती काढ़ि । मुद्रा तीस और द्वै वाढ़ि ॥ ४००
 बैचि खौंचिकै कीए दाम । कीनौ तब बरातिकौ साम ॥
 चले बराति बनारसिदास । दूजा मित्र नरोत्तम पास ॥ ४०१
 मुद्रा खरच भए सब तहां । द्वै बरात फिरि आए इहां ॥
 खैराबादी कपरा झारि । वैच्यौ घटे रुपइया च्यारि ॥ ४०२
 मूल-ब्याज द्वै फारिक भए । तब [सु] नरोत्तमके घर गए ॥
 भोजन करकै दोऊ प्यार । बैठे^१ कियौ परस्पर प्यार ॥ ४०३

दोहा

कहै नरोत्तमदास तब, रहौ हमारे गोह ।
 भाईसौ क्या भिन्नता, कपटीसौं क्या नेह ॥ ४०४

चौपई

तब बनारसी उत्तर भनै । तेरे घरसौं मोहि न वनै ।
 कहै नरोत्तम मेरे भौन । तुमसौं बोलै ऐसा कौन ॥ ४०५
 तब हठकरि राखे घरमार्हि । भाई कहै जुदाई नाहि ॥
 काहू दिवस नरोत्तमदास । ताराचंद्र मोठिए पास ॥ ४०६
 बैठे तब उठि बोले साहु । तुम बनारसी पटनें जाहु ॥
 यह कहि राखि देइ तिस बार । टीका काढ़ि उतारे पार ॥ ४०७
 आइ पार बूझे दिन भले । तीन पुरुष गाड़ी चढ़ि चले ॥
 सेवकै कोउ न लीनौ गैल । तीनों सिरीमाल नर छैल ॥ ४०८

दोहा

प्रथम नरोत्तमकौ ससुर, दुतिय नरोत्तमदास ।
 तीजा पुरुष बनारसी, चौथा कोउ न पास ॥ ४०९

१ व दास । २ व बैठे बहुत कियौ तिनि प्यार । ३ व सेवक एकु लियौ
 तिन गैल ।

चौपई

भाड़ा किया पिरोजावाद । सहिजादपुरलौ मरजाद ॥
 चले साहिजादपुर गए । रथसौं उतरि पयादे भए ॥ ४१०
 रथका भाड़ा दिया चुकाइ । सांझि आइकै वसे सराइ ॥
 आगै और न भाड़ा किया । साथ एक लीया वोझिया ॥ ४११
 पहर एक रजनी जब गई । तब तहां मकर चांदनी भई ॥
 इनके मन आई यहु वात । कहहिं चलहु हूवा परमात ॥ ४१२
 तीनों जनें चले ततकाल । दै सिर वोझ वोझिया नाल ॥
 चारों भूलि परे पथमाहिं । दच्छिन दिसि जंगलमें जाहिं ॥ ४१३
 महां बीड़ वन आयौ जहां । रोवन लग्यौ वोझिया तहां ॥
 वोझ डारि भाग्यौ तिस ठौर । जहां न कोऊ मानस और ॥ ४१४
 तब तीनिहु मिलि कियौ विचार । तीन भाग कीन्हा सब भार ॥
 तीनि गांठि वांधी सम भाइ । लीनौ तीनिहु जनें उठाइ ॥ ४१५
 कवहूं कांधे कवहूं सीस । यह विपत्ति दीनी जगदीस ॥
 अरध रात्रं जब भई वितीत । खिन रोवैं खिन गावैं गीत ॥ ४१६
 चले चले आए तिस ठांड । जहां वसै चोरनकौ गांड ॥
 बोला पुरुष एक तुम कौन । गए सूखि मुख पकरी मौन ॥ ४१७
 इन्ह परमेसुरकी लौ धरी । वह था चोरनिका चौधरी ॥
 तब बनारसी पढ़ा सिलोक । दी असीस उन दीनी धोक ॥ ४१८
 कहै चौधरी आवहु पास । तुम्ह नारायण मैं तुम्ह दास ॥
 आइ बसहु मेरी चौपारि । मोरे तुम्हरे बीच मुरारि ॥ ४१९
 तब तीनों नर आए तहां । दिया चौधरी थानक जहां ॥
 तीनों पुरुष भए भयभीत । हिरदैमाहिं कंप मुख पीत ॥ ४२०

दोहा

सूत काढ़ि डोरा बट्यौ, किए जनेऊ चारि ।
 पहिरे तीन तिहूं जनें, राख्यौ एक उबारि ॥ ४२१

माटी लीनी भूमिसौं, पानी लीनों ताल ।
बिप्र बेष तीनों बनें, टीका कीनौ भाल ॥ ४२२

• चौपई

पहर तीन लौं बैठे रहे । भयौ प्रात बादर पहपहे ॥
हय-आरूढ़ चौधरी-ईस । आयौ साथ और नर वीस ॥ ४२३
उनि कर जोरि नवायौ सीस । इन उठिकै दीनी आसीस ॥
कहै चौधरी पडितराइ । आवहु मारग दैहुं दिखाइ ॥ ४२४
पराधीन तीनों उठि चले । मस्तक तिलक जनेऊ गले ॥
सिरपर तीनिहु लीनी पोट । तीन कोस जंगलकी ओट ॥ ४२५
गयौ चौधरी कियौ निवाह । आई फत्तेपुरकी राह ॥
कहै चौधरी इस मगमाहिं । जाहु हमहिं आग्या हम जाहिं ॥ ४२६
फत्तेपुर इन्ह रूखन तले । ' चिरं जीव ' कहि तीनों चले ॥
कोस दोइ दीसै लखरांड । फिर द्वै कोस फत्तेपुर-गांड ॥ ४२७
आइ फत्तेपुर लीनी ठौर । दोइ मजूर किए तहां और ॥
बहुरौं त्यागि फत्तेपुर-वास । गए छ कोस इलाहाबास ॥ ४२८
जाइ सराइ उतारा लिया । गंगाके तट भोजन किया ॥
वानारसी नगरमें गयौ । खरगसेनसौं दरसन भयौ ॥ ४२९
दौरि पुत्रनै पकरे पाइ । पिता ताहि लीनौ उर लाइ ॥
पूछै पिता वात एकंत । कह्यौ बनारसि सब विरतंत ॥ ४३०
सुतके बचन हिएमै धरे । खाइ पछार भूमि गिरि परे ॥
मूर्च्छागति आई ततकाल । सुखमें भयौ ऊचलाचाल ॥ ४३१
घरी चारि लौं वेसुध रहे । स्वासा जगी फेरि लहलहे ॥
वानारसी नरोत्तमदास । डोली करी इलाहाबास ॥ ४३२
खरगसेन कीनै असवार । बेग उतारे गंगापार ॥
तीनों पुरुष पयादे पाइ । चले जौनपुर पहुंचे आइ ॥ ४३३
वानारसी नरोत्तम मित्त । चले बनारसि बनज निमित्त ॥
जाइ पास-जिन पूजा करी । ठाढ़े होइ विरति उच्चरी ॥ ४३४

अडिल्ल छन्द

सांझसमै दुबिहार, प्रात नौकारसहि ।
 एक अधेली पुत्र, निरंतर नेम गहि ॥
 नौकरवाली एक जाप, नित कीजिए ।
 दोप लगै परभात तौ घीउ न लीजिए ॥ ४३५

दोहा

मारग वरत जथासकति, सब चौदसि उपवास ।
 साखी कीन्है पास जिन, राखी हरी पचास ॥ ४३६
 दोइ बियाह[सु] सुरित द्वै, आगैं करनी और ।
 परदारा संगति तजी, दुहं मित्र इक ठौर ॥ ४३७
 सोलह सै इकहत्तरे, सुकल पक्ष वैसाख ।
 विरति धरी पूजा करी, मानहु पाए लाखु ॥ ४३८

चौपई

पूजा करि आए निज थान । कीनै भोजन खाए पान ॥
 करैं कल्ल ब्योपार विसेख । खरगसेनकौ आयौ लेख ॥ ४३९
 चीठीमाहिं वात विपरीत । बांचन लागे दोऊ मीत ॥
 बनारसीदासकी बाल । खैरावाद हुती पिउसाल ॥ ४४०
 ताके पुत्र भयौ तीसरो । पायौ सुख तिन दुख बीसरो ॥
 सुत जनमैं दिन पंद्रह हुए । माता बालक दोऊ मुए ॥ ४४१
 प्रथम बहूकी भगिनी एक । सो तिन भेजी कियौ विवेक ॥
 नाऊ आइ नारिअर दियौ । सो हम भले मुहूरत लियौ ॥ ४४२
 एक बार ए दोऊ कथा । संडासी लोहारकी जथा ॥
 छिनमाहिं अगिनि छिनक जलपात । त्यों यह हरख शोककी बात ॥
 यह चीठी बांची जब दुहं । जुगल मित्र रोए करि उहं ॥
 बहुतै रुदन बनारसि कियौ । चुप करि रहे कठिन करि हियौ ॥ ४४४

बहुरौं लागे अपने काज । रोजगारकौ करन इलाज ।
 लैहिं दैहिं थोरा अरु घना । चूनी मानिक मोती पना ॥ ४४१
 कवहुं एक जौनपुर जाहि । कवहुं रहै बनारसिमाहि ।
 दोऊ सकृत रहै इक ठौर । ठानहिं भिन्न भिन्न पग दौर ॥ ४४६
 करहिं मसकति आलस नाहि । पहर तीसरे रोटी खाहिं ॥
 मास छ सात भए इस भांति । बहुरौं कछु पकरी उपसांति ॥ ४४७
 घोरा दोरहि खाइ सवार । ऐसी दसा करी करतार ॥
 चीनी किलिच खान उमराउ । तिन बुलाइ दीनों सिरपाउ ॥ ४४८

दोहा

बेटा बड़ो किलीचकौ, च्यार हजारी मीर ।
 नगर जौनपुरकौ धनी, दाता पंडित वीर ॥ ४४९
 चीनी किलिच बनारसी, दोऊ मिले बिचित्र ।
 वह यासौं किरिपा करै, यह जानै मैं मित्र ॥ ४५०
 एहि विधि बीते बहुत दिन, बीती दसा अनेक ।
 बैरी पूरव जनमका, प्रगट भयौ नर एक ॥ ४५१
 तिन अनेक विधि दुख दियौ, कहौं कहा लौ सोइ ।
 जैसी अनि इनसौं करी, तैसी करै न कोइ ॥ ४५२

चौपई

बानारसी नरोत्तमदास । दुहुंकों लेन न देइ उसास ॥
 दोऊ खेद खिन्न तिन किए । दुख भी दिए दाम भी लिए ॥ ४५३
 मास दोइ बीते इस बीच । कहूं गयौ थौ चीनि किलीच ॥
 आयौ गढ़में वासा जीति । फिरि बनारसीसेती प्रीति ॥ ४५४

दोहा

कवहुं नाप्रमाला पढ़ै, छंद कोस सुतबोध ।
 करै कृपा नित एकसी, कवहुं न होइ विरोध ॥ ४५५

चौपई

बानारसी कही किछु नाहिं । पै उन भय मानी मनमाहिं ॥
 तव उन पंच वदे नर च्यारि । तिनि चुकाइ दीनी यह रारि ॥ ४५६

चूक्यौ झगरा भयौ अनंद । ज्यौं सुछंद खग छूटत फंद ॥
 सोलह सै बहत्तरै बीच । भयौ कालवस चीनि किलीच ॥ ४५७
 बानारसी नरोत्तमदास । पटनें गए बनजकी आस ॥
 मांस छ सात रहे उस देस । थोरा सौदा बहुत किलेस ॥ ४५८
 फिर दोऊ आए निज ठांड । बानारसी जौनपुर गांड ॥
 इहां बनज कीधौ अधिकाइ । गुपत बात सो कही न जाइ ॥ ४५९

दोहा

आउ वित्त निज गृहचरित, दान मान अपमान ।
 ओखद मैथुन मंत्र निज, ए नव अकह कहान ॥ ४६०

चौपई^१

तानैं यह न कही विख्यात । नौ वातनमै यह भी बात ॥
 कीनी बात भली अरु बुरी । पटनें कासी जौनापुरी ॥ ४६१
 रहे बरस द्वै तीनिहु ठौर । तब किछु भई औरकी और ॥
 आगानूर नाम उंबराउ । तिसकौं साहि दिया सिरपाउ ॥ ४६२
 सो आवतौ सुन्यौ जब सोर । भागे लोग गए चहुं ओर ॥
 तब ए दोऊ मित्र सुजान । आए नगर जौनपुर थान ॥ ४६३
 घरके लोग कहुं छिप रहे । दोऊ यार उतर दिसि बहे ॥
 दोऊ मित्र चले इक साथ । पांड पयादे लाठी हाथ ॥ ४६४
 आए नगर अजोध्यामाहिं । कीनी जात रहे तहां नाहिं ॥
 चले चले रौनांही गए । धर्मनाथके सेवक भए ॥ ४६५

दोहा

पूजा कीनी भक्तिसौं, रहे गुपत दिन सात ।
 फिरि आए घरकी तरफ, सुनी पंथ यह बात ॥ ४६६
 आगानूर बनारसी, और जौनपुर बीच ।
 कियौ उदंगल बहुत नर, मारे करि अधमीच ॥ ४६७

१ स प्रतिमे यह पक्ति नहीं है । २ उमराव । ३ ब सैनाई, स रोनाई ।

हक नाहक पकरे सकल, जड़िया कोठीवाल ।
 हुंडीवाल सराफ नर, अरु जौहरी दलाल ॥ ४६८
 काहू मारे कोररा, काहू बेड़ी पाइ ।
 काहू राखे भाखसी, सबकौ देइ सजाइ ॥ ४६९

चौपई

सुनी बात यह पंथिक पास । बनारसी नरोत्तमदास ।
 घर आवत हे दोऊ मीत । सुनि यह खबरि भए भयभीत ॥४७०
 सुरहुरपुरकौ बहुरौ फिरे । चंढ़ि घड़नाई सरिता तिरे ।
 जंगलमाहि हुतो मोवासँ । जहां जाइ करि कीनौ वास ॥ ४७१
 दिन चालीस रहे तिस ठौर । तब लौं भई औरकी और ॥
 आगानूर गयौ आगरे । छोड़ि दिए प्रानी नागरे ॥ ४७२
 नर द्वै चारि हुते बहुधनी । तिनकौं मारि दई अति घनी ॥
 बांधि लै गयौ अपने साथ । हक नाहक जानै जिननाथ ॥४७३
 इस अंतर ए दोऊ जनै । आए निरभय घर आपनै ।
 सब परिवार भयौ एकत्र । आयौ सबलसिंघकौ पत्र ॥ ४७४
 सबलसिंघ मोठिआ मसंद । नेमीदास साहुकौ नंद ॥
 लिख्यौ लेख तिन अपने हाथ । दोऊ साथी आवहु साथ ॥४७५

दोहा

अब पूरवमैं जिनि रहौ, आवहु मेरे पास ।
 यह चीठी साहू लिखी, पढ़ी बनारसिदास ॥ ४७६
 और नरोत्तमके पिता, लिख दीनौ विरतंत ।
 सो कागद आयौ गुपत, उनि वांच्यौ एकंत ॥ ४७७
 वांचि पत्र बनारसी, के कर दीनौ आनि ।
 बांचहु ए चाचा लिखे, समाचार निज पानि ॥ ४७८
 पढ़न लगे बनारसी, लिखी आठ दस पानि ।
 हेम खेम ताके तले, समाचार इस भांति ॥ ४७९

खरगसेन बनारसी, दोऊ दुष्ट विशेष ।
 कपटरूप तुझसौं मिले, करि धूरतका भेष ॥ ४८०
 इनके मत जो चलहिगा, सो मांगहिगा भीख ।
 तातैं तू हुसियार रहू, यहै हमारी सीख ॥ ४८१
 समाचार बनारसी, बांचे सहज सुभाउ ।
 तब सु नरोत्तम जोरि कर, पकरे दोऊ पाउ ॥ ४८२
 कहै बनारसिदाससौ, तू बंधव तू तात ।
 तू जानहि उसकी दसा, क्या मूरखकी बात ॥ ४८३
 तब दोऊ खुसहाल होइ, मिले होइ इक चित्त ।
 तिस दिनसौं बनारसी, निच सराहै मिच ॥ ४८४
 रीझि नरोत्तमदासकौ, कीनौ एक कवित्त ।
 पढ़ै रैन दिन भाटसौ, घर बजार जित कित्त ॥ ४८५

सवैया इकतीसा

नरोत्तमदासस्तुति—

नवपद ध्यान गुन गान भगवतजीकौ,
 करत सुजान दिङ्ग्यान जगि मानियै ॥
 रोम रोम अभिराम धर्मलीन आठौ जाम,
 रूप धन धाम काम-मूरत वखानियै ॥
 तनकौ न अभिमान सात खेत देत दान,
 मतिमान जाके जसकौ बितान तानियै ।
 महिमानिधान प्राण प्रीतम बनारसीकौ,
 चहुपद आदि अच्छरन्ह नाम जानियै ॥ ४८६

चौपई

बनारसी चिंतै मनमाहिं । ऐसो मिच जगतमें नाहिं ॥
 इस ही बीच चलनका साज । दोऊ साँझी करहिं इलाज ॥ ४८७

१ ' पढन लगे ' से लेकर यहाँ तककी ये चार पंक्तियाँ अ प्रतिमे ४८१
 के बाद लिखी हैं । २ अ पढ़ै रातदिन एकसौ । ३ अ साजी ।

खरगसेनजी जहमति परे । आइ असाधि बैदनें करे ॥
 बानारसी नरोत्तमदास । लाहनि कइ करई तास ४८८
 संबत तिहत्तरे बैसाख । सातिम सोमवार सित पाख ॥
 तव साझेका लेखा किया । सब असबाव वांटिकै लिया ॥ ४८९

दोहा

दोइ रोजनामें किए, रहे दुहूँके पास ।
 चले नरोत्तम आगरै, रहे बनारसिदास ॥ ४९०
 रहे बनारसि जौनपुर, निरखि तात बेहाल ।
 जेठ अंधेरी पंचमी, दिन वितीत निसिकाल ॥ ४९१
 खरगसेन पहुंचे सुरग, कहवति लोग विख्यात ।
 कहां गए किस जौनिमें, कहै केवली बात ॥ ४९२
 कियौ सोक बानारसी, दियौ नैन भरि रोइ ।
 हियौ कठिन कीयौ सदा, जियौ न जगमें कोइ ४९३

चौपई

मास एक बीत्यौ जब और । तब फिरि करी वनजकी दौर ॥
 हुंडी लिखी रजत सै पंच । लिए, करन लागे पट संच ४९४
 पट खरीदि कीनों एकत्र । आयौ बहुरि साहुकौ पत्र ।
 लिखा सिंघजी चीठीमाहिं । तुझ विनु लेखा चूकै नाहिं ४९५
 तातै तू भी आउ सिताव । मैं बूझों सो देहि जवाब ॥
 बानारसि [सुनि] यहु विरतंत । तजि कपरा उठिचले तुरंत ॥ ४९६
 वांभन एक नाम सिवराम । सौप्यौ तगहि बख्रका काम ।
 मास असाढ़माहिं दिन भले । बानारसी आगरै चले ॥ ४९७

दोहा

एक तुरंगम नौ नफर, कीनें साथि बनाइ ।
 नांउ घेसुआ गांउमें, बसे प्रथम दिन आइ ॥ ४९८
 ताही दिन आयौ तहां, और एक असवार ।
 कोठीबाल महेसुरी, बसै आगरै वार ॥ ४९९

चौपई

षट् सेवक इक साहिव सोइ । मथुरावासी बांभन दोइ ॥
 नर उनीसकी जुरी जमाति । पूरा साथ मिला इस भांति ॥ ५००
 कियौ कौल उतरहिं इकठौर । कोऊ कहूं न उतरै और ॥
 चले प्रभात साथ करि गोल । खेलहिं हंसहिं करहिं कल्लोल ॥ ५०१

दोहा

गाम नगर उलंघि बहु, चलि आए तिस ठांड ।
 जहां घाटमपुरके निकट, वसै कोररां गांड ॥ ५०२
 उतरे आइ सराइमें, करि अहार विश्राम ।
 मथुरावासी विप्र द्वै, गए अहीरी-धाम ॥ ५०३
 दुहुमें बांभन एक उठि, गयौ हाटमें जाइ ।
 एक रुपैया काढ़ि तिनि, पैसा लिए भनाइ ॥ ५०४
 आयौ भोजन साज लै, गयौ अहीरी-गेह ।
 फिरि सराफ आयौ तहां, कहै रुपैया एह ॥ ५०५
 गैरसाल है बदलि दै, कहै विप्र मम नाहिं ।
 तेरा तेरा यों कहत, भई कलह दुहुमाहि ॥ ५०६
 मथुरावासी विप्रनै, माख्यौ बहुत सराफ ।
 बहुत लोग विनती करै, तऊ करै नहिं माफ ॥ ५०७
 भाई एक सराफकौ, आइ गयौ इस बीच ।
 मुख मीठी बातै कहै, चित कपटी नर नीच ॥ ५०८
 तिन बांभनके वस्त्र सब, टंकटोहे करि रीस ।
 लखे रुपैया गांठिमें, गिनि देखे पच्चीस ॥ ५०९
 सबके आगै फिरि कहै, गैरसाल सब दर्ब ।
 कोतवालपै जाइकै, निजरि गुदारी सर्व ॥ ५१०
 विप्र जुगल मिसकरि परे, मृतकरूप धरि मौन ।
 वनिया सवनि दिखाइ ले, गयौ गांठि निज भौन ॥ ५११

खरे दाम घरमें धरे, खोटे ल्यायौ जोरि ।
 मिही कोथलीमाहिं धरि, दीनी गांठि मरोरि ॥ ५१२
 लेइ कोथली हाथमें, कोतवालपै जाइ ।
 खोटे दाम दिखाइके, कही बात समुझाइ ॥ ५१३

चौपई

साहिवजी ठग आये घनें । फैले फिरहिं जाइ नहिं गनें ॥
 संध्यासमै होहि इक ठौर । है असवार करहिं तब दौर ॥ ५१४
 यह कहि बनिक निरालो भयौ । कोतवाल हाकिमपै गयौ ॥
 कही बात हाकिमके कान । हाकिम साथि दियौ दीवान ॥ ५१५
 कोतवाल दीवान समेत । सांझ समय आए ज्यौं प्रेत ॥
 पुरजन लोक साथि सै चारि । जनु सराइमें आई धारि ॥ ५१६
 बैठे दोऊ खाट विछाइ । बांभन दोऊ लिए बुलाइ ।
 पूछै मुगल कहो तुम कौन । कहैं विप्र मथुरामै भौन ॥ ५१७
 फिरि महेसरी लियौ बुलाय । कहां तू जाइ कहांसौ आइ ॥
 तव सो कहे जौनपुर गांउ । कोठीवाल आगरें जांउ ॥ ५१८
 फिरि बनारसी बोलै बोल । मैं जौहरी करौं मनिमोल ।
 कोठी हुती बनारसिमाहिं । अब हम बहुरि आगरें जाहिं ॥ ५१९

दोहा

साझी नेमा साहुके, तखत जौनपुर भौन ।
 ब्योपारी जगमें प्रकट, ठगके लच्छन कौन ॥ ५२०

चौपई

कही बात जव बनारसी । तव वे कहन लगे पारसी ॥
 एक कहै ए ठग तहकीक । एक कहै ब्योपारी ठीक ॥ ५२१
 कोतवाल तव कहै पुकारि । बांधहु वेग करहु क्या रारि ॥
 बोलै हाकिमकौ दीवान । अहमक कोतवाल नादान ॥ ५२२
 राति समै सूझै नहिं कोइ । चोर साहुकी निरत न होइ ॥
 कछु जिन कहहि रातिकी राति । प्रात निकसि आवेगी जाति ॥ ५२३

१ ब रजनी समै न सूझै कोइ ।

कोतवाल तब कहै बखानि । तुम दूँदुहु अपनी पहिचानि ॥
कोररा, घाटमपुर अरु बरी । तीनि गांउकी सरियति करी ॥५२४
और गांउ हम मानति नाहिं । तुम यहु फिकिर करहु हम जाहिं ॥
चले मुगल वादा वदि भोर । चौकी बैठाई चहुओर ॥ ५२५

दोहा

सिरीमाल बनारसी, अरु महेसरी-जाति ।
करहिं मंत्र दोऊ जनें, भई छमासी राति ॥ ५२६

चौपई

पहर राति जब पिछली रही । तब महेसरी ऐसी कही ॥
मेरा लिहुरा भाई हरी । नांउ सु तौ ब्याहा है बरी ॥ ५२७
हम आए थे इहां बरात । भली यादि आई यह बात ।
बानारसी कहै रे मूढ़ । ऐसी बात करी क्यों गूढ़ ॥ ५२८

दोहा

तब महेसुरी यों कहै, भयसौं भूली मोहि ।
अब मोकौं सुमिरन भई, तू निचित मन होहि ॥ ५२९

चौपई

तब बनारसी हरषित भयौ । कलूक सोच रह्यौ कछु गयौ ॥
कबहूँ चितकी चिंता भगै । कबहूँ बात झूठसी लगै ॥ ५३०
यों चिंतवत भयौ परभात । आइ पियादे लागे घात ॥
सूली दै मजूरके सीस । कोतवाल भेजी उनईस ॥ ५३१
ते सराइमै डारी आनि । प्रगट पयादा कहै बखानि ।
तुम उनीस प्रानी ठग लोग । ए उनीस सूली तुम जोग ॥ ५३२

दोहा

घरी एक बीते बहुरि, कोतवाल दीवान ।
आए पुरजन साथ सब, लागे करन निदान ॥ ५३३

चौपई

तव बनारसी बोलै वानि । बरीमाहिं निकसी पहचानि ॥
 तव दीवान कहै स्यावास । यह [तो] बात कही तुम रास ॥ ५३४
 मेरे साथ चलो तुम बरी । जो कछु उहां होइ सो खरी ॥
 महेसुरी हूओ असवार । अरु दीवान चला तिस लार ॥ ५३५
 दोऊ जनै वरीमै गए । समधी मिले साहु तब भए ॥
 साहु साहुघर कियौ निवास । आए मुगल बनारसी पास ॥ ५३६
 आइ कह्यौ तुम सांचे साहु । करो माफ यह भया गुनाहु ॥
 तव बनारसी कहै सुभाउ । तुम साहिव हाकिम उमराउ ॥ ५३७
 जो हम कर्म पुरातन कियौ । सो सब आइ उदै रस दियौ ॥
 भावी अमिट हमारा मता । इसमै कया गुनाह कया खता ॥ ५३८
 दोऊ मुगल गए निज धाम । तहां बनारसी कियौ मुकाम ।
 दोऊ बांभन ठाढ़े भए । बोलहिं दाम हमारे गए ॥ ५३९

दोहा

पहर एक दिन जब चढ़्यौ, तव बनारसीदास ।
 सेर छ सात फुलेल लै, गए मुगलके पास ॥ ५४०
 हाकिमकौं दीवानकौं, कोतवालके गेह ।
 जथाजोग सबकौं दियौ, कीनौ सबसौ नेह ॥ ५४१
 तव बनारसी यौं कहै, आजु सराफ ठगाइ ।
 गुनहगार कीजै उसे, दीजै दाम मंगाइ ॥ ५४२
 कहै मुगल तुम बिन कहे, मै कीन्हौ उस खोज ।
 वह निज सबंधी साथि लै, भागा उस ही रोज ॥ ५४३

सोरठा

मिला न किस ही ठौर, तुम निज डेरे जाइ करि ।
 सिरिनी वांटहु और, इन दामनि [की] क्या चली ॥ ५४४

दोहा

तब बनारसी चिंतै आम । बिना जोर नहिं आवहिं दाम ।
इहां हमारा किछु न बसाय । तातैं बैठि रहे घरि जाय ॥ ५४५
यहु विचार करि कीनी दुवा । कही जु होना था सो हुवा ॥
आए अपने डेरेमाहिं । कही बिप्रसौं दमिका (?) नाहि ॥ ५४६

दोहा

भोजन कीनौ सबनि मिलि, हूऔ संध्याकाल ।
आयौ साह महेसुरी, रहे राति खुसहाल ॥ ५४७

चौपई

फिरि प्रभात उठि मारग लगे । मनहु कालके मुखसौं भगे ॥
दूजै दिन मारगके बीच । सुनी नरोत्तम हितकी मीच ॥ ५४८

दोहा

चीठी बैनीदासकी, दीनी काहू आनि ।
देखंत ही मुरछा भई, कहूं पांउ कहूं पानि ॥ ५४९
बहुत भांति यानारसी, कियौ पंथमें सोग ।
समुझाएं मानै नहीं, घिरि आए सँव लोग ॥ ५५०
लोभ मूल सब पापकौ, दुखकौ मूल सनेह ।
मूल अजीरन व्याधिकौ, मरन मूल यहु देह ॥ ५५१
ज्यौं त्यौं कर समुझे बहुरि, चले होहि असवार ।
क्रम क्रम आए आगरें, निकट नदीके पार ॥ ५५२
तहां बिप्र दोऊ भए, आड़े मारग बीच ।
कहाहिं हमारे दाम बिनु, भई हमारी मीच ॥ ५५३

चौपई

कही सुनी बहुतेरी बात । दोऊ बिप्र करैं अपघात ॥
तब बनारसी सोचि बिचारि । दीनै दामनि मेटी रारि ॥ ५५४

दोहा

बारह दिए महेसुरी, तेरह दीनें आप ।
 बांभन गए असीस दै, भए बनिक निष्पाप ॥ ५५५
 अपने अपने गेह सब, आए भए निचीत ।
 रोए बहुत बनारसी, हाइ मीत हा मीत ॥ ५५६
 घरी चारि रोए बहुरि, लगे आपने काम ।
 भोजन करि संघ्या समय, गए साहुके धाम ॥ ५५७

चौपई

आवहिं जाहिं साहुके भौन । लेखा कागद पूछइ कौन ॥
 बैठे साहु विभौ-मदमाति । गावहिं गीत कलावत-पांति ॥ ५५८
 घुरै पखावज बाजै तांति । सभा साहिजादेकी भांति ॥
 दीजहि दान अखडित नित्त । कवि बंदीजन पढ़हिं कवित्त ॥ ५५९
 कही न जाइ साहिवी सोइ । देखत चकित होइ सब कोइ ॥
 बनारसी कहै मनमाहिं । लेखा आइ बना किस पाहिं ॥ ५६०
 सेवा करी मास द्वै चारि । कैसा बनज कहांकी रारि ॥
 जब कहिए लेखेकी वात । साहु जवाब देहि परभात ५६१
 मासी घरी छमासी जाम । दिन कैसा यहु जानै राम ॥
 सूरज उदै अस्त है कहां । विषयी विषय-मगन है जहां ॥ ५६२

दोहा

इस विधि बीते बहुत दिन, एक दिवस इस राह ।
 चाचा वैनीदासके, आए अंगासाह ॥ ५६३
 अंगा चंगा आदमी, सज्जन और विचित्र ।
 सो बहनेऊ सिंघका, वानारसिका मित्र ॥ ५६४
 तासौं कही बनारसी, निज लेखेकी वात ।
 भैया, हम बहुतै दुखी, दुखी नरोत्तम तात ॥ ५६५

१ व कीनौ रुदन बनारसी । २ इस पक्तिसे लेकर ५६७ तककी पक्तियाँ
 च प्रतिमें नहीं है । ३ व ऊगै अथवै कहा ।

तातै तुम्ह समुझाइकै, लेखा डारहु पारि ।

अगली फारकती लिखौ, पिछिलो कागद फारि ॥ ५६६

चौपई

तब तिस ही दिन अंगनदास । आए सबलसिंघके पास ॥

लेखा कागद लिए मंगाइ । साझा पाता दिया चुकाइ ॥ ५६७

फारकती लिखि दीनी दोइ । बहुरौ सुखुन करै नहिं कोइ ॥

मता लिखाइ दुहूपइ लिया । कागद हाथ दुहूका दिया ॥ ५६८

न्यारे न्यारे दोऊ भए । आप आपने घरकौं गए ॥

सोलह सै तिहत्तरें साल । अगहन कृष्णपक्ष हिमकाल ॥ ५६९

लिया बनारसि डेरा जुदा । आया पुन्य कालका उदा ॥

जो कपरा था बांभन हाथ । सो उनि भेज्या आछे साथ ॥ ५७०

आई जौनपुरीकी गाठि । धरि लीनी लेखेमों साठि ॥

नित उठि प्रात नखासे जाहिं । वैचि मिलावहिं पूंजीमाहिं ॥ ५७१

इस ही समय ईति बिस्तरी । परी आगरें पहिली मरी ॥

जहां तहां सब भागे लोग । परगट भया गांठिका रोग ॥ ५७२

निकसै गांठि मरै छिनमाहिं । काहूकी बसाइ किछु नाहिं ॥

चूहे मरहिं बैद मर जाहिं । भयसौ लोग अन नहिं खाहिं ॥ ५७३

नगर निकट बांभनका गांउ । सुखकारी अजीजपुर नांउ ॥

तहां गये बनारसिदास । डेरा लिया साहके पास ॥ ५७४

रहहिं अकेले डेरेमाहिं । गर्भित बात कहनकी नाहिं ॥

कुमति एक उपजी तिस थान । पूरबकर्मउदैपरवान ॥ ५७५

मरी निवर्त्त भई बिधि जोग । तब घर घर आए सब लोग ।

आए दिन केतिक इक भए । बनारसी अमरसर गए ॥ ५७६

उहां निहालचंद्रकौ व्याह । भयौ बहुरि फिरि पकरी राह ।

आए नगर आगरेमाहिं । सबलसिंघके आवहिं जाहिं ॥ ५७७

दोहा

हुती जु माता जौनपुर, सो आई सुत पास ।
खैराबाद वियाहकौं, चले बनारसिदास ॥ ५७८

चौपई

करि वियाह आए घरमाहिं । मनसा भई जातकौं जाहिं ॥
बरधमान कुंअरजी दलाल । चलयौ संघ इक तिन्हके नाल ॥ ५७९
अहिछत्ता-हथिनापुर-जात । चले बनारसि उठि परभात ॥
माता और भारजा संग । रथ बैठे धरि भाउ अभंग ॥ ५८०
पचहत्तरे पोह सुभ घरी । अहिछत्तेकी पूजा करी ॥
फिरि आए हथिनापुर जहां । सांति कुथु अर पूजे तहां ॥ ५८१

दोहा

सांति-कुंथु-अरनाथकौ, कीनों एक कवित्त ।
ताकौं पढ़ै बनारसी, भाव भगतिसौं नित्त ॥ ५८२

छप्पै

श्री विससेन नरेस, सूर नृप राय सुदंसन ।
अचिरा सिरिआ देवि, कराहि जिस देव प्रसंसन ॥
तसु नदन सारंग, छाग नंदावत लंछन ।
चालिस पैतिस तीस, चाप काया छवि कंचन ॥
सुखरासि बनारसिदास भनि, निरखत मन आनंदई ॥
हथिनापुर, गजपुर, नागपुर, सांति कुंथु अर बंदई ॥ ५८३

चौपई

करी जात मन भयौ उछाह । फिरयौ संघ दिल्लीकी राह ॥
आई मेरठि पंथ विचाल । तहां बनारसीकी न्हनसाल ॥ ५८४
उतरा संघ कोटके तले । तव कुटुंब जात्रा करि चले ॥
चले चले आए भर कोल । पूजा करी कियौ थो कोल ॥ ५८५

नगर आगरे पहुंचे आइ । सब निज निज घर बैठे जाइ ॥
 बनारसी गयौ पौसाल । सुनी जती श्रावककी चाल ॥ ५८६
 बारह व्रतके किए कवित्त । अंगीकार किए धरि चित्त ॥
 चौदह नेम संभालै नित्त । लागे दोष करै प्राञ्चित्त ॥ ५८७
 नित संध्या पड़िकोंना करै । दिन दिन व्रत विशेषता धरै ॥
 गहै जैन मिथ्यामत वमै । पुत्र एक हूवा इस समै ॥ ५८८
 छिहत्तरे संवत आसाढ़ । जनम्यौ पुत्र धरमरुचि बाढ़ ॥
 वर्ष एक बीतौ जब और । माता मरन भयौ तिस ठौर ॥ ५८९
 सतहत्तरे समय मा मरी । जथासकति कछु लाहनि करी ॥
 उनासिए सुत अरु तिय मुई । तीजी और सगाई हुई ॥ ५९०
 बेगासाहु कूकड़ी गोत । खैराबाद तीसरी पोत ।
 समय अस्सिए ब्याहन गए । आए घर गृहस्थ फिरि भए ॥ ५९१
 तब तहां मिले अरथमल ढोरै । करै अध्यातम बातें जोर ।
 तिनि बनारसीसौं हित कियौ । समैसार नाटक लिखि दियौ ॥
 राजमल्लनै टीका करी । सो पोथी तिनि आगैं धरी ॥
 कहै बनारसिसौ तू बांचु । तेरे मन आवेगा सांचु ॥ ५९३
 तब बनारसि बांचै नित्त । भापा अरथ बिचारै चित्त ॥
 पावै नहीं अध्यातम पेच । मानै बाहिज किरिआ हेच ॥ ५९४

दोहा

करनीकौ रस मिटि गयौ, भयौ न आतमस्वाद ।
 भई बनारसिकी दसा, जथा ऊंटकौ पाद ॥ ५९५

चौपई

बहुरौं चमत्कार चित्त भयौ । कछु बैराग भाव परिनयौ ॥
 'ग्यान-पचीसी' कीनी सार । 'ध्यान-बतीसी' ध्यान उदार ॥ ५९६
 कीनै 'अध्यातमके गीत' । बहुत कथन विवहार-अतीत ॥
 'सिवमंदिर' इत्यादिक और । कवित अनेक किए तिस ठौर ॥ ५९७

जप तप सामायिक पड़िकौन । सब करनी करि डारी बौन ।
 हरी-बिरति लीनी थी जोइ । सोऊ मिटी न परमिति कोइ ॥ ५९८
 ऐसी दसा भई एकंत । कहौं कहां लौं सो बिरतंत ॥
 बिनु आचार भई मति नीच । सांगानेर चले इस बीच ॥ ५९९
 बानारसी बराती भए । तिपुरदासकौं व्याहन गए ॥
 ब्याहि ताहि आए घरमाहिं । देवचढ़ाया नेवज खाहिं ॥ ६००
 कुमती चारि मिले मन मेल । खेला पैजारहुका खेल ॥
 सिरकी पाग लैहिं सब छीन । एक एककौं मारहिं तीन ॥ ६०१

दोहा

चन्द्रभान बानारसी, उदैकरन अरु थान ।
 चारौं खेलहिं खेल फिरि, करहिं अध्यातम ग्यान ॥ ६०२
 नगन हौंहिं चारौं जनै, फिरहिं कोठरीमाहिं ।
 कहहिं भए मुनिराज हम, कछु परिग्रह नाहिं ॥ ६०३
 गनि गनि मारहिं हाथसौं, मुखसौं करहिं पुकार ।
 जो गुंमान हम करै गहे, ताके सिर पैजार ॥ ६०४
 गीत सुनैं बातें सुनहिं, ताकी बिंग बनाइ ।
 कहै अध्यातममै अरथ, रहै मृषा लौ लाइ ॥ ६०५ •

चौपई

पूरब कर्म उदै संजोग । आयौ उदय असाता भोग ।
 तातैं कुमत भई उतपात । कोऊ कहहि न मानहिं बात ॥ ६०६
 जब लौं रही कर्मवासना । तब लौ कौन बिथा नासना ॥
 असुभ उँदय जब पूरा भया । सहजहि खेल छूटि तब गया ॥ ६०७
 कहहिं लोग श्रावक अरु जती । बानारसी खोसैरामती ॥
 तीन पुरुषकी चलै न बात । यहु पंडित तातैं विख्यात ॥ ६०८

१ ब पादत्राण । २ अ गुनमान । ३ व करह त । ४ व करम । ५ ब पुष्करामती (?) ।

निंदा थुति जैसी जिस होइ । तैसी तासु कहैं सब कोइ ॥
पुरजन बिना कहैं नहि रहै । जैसी देखैं तैसी कहै ॥ ६०९

दोहा

सुनी कहहिं देखी कहहिं, कल्पिन कहैं बनाइ ।
दुराराधि ए जगत जन, इन्हसौं कछु न बसाइ ॥ ६१०

चौपई

जब यह धूमधाम मिटि गई । तब कछु और अवस्था भई ॥
जिनप्रतिमा निंदहिं मनमाहिं । मुखसौं कहहिं जो कहनी नाहिं ६११
कराहिं बरत गुरु सनमुख जाइ । फिरि भांनहिं अपने घर आइ ॥
खाहिं रात दिन पसुकी भांति । रहे एकंत मृषामदमांति ॥ ६१२

दोहा

यहु बनारसीकी दसा, भई दिनहु दिन गाढ़ ।
तब संवत चौरासिया, आयौ मास असाढ़ ॥ ६१३
भयौ तीसरी नारिकै, प्रथम पुत्र अवतार ।
दिवस कैकु रह उठि गयौ, अल्प आयु संसार ॥ ६१४

चौपई

छत्रपति जहांगीर दिल्लीस । कीनौ राज बरस चाईस ॥
कासमीरके मारग बीच । आवत हुई अचानक मीच ॥ ६१५
मासि चारि अंतर परवान । आयौ साहिजिहां सुलतान ।
बैठ्यौ तखत छत्र सिर तानि । चहू चक्रमैं फेरी आन ॥ ६१६

दोहा

सोरह सै चौरासिए, तखत आगरे थान ।
बैठ्यौ नाम धराय प्रभु, साहिब साहि किरान ॥ ६१७
फिरि संवत पच्यासिए, बहुरि दूसरी बार ।
भयौ बनारसिके सदन, दुतिय पुत्र अवतार ॥ ६१८

चौपई

बरस एक द्वै अंतर काल । कथा-शेष हूँओ सो बाल ।
 अल्प आयु है आवहि जाहिं । फिर सत्यासिए संबतमाहिं ॥ ६१९
 बानारसीदास आवास । त्रितिय पुत्र हूँओ परगास ॥
 उनासिए पुत्री अवतरी । तिन आऊषा पूरी करी ॥ ६२०
 सब सुत सुता मरनपद गहा । एक पुत्र कोऊ दिन रहा ॥
 सो भी अल्प आउ जानिए । ताईं मृतकरूप मानिए ॥ ६२१
 क्रम क्रम वीत्यौ इक्यानवा । आयौ सोलहसै बानवा ॥
 तब ताईं धरि पहिली दसा । बानारसी रह्यौ इकरसा ॥ ६२२

दोहा

आदि अस्सिआ वानवा, अंत वीचकी बात ।
 कछु औरों बाकी रही, सो अब कहौं विख्यात ॥ ६२३
 चले बरात बनारसी, गए चांडसूं गाम ।
 बच्छा-सुतकौं ब्याह करि, फिरि आए निज ठाम ॥ ६२४
 अरु इस वीचि कवीसुरी, कीनी वैहुरि अनेक ।
 नाम ' सूक्तिमुक्तावली, ' किए कवित सौ एक ॥ ६२५
 ' अध्यातम वत्तीसिका, ' ' पयडी ' ' फाग धमाल ' ।
 कीनी ' सिन्धुचतुर्दशी, ' फूँटक कवित रसाल ॥ ६२६
 ' शिवपञ्चीसी भावना, ' ' सहस अठोत्तर नाम । '
 ' करमछतीसी ' ' झूलना, ' अंतर रावन राम ॥ ६२७
 वरनी आंखै दोइ बिधि, करी ' वचनिका ' दोइ ।
 ' अष्टक ' ' गीत ' बहुत किए, कहौं कहा लौं सोइ ॥ ६२८
 सोलह सै बानवै लौं, कियौ नियत-रस-पान ।
 पै कवीसुरी सब भई, स्यादवाद-परवान ॥ ६२९
 अनायास इस ही समय, नगर आगरे थान ।
 रूपचद पंडित गुनी, आयौ आगम-जान ॥ ६३०

चौपई

तिहुना साहु देहरा किया । तहां आइ तिन डेरा लिया ॥
 सब अध्यातमी कियौ विचार । ग्रंथ बंचायौ गोमटसार ॥ ६३१
 तामैं गुनथानक परवान । कह्यौ ज्ञान अरु क्रिया-विधान ।
 जो जिय जिस गुन-थानक होइ । तैसी क्रिया करै सब कोइ ॥ ६३२
 भिन्न भिन्न विवरन विस्तार । अंतर नियंत वहुनि विवहार ॥
 सबकी कथा सबै विधि कही । सुनि कै संसै कछु न रही ॥ ६३३
 तब बनारसी औरै भयौ । स्यादवाद परिनति परिनयौ ॥
 पांडे रूपचंद गुरु पास । सुन्यौ ग्रंथ मन भयौ हुलास ॥ ६३४
 फिरि तिस समै बरस द्वै बीच । रूपचंदकौं आई मीच ॥
 सुनि सुनि रूपचंदके बैन । वानारसी भयौ दिढ़ जैन ॥ ६३५

दोहा

तब फिर और कबीसुरी, करी अध्यातममाहिं ।
 यह वह कथनी एकसी, कहुं विरुद्ध कछु नाहिं ॥ ४३६
 हृदैमाहिं कछु कालिमा, हुती सरदहन बीच ।
 सोउ मिटी समता भई, रही न ऊच न नीच ॥ ६३७

चौपई

अर्थ सम्यक दरसन उनमान । प्रगट रूप जानै भगवान ॥
 सोलह सै तिरानवै वर्ष । समैसार नाटक धरि हर्ष ॥ ६३८
 भाषा कवित भानके सीस । कवित सातसै सत्ताईस ॥
 अनेकांत परनति परिनयौ । संबत आइ छानवा भयौ ॥ ६३९
 तब बनारसीके घर बीच । त्रितिर्ये पुत्रकौं आई मीच ॥
 वानारसी बहुत दुख कियौ । भयौ सोकसौं व्याकुल हियौ ॥ ६४०
 जगमै मोह महा बलवान । करै एक सम जान अजान ॥
 बरस दोइ बीते इस भांति । तऊ न मोह होइ उपसांति ॥ ६४१

दोहा

केही पचानव बरस लौ, बनारसिकी बात ।
 तीन बियाहीं भारजा, सुता दोइ सुत सात ॥ ६४२
 नौ बालक हूए मुए, रहे नारि नर दोइ ।
 ज्यौ तरवर पतझार है, रहैं ठूठसे होइ ॥ ६४३
 तत्त्वदृष्टि जो देखिए, सत्यारथकी भंति ।
 ज्यौं जाकौ परिगह घटै, त्यौ ताकौ उपसांति ॥ ६४४
 संसारी जानै नहीं, सत्यारथकी बात ।
 परिगहसौं मानइ बिभौ, परिगह बिन उतपात ॥ ६४५
 अब बनारसीके कहौं, बरतमान गुन दोष ।
 विद्यमान पुर आगरें, सुखसौं रहै सजोष ॥ ६४६

चौपई

भाषाकवित अध्यात्ममार्हिं । पंडित और दूसरो नाहिं ॥
 छमावंत संतोषी भला । भली कवित पढ़िवेकी कला ॥ ६४७
 पढ़ै संसकृत प्राकृत सुद्ध । विविध देस भाषा प्रतिबुद्ध ॥
 जानै सबद अरथकौ भेद । ठानै नहीं जगतकौ खेद ॥ ६४८
 मिठबोला सबहीसौ प्रीति । जैन धरमकी दिह परतीति ।
 सहनसील नाहिं कहैं कुबोल । सुथिरचित्त नाहिं डावांडोल ॥ ६४९
 कहै सबनिसौं हित उपदेस । हृदै सुष्ट न दुष्टता लेस ॥
 पररमनीकौ त्यागी सोइ । कुबिसन और न ठानै कोइ ॥ ६५०
 हृदैय सुद्ध समकितकी टेक । इत्यादिक गुन और अनेक ॥
 अल्प जघन्य कहे गुन जोइ । नाहिं उतकिष्ट न निर्मल कोइ ॥ ६५१
 कहे बनारसिके गुन जथा । दोषकथा अब बरनौं तथा ।

अथ दोषकथन

क्रोध मान माया जलरेख । पै लछमीकौ मोहैं विशेष ॥ ६५२

१ यह पद्य अ प्रतिमे नहीं है । २ व बात । ३ व हिये । ४ अ बनारसि
 मुख यथा । ५ व लोभ ।

पोतै हास कर्मदां उदा । घरसौ हुआ न चाहै जुदा ॥
 करै न जप तप संजम रीत । नहीं दान-पूजासौं प्रीत ॥ ६५३
 थोरे लाभ हरख बहु धरै । अल्प हानि बहु चिंता करै ॥
 मुख अवद्य भापत न लजाइ । सीखइ भंडकला पन लाइ ॥ ६५४
 भाखै अकथकथा विरतंत । ठानै नृत्य पाइ एकंत ॥
 अनदेखी अनसुनी बनाइ । कुकथा कहै सभामै आइ ॥ ६५५
 होइ निमग्न हास रस पाइ । मृषावाद विनु रह्या न जाइ ॥
 अकस्मात भय व्यापै घनी । असी दसा आइ करि बनी ॥ ६५६
 कवहूं दोष कबहु गुन कोइ । जाकौ उदौ सो परगट होइ ॥
 यह बनारसी जीकी बात । कही थूल जो हुती विख्यात ॥ ६५७
 और जो सूछम दसा अनंत । ताकी गति जानै भगवंत ।
 जे जे बातैं सुमिरन भई । तेते वचनरूप परनई ॥ ६५८
 जे वृझी प्रमाद इहि माहिं । ते काहू पै कही न जाइ ॥
 अल्प थूल भी कहै न कोइ । भापै सो जु केवली होइ ॥ ६५९

दोहा

एक जीवकी एक दिन, दसा होइ जेतीक ।
 सो कहि न सकै केवली, जानै जद्यपि टीक ॥ ६६०
 मनपरजैधर अवधिधर, करहिं अल्प चिंतौन ।
 हमसे कीट पतंगकी, बात चलवै कौन ॥ ६६१
 तातैं कहत बनारसी, जीकी दसा रसाल [अपार ?]
 कछू थूलमैं थूलसी, कही बहिर विवहार ॥ ६६२
 बरस पंच पंचास लौं, भाख्यौ निज विरतत ।
 आगैं भावी जो कथा, सो जानै भगवंत ॥ ६६३
 बरस पचावन ए कहे, बरस पचावन और ।
 बाकी मानुष आउमैं, यह उतकिष्टी दौर ॥ ६६४

बरस एक सौ दस अधिक, परमित मानुष आउ ।
 सोलहसै अट्टानवै, समै बीच यह भाउ ॥ ६६५
 तीन भांतिके मनुज सब, मनुजलोकके बीच ।
 बरतहिं तीनों कालमें, उत्तम, मध्यम, नीच ॥ ६६६

अथ उत्तम नर यथा—

जे परदोष छिपाइकै, परगुन कहैं विशेष ।
 गुन तजि निज दूषन गहै, ते नर उत्तम शेष ॥ ६६७

अथ मध्यम नर यथा—

जे भाखहिं पर दोष-गुन, अरु गुन-दोष सुकीउ ।
 कहहिं सहज ते जगतमै, हमसे मध्यम जीउ ॥ ६६८

अथ अधम नर यथा—

जे परदोष कहै सदा, गुन गोपहिं उर बीच ।
 दोस लोपि निज गुन कहै, ते जगमै नर नीच ६६९
 सोलह सै अट्टानवै, संवत अगहनमास ।
 सोमवार तिथि पंचमी, सुकल पक्ष परगास ६७०
 नगर आगरेमै बसै, जैनधर्म श्रीमाल ।
 बानारसी बिहोला, अध्यातमी रसाल ॥ ६७१

चौपई

ताके मन आई यहु बात । अपनौ चरित कहौं बिख्यात ॥
 तब तिनि बरस पंच पंचास । परमिति दसा कही मुख भास ॥६७२
 आगै जु कछु होइगी और । तैसी समुझैंगे तिस ठौर ।
 बरतमान नर-आउ बखान । बरस एक सौ दस परवान ॥ ६७३

२२
दोहा

तातैं अरध कथान यहु, बानारसी चरित्र ।

दुष्ट जीव सुनि हंसहिंगे, कहहिं सुनहिंगे मित्र ॥ ६७४

सब दोहा अरु चौपई, छसै पिचत्तरि मान ।

कहहिं सुनहिं वांचहिं पढ़हिं, तिन सबकौ कल्याण ॥ ६७५

ईतिश्री अर्द्धकथानक अधिकारः संपूर्णः शुभमस्तु

संवत् १८४९ श्रावणमासे कृष्णपक्षे चतुर्दशी १४ भौमवासरे लिखित
अगवानदास भिडमै । राम ।

१ अ तिहत्तर जान । २ ब इतिश्री बनारसी अवस्था संपूरणम् । मिति
आसाढ़ कृष्ण ७ संवत् १९०२ । श्री । स इती बानारसी अवस्था संपूरणं ।

परिशिष्ट

१-शब्द-कोष

पद्य नं० १ अपनपौ=आत्मत्व, अपनेको । पास-सुपास=पार्श्वनाथ और सुपार्श्वनाथ तीर्थंकर । सिफथ=सिफत (अरबी) विशेषता, गुण ।

३ जिन पहिरी जिन-जनम-पुरि-नाम मुद्रिका=पार्श्वनाथ जिनकी जन्म-नगरी बनारसीके नामकी अँगूठी जिसने धारण की, अर्थात् जिसका नाम बनारसी है वह ।

९ अघभूत=पापमूलक, हिंसाके, मार-काटके काम ।

१० रखपाल=रक्षक, ठाकुर, राजा ।

१३ हिंदुगी=हिन्दी ।

१४ मोदी=राजा या नवाबोंकी ओरसे उन्हे भोजनादि तमाम आवश्यक सामग्री जुटानेका काम जिन्हें दिया जाता था वे मोदी कहलाते थे ।

१५ उचापति=उधार माल देनेका काम । (यह शब्द इसी अर्थमे सागर जिलेमे अब भी प्रचलित है ।)

१९ घनदल=बादलोंका समूह । तए=तपे, तचे, झुलस गये ।

२० असराल=असरार, लगातार, बहुत ।

२२ खालसै=खालसा (अरबी), किसी जमीन या घरपर राजाद्वारा अधिकार किया जाना ।

२५ गोवै=गोमती, गोवई, गोवै नदी ।

२७ कुतवा=खुतवा पढना, सर्व साधारणको सूचना देनेके लिए सिंहासनासीन होनेकी घोषणा करना ।

२९ सीसगर=शीशागर, काँचकी चीजें बनानेवाले, कचेरे । रंगवाल=रंगसाज, रंगरेज़ । वाढ़ई, बढई, सुतार । संगतरास=सगतराज (फ़ा०) पत्थर काट कर चीजें बनानेवाला । कंदोई=कलाकन्द बनानेवाला, हलवाई । कहार=स्कन्धभार, पनिहारा । काछी=तरकारी भाजी बोनो बेचनेवाला । कलाल=शराब बनाने बेचनेवाला । कुलाल=कुम्हार, मिट्टीके वर्तन बनानेवाला । कुन्दीगर=कुन्दी करनेवाला, धुले या रगे हुए कपड़ोंकी तह करके,

उनकी सिकुडन और रुखाई दूर करने तथा तह जमानेके लिए लकड़ीकी मोगरीसे पीटनेकी क्रिया, एक तरहकी इश्तरी। कागदी=कागड़ी, कागड़ बनाने-वेचनेवाला। पटवुनिया=पट या वस्त्र बुननेवाला। चितेरा=चित्रकार। विधेरा=बहेलिया, बधिक। वारी=पत्तले दौने बनानेवाला। लखेरा=लाखकी चूड़ियाँ बनानेवाला। ठठेरा=तौबे, पीतल, कौंसेके वर्तन बनानेवाला, तमेरा। राज=थवई (स्थगति), ईट पत्थर आदिसे घर बनानेवाला। पटुवा=पटवा, रेगम या रूतमे गहने गूथनेवाला, पटहार। छप्परवंद=मकानोके छप्पर छानेवाला। भारभुनिया=भडभूजा, भाइमें चने आदि भूजने या सेकनेवाला। सिकलीगर=हथियारोंपर वाढ या सान चढानेवाला। हवाईगर=हवाईगीर, आतिगवाजी बनानेवाला। पौन, पांनि या पडनिया=विविध पेशेवाली शूद्र जातियाँ।

३० चंग=सुन्दर, गोभायुक्त। हि० चगा, मराठी चागला।

३१ मंडई=मडी, थोक विक्रीके बाजार।

३४-३५ आन=आज्ञा, मर्यादा, प्रतिष्ठा, शासन।

४५ ननसाल=न्हनसाल, नानाका घर, ममेरा।

४६ सोवण=सुवर्ण, सोना।

५० पोतदार=पोत अर्थात् मालगुजारी, लगान। पोतादार (फा०), लगानका रूपया रखनेवाला खजाची।

५१ विसास=विश्वास, भरोसा। फारकती=फारखती, चुकती, वेवाकी। पोसह=प्रोषध, अष्टमी चतुर्दशी आदि पर्व तिथियोंमे करने योग्य जैन गृहस्थका एक व्रत। आहार आदिके त्यागपूर्वक किया हुआ अनुष्ठान। पडिकौना=प्रतिक्रमण, किये हुए पापोंका अनुताप करके उससे निवृत्त होना और नई भूल न हो इसके लिए सावधान रहना। जैन साधु और गृहस्थोंकी एक आवश्यक क्रिया जो सुबह शाम की जाती है। नोतन=नौतन नूतन, नया।

५६ कारकुन=(फा०) कारिंदा, क्लर्क।

५७ समेतसिखरि की जात=सम्मैद शिखर अर्थात् हजारीबाग जिलेका पार्श्वनाथ हिल, जैनोंका प्रधान तीर्थस्थान। उसकी जात या यात्रा।

५९ पटभौन=वस्त्रका मकान, तम्बू, रावटी।

६० चौबिहार=खाद्य, स्वाद्य, लेह्य और पेय इन चार प्रकारके आहारोंका त्याग । पंच नवकार=पंच नमस्कार, जैनोंका प्रसिद्ध मंत्र, जिसमें अर्हत्, सिद्ध, आचार्य, उपाध्याय और साधुसमूहको नमस्कार किया जाता है ।-णमो अरहंताणं, णमो सिद्धाण, णमो आइरियाण, णमो उवज्झायाण, णमो लोए सब्ब साहूण ।

६१-६२ थिति=स्थिति, आयु, जन्म ।

६२ पाइक=पायक, पैदल सिपाही, नौकर । अगयौ=ग्रहण किया, लिया, सँभाला, सहा । हमाल=हम्माल (अरवी), मजदूर, कुली । पोट=पोटली, गठरी ।

६४ ऊवट पंथ=अटपटा, ऊँचा नीचा, ऊबड़ खाबड़ रास्ता ।

६७-१०९ पीतिआ=पितृव्य, पिताका भाई, ताऊ, (गुजराती) पितराई ।

६८ सीर=साझेमे ।

७० टेरि (?)=श्रीमालोंका एक गोत्र ढोर है । वही भूलसे टेरि लिखा गया है । पद्य ५९५ में भी इसी गोत्रवाले अरथमलजीका उल्लेख है ।

७५ सिवमती=शैव, शिवका भक्त ।

७९-१३६-१३७ अऊत=सतीका नाम ।

८७ पुजारा=पुजारी, पुजेरा, पूजा करनेवाला ।

८९ साधै पौन=पवनका साधना, नाकके आगे उँगली करके श्वास खींचना ।

८९ घटी=घड़ी, २४ मिनट ।

९० सुपिनंतर=स्वप्नान्तर, स्वप्नमें । जच्छ=यक्ष । प्रत्येक जैन तीर्थंकरके सेवक कुछ यक्ष होते हैं, उनमेसे पार्श्वनाथका यक्ष । एक जातिका देव ।

९१ पास-जनमकौ गाँव=पार्श्वनाथ तीर्थंकरका जन्म-ग्राम, वाराणसी या बनारसी ।

९८ लेखा=गणित, हिसाब ।

१०७ आगौन=आगमन, आना ।

१०९, १३१, ४४३, ५७९ नाल=साथमें, सगमें ।

११० वीतिक=वीतक, घटना, बीती हुई बात ।

११३ कोरडे=कोड़े, चाबुक ।

११४ मतौ=सलाह ।

११८ भोग अंतराई=भोगान्तराय नामका कर्म जिसके उदयसे प्राणी प्राप्त भोग भी नहीं भोग सकता ।

११९-१३० माहुर=माथुर, माहौर, वैश्योंकी एक जाति ।

१२३ माट=मिट्टीके घड़े, मटका, माटला (गुजराती) ।

२९२ सोरि सौरि=सौड, रिजाई । तुलाई=तूल या रुईसे भरी ।

१३० आथवत=अस्तमित, अस्त होते हुए । राती=रक्त, लाल ।

१३३-१४५ दानि और दानि शाह=शाहजादा दानियाल । वसुधा-
पुरहूत=पृथ्वीका इन्द्र, वादशाह अकबर ।

१४५ रोक=रोकडा, नकद, रोख (मराठी) ।

१३५ तमाइ=अरबी शब्द ' तमअ ' से बना । लोभ, परवा ।

१३६ निकुती=नुकती, बेसनकी बारीक बुदियाँ, एक मिठाई ।

१५१ जेम=जिससे, जिसतरह । गुजराती ' जेम ' के समान ।

१५३ रूधी=रुद्ध कर दीं, वन्द कर दीं ।

१५४ नाल=तोप ।

१५४-४३१ ऊचलाचाल=भूचाल, भूकम्प ।

१५७-२५५ धार, धारि=धाड, डाकुओंका दल ।

१५९ अरदास=अर्जदास्त (फारसी), प्रार्थना, विनय ।

१६५ गुनह=गुनाह या अपराध । बकसाइ=फारसी बख्शसे बना ।
माफ कराके ।

१६९ नाममाला=महाकवि धनजयकृतका एक छोटा-सा प्राचीन संस्कृत
कोश । अनेकारथ=इसी कोशका अन्तिम अंग । लघु कोक=छोटा कोक
या कामशास्त्र, कोकाक पंडित कृत ।

१७१ दरदवन्द=दर्दमन्द, दुखी, दयालु, कोमल हृदय ।

१७२-३५५ चूनी=चुन्नी, एक तरहका जवाहर । पेसकसी=पेगकग,
भेट, सौगात ।

१७३ उवझाइ=उपाध्याय, जैनसाधुओंकी एक पदवी ।

१७५=पोसाल=प्रोषधशाला, उपाश्रय, उपासरा, जैन साधुओंके
ठहरनेका स्थान ।

१७६ सनात्तर विधि=स्नात्रविधि, स्नान या अभिषेक करनेकी क्रिया ।
अस्तोन=स्तवन, स्तुति ।

१७७ स्तुतबोध=श्रुतबोध, प्रसिद्ध छन्दशास्त्र ।

१८२ पाउजा=गौना (?)

१८९ ओखद-पुरी=औषधकी पुड़िया ।

१९४ चिरी=चिडिया । कुरीज=क्रौंच, सारस, कुररी ('कुररीव दीना')

१९९ दरवेस=दरवेग, फकीर ।

२०४ वितरी=वितीर्ण कर दी, खर्च कर दी ।

२०५ जहमति=ज़हमत (अरबी), विपत्ति, बीमारी ।

२०७ हेठ=नीचे । पथ=पथ्य भोजन ।

२१५ प्रदेश=परदेश, अन्यत्र, दूसरी जगह ।

२१९ भौंदाइ=भौंदू या मूर्ख बना दिया । संखोली=छोटा शख ।

२२४ वित्तकी सीम=धनकी हद, बडा भारी धनी ।

२२५ तंबोल=ताबूल, पान ।

२२९, २३० खन=प्रण, प्रतिज्ञा ।

२३४ द्यौहरे=देवगृहे, देहरे, मन्दिरमे ।

२३७ अवेव, अभेव=अभेद, एक जैसे ।

२३९ नठे=भागे हुए । निकले हुए । उवरे=बचे ।

२४० आउबल या आरबल=आयुर्वल ।

२४७ नाह=नाथ, स्वामी ।

२४९ तवाला=तमारा, तवारा, गग, बेहोशी ।

२५२, ४६७ उदंगल=दंगल, उपद्रव, ऊधम । हटवानी=हाट या
बाजारमें सौदा बेचनेवाले ।

२५३-३२४ हडवाई=वर्तन भाडे (?)

२५४ विसाहे=खरीदे । खेस=ओढनेका मौटा वस्त्र ।

२५७ जलाल=तेज, प्रकाश, प्रभाव । अकबर बादशाहका विशेषण
जलालुद्दीन ।

२५८ सलेम=सलीम, बादशाह जहाँगीरका राजकुमारावस्थाका नाम ।

२५९ नूरदी=नूरुद्दीन जहाँगीर ।

२३७ रद्दी=रद्दी (अ०) निकम्मी, बेकार ।

२७५ जावजीव=यावज्जीव, जीवनभरके लिए । वैंगन-पचखान=वैंगन खानेका प्रत्याख्यान या त्याग ।

२८३ परचून=परचूरण (गुजराती), फुटकर ।

२८४ कूप=कुप्पा, घी तेल रखनेका बर्तन । दुकूल=कपड़ा ।

२८६ सौंज=सौंझ, साझा, सीर ।

२८८ कच्छा=कच्छ, धोतीकी कौंछ, अंटी ।

२९० उजारि=उजाड, उजडा हुआ, शून्यस्थान ।

२९४ तोइ=तोय, पानी ।

२९६ गोपुर=नगरद्वार या फाटक ।

२९९ मया=माया, ममता, प्रेम ।

३००-५२४ सरियति=शर्त ।

३०३ ठाहर=जगह, ठहरनेका स्थान ।

३०४ हलवले=हलवड़ाये, घबड़ाये ।

३०९ छरे=छडे, एकाकी, खाली ।

३१० रफीक=रफीक (अरबी), साथी, सहायक, मित्र ।

३१४-५७१ नखासा=नखासा यों तो ढोरोके वाजारको कहते हैं, परन्तु यहाँ वाजारका ही मतलब जान पडता है ।

३१७ टोइ=टोहि, खोजकर, टटोलकर, गिरों=गिरवी, रेहन, मार्गेज ।

३१९ इजार=पायजामा । दुल=दुर, मोती, मुक्ता । म्यान=मियान (फा०), कमर, बीचमे ।

३२१ पले=पलेमें । अलंगनी=अर्गनी, कपड़े टाँगनेकी रस्सी ।

३२४ रेज परेजी=मोटी छोटी फुटकर चीजे । रेजा (फा०) छोटा टुकड़ा ।
बुगचा=बुकचा, कपड़ों आदिकी छोटी गठरी । वागे=जामा, अँगरखा ।

३२५ कोररे=कोरे, खालिस ।

३३४ लटा कुटा=डडे कुडे, बोरिया बंधना, छोटी मोटी चीजें । लटा=बुच्छ, कुटा=छोटा टुकड़ा ।

३३७ सामा=सामान, सामग्री ।

३४४ फरजंद=पुत्र, लड़का ।

- ३५३ दिलवाली=दिल्लीवाल (?)
- ३५३ अमल=नशा, अफीम ।
- ३५६ खतिआइं=खतौनी करे । पतिआइ=प्रतीति या विश्वास करे ।
- ३६४ मसकति=मशक़त, मेहनत, कष्ट ।
- ३६५ घोंघी=समुद्रका एक शंखजातीय कीड़ा । गाड़ि=गढेमे ।
- ३६९ ताइत=तावीज, (मराठी) ताईत ।
- ३७२ फैन=बनावटी बातें । पानीके फेन जैसी निस्तार ।
- ४०७ रासि=राशि, धन ।
- ४१२ मकर चाँदनी=झूठी चाँदनी, चाँदनी जैसी दिखनेवाली ।
- ४१४ बीड़=बीहड़, विकट ।
- ४१८ धोक=प्रणाम, पालागी, नमस्कार ।
- ४२३ पहपहे=पौफटे, बिल्कुल सबेरे ।
- ४३७ दुबिहार=खाद्य और स्वाद्य भोजनके त्यागकी प्रतिज्ञा । नौका-
रसी=दो घडी दिन चढे बाद प्रतिज्ञा तोड़ना । नौकरवाली=माला, जाप ।
- ४४० बाल=बाला, पत्नी । पिउसाल=पितृशाला, पिताके घर, मायके ।
- ४४५ पना=पन्ना, रत्न ।
- ४४६ सकृत=एक समय ।
- ४६० अकह=अकथ्य, न कहने योग्य ।
- ४६९ भाखसी=भाकसी, अन्धकोठडी ।
- ४७१ मोवास=मवास, शरणकी जगह, दुर्ग ।
- ४७९ हेम-खेम=क्षेम कुशल ।
- ४८६ सात-खेत=दानके सात क्षेत्र—जिनमन्दिर, जिनप्रतिमा, जिनागम
और मुनि-आर्थिका श्रावक-श्राविकारूप चार सघ ।
- ४८८-५९० लाहनि=लाहण, लाण, भाजी । मिठाई आदि चीजें जो
विरादरीमें बाँटी जाती हैं ।
- ४९२ केवली=केवलजानी, सर्वज्ञ ।
- ४९६ सिताब=शिताब (फा०), जल्दी ।
- ४९८ नफर=नफ़र (अ०), नौकर, दास ।
- ५०३-५०५ अहीरी धाम, अहीरी गेह=अहीरके घर ।

५०६-१० गैरसाल=गैर टकसालका, बनावटी रुपया ।

५०९ टकटोहे=टटोले, देखे, तलाशी ली ।

५१२ मिही कोथली=महीन, छोटी थैली, बसनी ।

५२१ पारसी=फारसी भाषा ।

५२३ निरत=जॉच, परीक्षा ।

५२७ लिहुरा=लहुरा, लघु, छोटा ।

५३५ लार=पीछे पीछे, साथ । निदान=जॉच, परीक्षा, कारणका पता लगाना ।

५३८ मता=मत, सिद्धान्त ।

५४५ आम=यों, इस तरह । आम (गुजराती) ।

५५८ कलावत=कलावंत, गायक, गानेवाले ।

५५९ पखावज=एक बाजा । तांति=सारंगी, या वीणा ।

५७२ ईति=दैवकृत उपद्रव (अतिवृष्टिरनावृष्टिः मूषका शलभा शुकाः) मरी=महामारी । गाँठिका रोग=प्लेग, ताऊन ।

५८३ सारंग-छाग-नन्दावतलंछन=गान्तिनाथ, कुन्थुनाथ और अर-नाथके चिह्न—हरिण, बकरा, शख । चाप=धनुष (माप) ।

५९१ पोत=दफा, बार ।

५९४ हेच=तुच्छ, हीन, निकम्मी ।

५९८ बौन=वमन, उलटी, कै ।

६०० नेवज=नैवेद्य, देवताको चढाया गया या चढाया जानेवाला द्रव्य ।

६०१ पैजार=पैजार (फा०), जूता ।

६०५ विंग=व्यंग ।

६१२ भानहिं=भंग कर दें, तोड़ दे ।

६१६ चक्क=चक्र, देश, भूमण्डल ।

६३७ सरदहन=श्रद्धान, विश्वास ।

६४६ सजोष=योषा या स्त्रीके सहित, सस्त्रीक ।

६८४ अवद्य=अनुचित, नहीं कहने योग्य । भंडकला=भोंडोंकी भोंड़ी गंदी बातें करनेकी कला । पन=पण, शर्त ।

६६१ चिंतौन=चिन्तवन, विचार ।

२-नाम-सूची

अकबर पातिसाह १३३, १४९,
२४६, २४८, २५७, २५८

अगरवाला ७५

अजितनाथके छन्द ३८६, ३८७

अजीजपुर ५७४

अजोध्या ४६५

अध्यातम गीत ५९७

अध्यातम बत्तीसिका ६२६

अनेकारथ (नाममाला) १६९

अभयधरम उबझाय १७३

अमरसी ३५२

अमरसर (नगर) ५७६

अर (नाथ) तीर्थकर ५८३

अरथमल ढोर ५९२

अर्गलपुर ७०, ३७५

असी (नदी) २

अष्टक ६२८

अहिच्छत्ता ५८०

आगानूर ४६२, ४६७, ४७२

आगरा ६७, १४७, २४६, २५८,

२८६, ३०९, ३१८, ३३३, ३५५,

३७१, ३८०, ३८३, ३८८, ४७२,

४९०, ४९७, ४९९, ५५२, ५७७,

५८६, ६१७, ६३०, ६४६, ६७१

ओसवाल १४१

अंगासाहु ५६३, ५६४, ५६७

इटावा ३५, २८९, २९०

इलाहाबास १३३, १४३, ४२८,
४३२

उत्तमचंद जौहरी ३२७

उदयकरन ६०२

उधरनकी कोठी ३१३

कड़ा मानिकपुर ११६

करमचंद माहुर बानिया ११९, १३१

करम छत्तीसी ६२७

कल्यानमल (कल्लासाहु) १०१,
१०२, ३७१

कसिवार देस २

कासी नगरी २३२, ४६१

किलीच (नव्वाब) ११०, १४७,
४४९

कुंअरजी दलाल ५७९

कुंथुनाथ (तीर्थकर) ५८३

कोक (लघु) १६९

कोररा (गाँव) ५०२, ५२४

कोल्हूबन १५०, १५२,

खरगसेन १७, २१, ४०, ५२, ५५,

६३, ६७, ६८, ७७, ८३, ८४,

९२, ९७ १००, १०६, ११५,

११७, १२०, १२२, १२५,

१३१, १३४, १४५, १४७,

१६२, १६७, १९७, २०४,

२०८, २२७, २२८, २३८,

२४०, २४४, २६१, २७०,

२७८, २८१, २८५, ३२६,
 ३२९, ४२९, ४३३
 खरतर (गच्छ) १७३,
 खैराबाद १०१, ११०, १८३, १९२,
 १९७, ३३२, २५८, ३७०
 खोबरा (गोत) ४३९, ४४०,
 ४८०, ४९२, ५७८, ५९१
 गाजी ३४
 गोमती, गोवै, गोवइ, २४, २५,
 २६, १५३, १६४, २६५
 गोमटसार ६३१
 गोसल ११
 गंग नदी २
 मंगा ११
 ग्यानपचीसी ५९६
 घनमल १८, १९,
 घाघर नह ३६
 घाटमपुर गाँव ५०२, ५२४
 घेसुआ ,, ४९८
 चद्रभान ६०२
 चाटसू (ग्राम) ६०४
 चिनालिया (गोत्र) ३९
 चीनी किलीच ४४८, ४५०, ४५४,
 ४५७
 चापसी ३११
 जसू ३५२
 जहॉगीर ६१५
 जिनदास १२, १३
 जेठमल, जेठू १२

जौनपुर २४, २७, ३०, ३५, ३९,
 ६४, ७३, ९४, ११०, १५०,
 १६३, १७४, १९३, १९९,
 २४१, २४२, २४७, २६०,
 २८४, ३२९, ३३३, ३८२,
 ४३३, ४४६, ४५९, ४६१,
 ४६३, ४६७, ४९१, ५२०,
 ५७८
 जौनाशाह २६, ३२.
 झूलना ६२७
 ताराचद्र ताबी श्रीमाल १०९, ३४४,
 ३४६, ३४९, ३५१,
 ताराचद मोठिया (नेमासुत) ३९९,
 ४०६
 तिपुरदास ६००
 तिहुना साहु ६३१
 थान, थानमल्ल बदलिआ ३९५, ६०२
 दानिसाह (गाहजादा दानियाल)
 १४५
 दिल्ली ५८४
 दूलहसाह १६२, १६७,
 देवदत्त पंडित १६८
 दोस्त मुहम्मद ३३
 धन्नाराय ४९
 धरमदास ३५२, ३५३, ३५४,
 ध्यानबत्तीसी ५९६
 नरवर (नगर) १५,
 नरोत्तमदास ३९४, ४०१, ४०३,
 ४०४, ४०६, ४०९, ४३४,

४५३, ४५८, ४७०, ४८२,
 ४८५, ४८६, ४८८, ४९०,
 ५४२, ५६५,
 नाममाला ३८६. ३८७,
 नाममाला (धनजय) १६९, ४५५,
 निजामगाह ३३
 निहालचंद ५७७,
 नूरमखान (लघु किलीच) १५२,
 १५९, १६५,
 नेमा साहु ५२०
 पटना ३५, १९७, २०४, २४०,
 ४०७, ४५८, ४६१
 पयड़ी ६२६
 परवत तावी १०१, ३४४,
 परवेजका कटला ३८९
 पचसधि १७६
 पाडलीपुर २७९,
 पास (पार्श्वनाथ) १, २, ८६, ९०,
 ९३, २२८, २३२,
 फतेहपुर १३९, १४१, १४४, १४६
 ४२६, ४२७, ४२८
 फाग धमाल ६२६
 फीरोजावाद ४१०
 बख्या सुल्तान ३४
 बचनिका ६२८
 बजमल ४१
 बनारसी (नगरी) २, ४४६,
 बरधमान ५७९
 बरी (गाँव) ५२४, ५२७, ५३४,
 ५३६,

बरुना (नदी) २
 बबकर शाह ३२
 बस्ता, बस्तुपाल १२
 बालचंद ३९९
 विराहिम साहि ३३
 विहोलिया (गोत्र) १०, ६७,
 विहोली (गाँव) २, ९,
 वेगा साहु कूकडी ५९१
 वेनीदास खोबरा ३९४, ५४९
 वगाला ४२, ५०
 बंदीदास ३११, ३१२
 बिंल्याचल ३६
 भगौतीदास (बासूपुत्र) १४२
 भानुचंद्र मुनि १७४, १७५, १७६,
 २१८
 मथुरा ५१७
 मथुरावासी विप्र ५००, ५०३, ५०७
 मदनसिंघ श्रीमाल ३९, ४०, ४२,
 ४५, ८१, ८२
 मध्यदेस ८
 मध्यदेसकी बोली ७
 मधुमालती ३३५
 मरी (गाठिका रोग) ५७२, ५७६
 महिसुरी (जाति) ४९९, ५१८,
 ५२६, ५२९, ५४७, ५९६
 मालवदेश १४, १५
 मिरगावती ३३५
 मूलदास (मूला) १४, १६, १७,
 २०, २२

राजमल्ल (पाडे) ५९३
 रामचंद्र १७४
 रामदास बनिआ ७५
 रूपचंद्र पंडित ६३०, ६३४, ६३५
 रोहतगपुर ८, ७२
 रोनाही (ग्राम) ४६५
 लघु किलीच नूरम सुल्तान १५०
 लल्लिमनदास चौधरी १६२
 लल्लिमनपुरा १६२
 लाला बेग मीर १६४
 लोदीखान ४९
 विक्रमाजीत (बनारसीदास) ८५
 समयसार, नाटक ६३८
 समेतसिखर (तीर्थ) ५७, २२५
 सबलसिंघ मोठिया (नेमिदास पुत्र)
 ४७४, ४७५, ५६७, ५७७
 सलेम साहि (जहाँगीर) १४९, १५१,
 १६४, २२४, २५८, २५९
 साहिजहाँ ६१६
 सागानेर ५९९
 सातिनाथ (तीर्थकर) ५८२, ५८३

सिंधु चतुर्दशी ६२६
 सिवपुरी २
 सिवमदिर ५०७
 सीधर (गोत्र) ५०
 सुन्दरदास पीतिआ ६७, ७०, ७२
 सुपास (सुपार्श्व) १, २, ९३, २३२
 सुरहुरपुर (जौनपुर) ४७१
 सुरहर सुल्तान ३३
 सुतबोध १७७, ४५५
 सुलेमान सुल्तान ४८
 सूक्तिमुक्तावली ६२५
 सूरदास श्रीमाल ७०
 साहजादपुर ११६, १२७, १३२,
 ४१०
 सिवपञ्चीसी ६२७
 श्रीमाल ४, १०, ६७१
 हथिनापुर ५८१, ५८३
 हिमाऊ (हुमायूँ बादशाह) १५
 हीरानन्द सुकीम २२४, २४१, २४२
 हुसेन साह ३४

३-विशेष स्थानोंका परिचय

अजीजपुर=ब्राह्मणोंका गाँव । आगरेसे १० मील उत्तर पश्चिम । अब भी यहाँपर ब्राह्मणोंकी वस्ती है ।

अमरसर=जयपुरसे उत्तरकी ओर २४ मील और गोविन्दगढ स्टेशनसे १५ मील । शेखावतोंके आदिपुरुष राव शेखाजी वि० सं० १४५५ के लगभग यहाँ गढ बनाकर रहे थे । श्वेताम्बर सम्प्रदायके खरतर गच्छका यह एक विशिष्ट स्थान था । यहाँ इस गच्छके जिनकुशलसूरिकी चरण-पादुका वि० सं० १६५३ में और कनकसोमकी १६६२ में स्थापित की गई थीं । कनकसोमने अपनी ' आर्द्रकुमार घमाल 'की रचना यहींपर की थी । साधु कीर्ति, समयसुन्दर, विमलकीर्ति, सूरचन्द आदि और भी कई विद्वानोंकी कई छोटी बड़ी रचनायें सं० १६३८ से १६८० तक की मिली हैं जो इसी अमरसरमें रची गई थीं ।

अर्गलपुर=यह आगरेका सस्कृत बनाया हुआ रूप है । सस्कृत-लेखकोंने अक्सर इसका प्रयोग किया है । बहुतोंने इसे उग्रसेनपुर भी लिखा है^२ ।

अहिच्छत्ता=अहिच्छत्र । बरेली जिलेका रामनगर । जैनोंका प्रसिद्ध तीर्थ ।

इलाहावास=इलाहाबाद । जहाँगीरनामामे सर्वत्र इलाहावास लिखा है । सौभाग्यविजयजीने अपनी तीर्थमालामे भी इलाहावास लिखा है ।

कड़ा मानिकपुर=इलाहाबाद जिलेमें इस नामका कसबा है । पहले जिलेका नाम भी यही था ।

कोररा=आगरेसे लगभग २० मील कुर्रा चित्तरपुर नामका गाँव ।

कोल=अलीगढका पुराना नाम । अलीगढकी तहसीलका नाम अब भी कोल है ।

खैरावाद=सीतापुर (अवध) जिलेमें लखनऊसे ४० मील ।

१ देखो, जैनसत्यप्रकाश वर्ष ८, अंक ३ में श्री अग्रचन्द नाहटाका लेख ।

२ श्रीआगराख्ये आदिनगरे पुराणपुरे श्रिया आकररूपे नगरे वा उग्रसेनाहये, उग्रसेनः कसपिताऽत्र प्रागुवासेति प्रवादात् ।—युक्तिप्रबोध पृ० ६ ।

घाटमपुर=कुराँ चित्तरपुरके पास ही है ।

धैसुआ गाँव=जौनपुरसे आगरे जानेके रास्तेमे एक मजिलपर ।

चाटसू=जयपुर रियासतमे इसी नामसे प्रसिद्ध स्थान ।

नरवर=ग्वालियर राज्यमे एक प्राचीन स्थान ।

परवेजका कटरा=आगरेमे इस समय इस नामका कोई कटरा नहीं है । पहले रहा होगा ।

फिरोजाबाद=फीरोजाबाद जिला आगरा ।

फतेहपुर=इलाहाबादसे छह कोस ।

मेरठिपुर=मेरठ, यू० पी० का प्रसिद्ध शहर ।

रोहतगपुर=रोहतक (पजाब) ।

रौनाही=नौराई (रत्नपुरी) । धर्मनाथ तीर्थकरका जन्मस्थान । अयोध्याके पास सोहावल स्टेशनसे एक मील । यहाँ अब दो श्वेताम्बर और तीन दिगम्बर सम्प्रदायके जैन मन्दिर हैं ।

लखरांउ=फतेहपुरके पास दो कोसकी दूरीपर ।

लछिमनपुरा=बहुत करके ई० आई० आर० का इलाहाबाद रायबरेली लाइनका लछमनपुर नामका स्टेशन ही लछिमनपुरा है ।

सांगानेर=जयपुरके समीप ७ मीलपर ।


साहिजादपुर=इलाहाबाद जिलेमे गंगाके किनारे, दारानगरके पासमें । श्री सौभाग्यविजयकृत तीर्थमालामे इसका उल्लेख है । वे वहाँपर गये थे—

दारानगर साहिजादपुर आया । देखी श्रावक गुरु मन भाया ॥

गंगाजीतट नगरी विशाल । ॥

सुरहरपुर=यह शायद जौनपुरका ही दूसरा नाम है । जौनपुरके तीसरे बादशाह ख्वाजाजहाँका दूसरा नाम मलिक सरवर था जिसे बनारसीदासजीने सुरहर सुल्तान लिखा है । संभव है, इसीके नामसे जौनपुर सुरहरपुर भी कहलाता हो ।

हथिनापुर=हस्तिनापुर । मेरठसे २० मील । जैनोंका प्रसिद्ध तीर्थस्थान ।



४—विशेष जैन व्यक्तियोंका परिचय

१ मुनि भानुचन्द्र—भान, भानु, भानु सुगुरु और भानुचन्द्र नामसे इनका अनेक स्थानोंमें उल्लेख किया गया है। ये श्वेताम्बर सम्प्रदायके खरतर गच्छकी लघु शाखाके जिनप्रभसूरिके अन्वयमें थे। इनके गुरुका नाम अभयधर्म उपाध्याय था। इनके साथ रामचन्द्र नामक एक और गुरुभाईके जौनपुरमें आनेका उल्लेख है। अभयधर्म उपाध्यायके एक और शिष्य कुशललाम थे जिन्होंने वि० सं० १६२४ में वीरमगोंव (गुजरात) में रहते हुए ' तेजसार ' नामक रासाकी रचना की थी—

श्रीखरतर गच्छि सहि गुरु राय, गुरु श्रीअभयधरम उबझाय ।

सोलह सह चउबीसिमझार, श्रीवीरमपुर नयर मझार ॥ २ ॥

अधिकारइ जिनपूजा तणइ, वाचक कुशललाम इमि मणई ।

बनारसी-विलासमें सग्रह की हुई कुछ रचनाओंमें और नाममालामें भी कविवरने अपने इन भानुचन्द्र गुरुका भक्तिपूर्वक उल्लेख किया है। यथा—

१—गोयम-गणहर-पय नमौ, सुमरि सुगुरु रविचद ।

सरसुति देवि प्रसाद लहि, गाऊ अजितजिनिंद ॥

—अजितनाथके छन्द

२—भानु उदय दिनके समय, चद उदय निसि होत ।

दोऊ जाके नाममें, सो गुरु सदा उदोत ॥ —ध्यानब्रत्तीसी

३—इति प्रश्नोत्तरमालिका, उद्धव-हरिसंवाद ।

भाषा कहत बनारसी, भानु सुगुरुपरसाद ॥—प्रश्नोत्तरमालिका

४—संवरो सारद सामिनि औ गुरु भान ।

कछु बलमा परमारथ करौ बखान ॥—अध्यात्मपदपंक्ति १०

५—ओंकार परनामकरि, भानु सुगुरु धरि चित्त ।

रचौ सुगम नामावली, बाल-विबोधनिमित्त ॥ १

१ श्री मेघविजयजी महोपाध्यायने अपने युक्तिप्रबोधकी दूसरी गाथाकी टीकामें बनारसीदासजीका परिचय देते हुए लिखा है—

‘ खरतरगणस्य श्राद्धः, लघुशाखीयखरतरगणस्य श्रावकः ’ ।

२ देखो आनन्द-काव्य-महोदधि सप्तमभागकी भूमिका पृ० १५६

६—जे नर राखैं कंठ निज, होइ सुमति परगास ।

भानु सुगुरु परसादतै, परमानंद विलास ॥ १७५—नाममाला

२ पांडे रूपचन्द और ३ पं० रूपचन्द—इस नामके दो विद्वानोंका पता चलता है। जिनमेसे एक तो वे हैं जिनका बनारसीदासजीने अपने गुरुके रूपमें उल्लेख किया है (६३४) और जिनके पास उन्होंने गोम्मटसारका अध्ययन किया था (६३१)। इन्हींके प्रसादसे उनकी डावॉडोल अवस्थामे स्थिरता आई थी। इन्हींके प्रभावसे वे दृढ जैन हुए थे। इनकी पाडे पदवीसे अनुमान होता है कि ये किसी मट्टारकके शिष्य थे। उम समय मट्टारकोंके शिष्य पाडे कहलाते थे। उन्होंने तिहुनासाहुके मन्दिरमे आकर डेरा लिया था, इससे भी इस अनुमानकी पुष्टि होती है। गोम्मटसार सिद्धान्तके सिवाया ये अध्यात्मके भी अच्छे मर्मज्ञ होंगे ऐसा जान पड़ता है। दूसरे रूपचन्दका उल्लेख बनारसीदासजीने नाटक समयसारमे अपने पाँच साथियोंमेसे एकके रूपमे किया है जिनके साथ वे निरन्तर परमार्थकी चर्चा किया करते थे। रूपचन्दजीकी 'परमार्थी दोहा-शतक' नामकी एक बड़ी ही सुन्दर रचना है जो जैनहितैषी (भाग ६, अंक ५-६) मे हम 'रूपचन्दशतक' के नामसे प्रकाशित कर चुके हैं। प्रत्येक दोहेके पूर्वार्धमे परमार्थकी एक बात कही गई है और उत्तरार्धमे वह उदाहरणसे स्पष्ट की गई है। 'गीत परमार्थी' नामकी भी एक रचना रूपचन्दजीकी है, जो हमे पूरी नहीं मिली। उसके छह गीत हमने 'परमार्थ जकडी-सग्रह' मे प्रकाशित किये थे। उसमेके कुछ गीत जैनहितैषीमे भी निकल चुके हैं। रूपचन्दजीकी मंगलगीतप्रबन्ध (पंच मंगल) नामकी एक और रचना तो घर घर पढी जाती है। परमार्थी दोहा शतकके नीचे लिखे कुछ दोहोंसे पाठक रूपचन्दजीकी रचनाओंकी विशेषताका अनुमान कर सकेगे—

चेतन चित्-परिचय विना, जप तप सबै निरत्थ ।

कन बिन तुस जिमि फटकतै, आवै कछू न हत्थ ॥

चेतनसौं परिचय नहीं, कहा भए व्रतधारि ।

सालि बिहूनें खेतकी, वृथा बनावति बारि ॥

बिना तत्व-परिचय विना, अपर भाव अभिराम ।

ताम और रस रुचत है, अमृत न चाख्यौ जाम ॥

जैनसाहित्यके सबसे पुराने प्रकाशक स्व० भीमसी माणिकने प्रकरण-रत्नाकरके दूसरे भागमे बनारसीदासजीके समयसार नाटकको गुजराती टीकासहित (दिसम्बर सन् १८७६) प्रकाशित किया था । उसके प्रारम्भमे लिखा है कि “ इस ग्रन्थकी व्याख्या कोई रूपचन्द नामक पंडितने की है, जो हिन्दुस्तानी भाषामें होनेसे सबकी समझमे नहीं आ सकती । इसलिए उसका आश्रय लेकर हमने गुजरातीमे व्याख्या की है । व्याख्याकर्त्ताने आदिमे यह मगलाचरण किया है—

श्रीजिनवचनसमुद्रकौ, कौं लगी होइ बखान ।

रूपचन्द तौहू लिखै, अपनी मति अनुमान ॥ ”

समयसारकी यह रूपचन्दकृत टीका अभी तक हमने नहीं देखी । परन्तु हमारा अनुमान है कि यह बनारसीदासके साथी रूपचन्दकी होगी, गुरु रूपचन्दकी नहीं । अन्य रचनाओंके विषयमे कुछ नहीं कहा जा सकता कि कौन किस रूपचन्दकी है ।

अर्ध कथानकके अनुसार गुरु रूपचन्दजीका स्वर्गवास विक्रम सवत् १६९४ के लगभग हुआ था ।

४ पांडे राजमल्ल—नाटक समयसारमें बनारसीदासजीने लिखा है—

पांडे राजमल्ल जिनधरमी, समयसार नाटकके मरमी ।

तिन गिरथकी टीका कीनी, बालाबोध सुगम कर दीनी ॥

इसी बालबोध टीकाका उल्लेख अर्धकथानकमे भी किया गया है, और लिखा है कि वि० स० १६८० मे अव्यात्म चर्चा करनेके प्रेमी अरथमलजी ढोर मिले और उन्होंने समयसार नाटककी राजमल्लजीकृत टीका लिखकर दी और कहा कि इसे तुम पढो, इससे सत्य क्या है सो तुम्हारी समझमे आ जायगा । हमारा अनुमान है कि ये राजमल्लजी वही हैं जिनके बनाये हुए जम्बूस्वामीचरित, लाटीसंहिता, अध्यात्मकमलमार्तण्ड और पचाव्यायी (अपूर्ण) नामक संस्कृत ग्रन्थ प्रकाशित हो चुके हैं और अभी अभी प० जुगलकिशोरजी मुख्तारको जिनके एक पिंगल ग्रन्थ ‘छन्दो विद्या’की प्रति प्राप्त हुई है ।

१ जम्बूस्वामीचरितका रचना-समय वि० स० १६३२ और लाटी संहिताका १६४१ है, अतएव वि० स० १६८० मे अरथमलजीने जो टीका लिख कर दी, उसकी रचनाका समय राजमल्लजीके रचनाकालसे बेमेल नहीं है ।

२ जम्बूस्वामीचरितकी रचना अग्रवालवशी साहु टोडरकी प्रार्थनासे राजमल्लजीने अर्गलपुर या आगरेमें ही की थी, इसलिए आगरेके श्रावक उनसे और उनकी रचनाओंसे परिचित होंगे । कमसे कम उनके ग्रन्थ आगरेमे उपलब्ध होंगे, तभी तो अरथमलजीने उनकी टीका लिखकर दी ।

३ लाटीसंहिताकी रचना वैराट नगरमे हुई थी जो कि जयपुरसे ४० मील-पर है और आगरेसे भी अधिक दूर नहीं है । इससे भी बालबोध टीकाके कर्त्ता इन्हींको माननेकी इच्छा होती है ।

४ राजमल्लजीने अपना ' छन्दोविद्या ' ग्रन्थ नागौरके उस समयके महान् धनी सेठ राजा भारमल्लजीको प्रसन्न करनेके लिए बनाया था और उसमें जगह जगह भारमल्लजीके वैभवका वर्णन किया है । राजा भारमल्ल भी श्वेताम्बर सम्प्रदायके श्रीमाल वणिक थे और राका उनका गोत्र था । क्या आश्चर्य जो अरथमलजीको राजा भारमल्लके जातीय स्रोतसे ही राजमल्लजीकी बालबोध टीकाका परिचय मिला हो, जिसकी पोथी लिखकर उन्होंने बनारसीदासजीको दी । बनारसीदासजी स्वयं भी श्रीमाल थे ।

५ राजमल्लजीके अध्यात्मकमलमार्तण्डादि ग्रन्थोंको पढनेसे पता लगता है कि वे समयसारादि अध्यात्मग्रंथोंके विशेष मर्मज्ञ थे, अतएव उन्होंने उनकी टीकाये भी लिखी हों तो आश्चर्य नहीं ।

इन सब बातोंपर विचार करनेसे हमे तो लाटीसंहिता आदिके कर्त्ता राजमल्ल ही बालबोध टीकाके कर्त्ता मालूम होते हैं ।

समयसारके अतिरिक्त प्रवचनसार, पचास्तिकाय और द्रव्यसग्रहकी भी बालबोध टीकाये पं० राजमल्लजीकी बतलाई जाती हैं ।

उनके पाडे उपनामसे प्रकट होता है कि वे भी किसी भट्टारकके शिष्य थे । उन्होंने अपनेको काष्ठासंधी भट्टारक हेमचन्द्रके आम्नायका लिखा है । लाटीसंहिताको उन्होंने वैराट नगरमे, जम्बूस्वामीचरितको आगरेमें और छन्दोविद्याको राजा भारमल्लके नगर नागौरमे लिखा था । इससे भी यही

अनुमान होता है कि वे भट्टारक-शिष्य थे जो प्रायः एक स्थानमें नहीं रहते । साधारण गृहस्थ होते, तो उनका कोई एक स्थायी निवासस्थान होता ।

प० राजमल्लजी अपने समयके बहुत बड़े विद्वान्, कवि और विचारक थे । उनकी रचनाये बहुत ही प्रौढ हैं ।

पंचपुरुष—नाटक समयसारमे प० बनारसीदासजीने पाँच पुरुषोंका उल्लेख किया है जो उनके साथ निरन्तर परमार्थ-चर्चा किया करते थे—रूपचन्दजी, चतुर्भुज, भगवतीदास, कुँवरपाल और धर्मदास । इनमेसे **रूपचन्दजी**का परिचय ऊपर दिया जा चुका है । **चतुर्भुज**के विषयमे हम कुछ नहीं जानते और **धर्मदास** शायद वे ही हैं जिनके साझेमे बनारसीदासजीने कुछ समय तक जवाहरातका व्यापार किया था और जो जसू अमरसी ओसवालके छोटे भाई थे ।

५ भगवतीदासजी—ये ब्रह्मविलासके कर्त्ता भैया भगवतीदासजीसे कोई जुदा ही मालूम होते हैं । क्योंकि ब्रह्मविलासमे उनकी जितनी रचनाये संग्रहित हैं, वे सवत् १७३१ से १७५५ तककी हैं । समयसारकी रचना वि० स० १६९३ में हुई है । उस समय बनारसीदासजीके साथ परमार्थ चर्चा करनेवाले भगवतीदासजीकी उम्र अधिक नहीं तो पचीस तीस वर्षकी होनी चाहिए, और इस लिए उनके ब्रह्मविलासके कर्त्ता होनेमे सन्देह होता है । खास करके इसलिए कि उनकी कोई भी रचना १७३१से पहलेकी नहीं है । प० हीरानन्दजीने भी अपने पद्यबद्ध पचास्तिकायमें (वि० स० १७११) एक भगवतीदास जाताकी चर्चा की है* और शायद वे ही बनारसीदासजीके साथी होंगे ।

ब्रह्मविलासके कर्त्ता भैया भगवतीदासजी भी आगरेके रहनेवाले थे और कटारिया गोत्रके ओसवाल थे । इससे इतना तो मालूम होता है कि वे भी बनारसीदासजीके अव्यात्ममार्गके अनुयायी होंगे और उन्हींके समान श्वेतावरसम्प्रदायसे दिगम्बरसम्प्रदायमें आये होंगे । आश्चर्य नहीं जो उन्होंने अपने बचपनमे बनारसीदासजीको देखा भी हो ।

६ कुँवरपालजी—इनके विषयमे हम इतना ही जानते हैं कि सूक्तमुक्तावलीका पद्यानुवाद बनारसीदास और कुँवरपाल दोनोंने मिलकर सं० १६९१ मे

* तहाँ भगौतीदास है ग्याता । धनमल और मुरारि विख्याता । —पचास्तिकाय

किया था। अपनी ज्ञानवावणीमें भी जो वि० स० १६८६ में बनी थी उन्होंने कुँअरपालका उल्लेख किया है। बनारसीदासजीने उन्हें अपना एकचित्त मित्र बतलाया है। महोपाध्याय मेघविजयजीने अपने युक्तिप्रबोधमें लिखा है कि बनारसीदासजीके परलोकगत होनेपर कुँअरपालने उनके मतको धारण किया और वे उनके अनुयायियोंमें गुरुके समान सर्वमान्य हुए।

७ जगजीवन—यद्यपि स्वयं प० बनारसीदासजीने अपनी रचनाओंमें कहीं इनका उल्लेख नहीं किया है परन्तु ये भी उनके अनुयायी थे और वि० स० १७०१ में इन्होंने बनारसीदासजीकी तमाम रचनाओंको एकत्र किया और उसे बनारसीविलास नाम दिया। ये आगरेके रहनेवाले गर्गगोत्री अग्रवाल थे। इनके पिताका नाम सघवी अभयराज और माताका मोहन दे था। अवश्य ही ये बनारसीदासके साथियों और अनुयायियोंमें एक रहे होंगे।

“समै जोग पाइ जगजीवन विख्यात भयौ,
ज्ञानिनकी मडलीमें जिसकौ विकास है।”

प० हीरानन्दजीने अपने पचास्तिकाय (पद्यानुवाद) में उनके पिता सघवी अभयराज और माता मोहनदेका उल्लेख करनेके बाद कहा है कि वे जाफरखॉ नामक किसी उमरावके दीवान थे—

ताकौ पूत भयौ जगनामी, जगजीवन जिनमारगामी।

जाफरखॉके काज सँवारै, भया दिवान उजागर सारै ॥

प० हीरानन्दजीने उक्त जगजीवनजीके कहनेसे ही वि० स० १७११ में पंचास्तिकायकी रचना की थी।

८ हीरानन्द मुक्तीम—ये ओसवाल जैन और सुप्रसिद्ध जगतसेठके वज्र थे। वि० स० १६६१ में इन्होंने सम्मेदशिखरजीकी यात्राके लिए सघ निकाला था। शाहजादा सलीमके कृपापात्र और खास जौहरी थे। सलीमके बादशाह होनेपर इन्होंने एक बार वि० स० १६६७ में उनको अपने घर आमत्रित करके बहुत बड़ा नजराना दिया था जिसका वर्णन एक कविने आलंकारिक भाषामें किया है—

१ यह कविता श्रीमणिलाल बकोरभाई व्यासने ‘श्रीमालीओना शातिमेद’ नामक पुस्तकमें दी है, जो बहुत ही अशुद्ध है। यहाँ हमने उसके कुछ समझमें आने योग्य अत्र ही शुद्ध करके उद्धृत किये हैं।

संव्रत सोलहसतसठे, साका अति कीया ।
मेहमानी पातिसाहदी, करके जस लीया ।

* * *

चुनि चुनि चोखी चुनी, परम पुराने पना,
कुन्दनकों देनै करि लाए घन तावके ।
लाल लाल लाल लागे कुतब (?) बदखगा^१
विविध बरन बने बहुत बनावके ॥
रूपके अनूप आछे अबलक आभरन,
देखे न सुने न कोऊ ऐसे राज रावके ।
बावन मतग माते नदजू उचित (?) कीने,
जरीसेती जरि दीनै अंकुस जडावके ॥

* * *

दानके विधानको बखान हौ कहां लौं करौ,
वीरनिमे हीरा देत हीरानद जौहरी ॥

* * *

पाइए न जेते जवाहर जगमाझ हूँढे,
जेतो ढेर जौहरी जवाहरको लायौ है ।
कसैवी कोमाच (?) मखमल जँरवाफ़ साफ़,
झरोखालौ गृहलग मगमै बिछायौ है ।
जपत ' जगन ' विधि आन न बरनि जात,
जहाँगीर आए नद आनद सवायौ है ।
करसी (?) छिटकि कहुँ कहुँ उमराउनकी
पेसैकसी पेखतै पसीना तन आयौ है ।

१ एक देश, जहाँका लाल (रत्न) बहुत प्रसिद्ध है । २ चितकवरा । ३ बढ़िया मलमल ।
४ ज़रीके कपड़े । ५ भेंट, उपहार ।

५-श्रीमाल जाति

पं० बनारसीदासजी श्रीमाल थे। इस जातिकी उत्पत्ति श्रीमाल नामक स्थानसे बतलाई जाती है। अहमदाबादसे अजमेर जानेवाली रेलवे लाइनके पालनपुर और आबू रोड स्टेशनसे लगभग ५० मील गुजरात और मारवाड़की सरहदपर प्राचीन श्रीमालके खडहर पड़े हुए हैं और अब उक्त स्थान भिन्नमाल कहलाता है। इस जातिकी उत्पत्तिका वर्णन श्रीमाल पुराणमें किया गया है और लिखा है कि सतयुगमे विष्णुपत्नी लक्ष्मीदेवीने इसकी स्थापना की थी। सतयुगमे इसका नाम पुष्पमाल, त्रेतामे रत्नमाल, द्वापरमे श्रीमाल और कलियुगमे भिन्नमाल रहा है। विमल-प्रबन्ध और विमल-चरितके अनुसार द्वापरयुगके अन्तमे श्रीमाल नगरमे श्रीमाल जातिकी स्थापना हुई और श्री देवी इस जातिकी कुल देवी मानी गई^१। एक श्वेताम्बर जैन कथाके अनुसार श्रीमल्ल राजाके नामसे उसके नगरका नाम श्रीमाल पड़ा था। इसी तरह एक और कथाके अनुसार गौतम स्वामीने उस राजाको जैन बनाकर उसके नामसे श्रीमाल कुल स्थापित किया। लक्ष्मी श्रीमल्ल राजाकी पुत्री थी और वह आबूके परमार राजाको ब्याही गई थी^२। परन्तु ये सब पौराणिक कहानियाँ हैं, इनमे कुछ अधिक तथ्य नहीं मालूम होता।

पं० बनारसीदासजी इस कहानीकी कोई चर्चा नहीं करते और वे कहते हैं कि रोहतक (पजाब) के बिहोली गाँवमे राजवंशी राजपूत रहते थे, जो गुरुके उपदेशसे जैन हो गये और णमोकार मन्त्रकी माला पहिनकर श्रीमाल कहलाये और बिहोलीके राजाने उनका गोत्र बिहोलिया ठहराया। इसमे इतना तो ठीक मालूम होता है कि बिहोली गाँवके कारण इनका गोत्र बिहोलिया हुआ, जैनोंके अधिकांश गोत्रोंके नाम स्थानोंके कारण ही रक्खे गये हैं, परन्तु समग्र श्रीमाल जातिके उत्पत्तिस्थानके विषयमे वे कुछ नहीं कहते। अधिक संभव यही है कि भिन्नमाल या श्रीमालसे ही श्रीमाल जाति निकली हो।

श्रीमाल जातिकी जो गोत्र सूची मिलती है, उसमे १२५ के करीब गोत्रोंके नाम हैं, जिनमेसे अर्धकथानकमें कूकड़ी, खोबरा, चिनालिया, ढोर,

१-२ देखो 'श्रीमालीओनो ज्ञातिभेद' पृ० ४४-४५। ३ हुएनसंगके समयमें यह नगर गुर्जर देशकी राजधानी था।

बदलियाँ, बिहोलिया, तॉन्नी, पीतिया, मोठिया, और सिंधड़ गोत्रके श्रीमालोंका उल्लेख किया गया है ।

श्रीमाल जाति धनी और सम्पन्न जाति है । गुजरात और बम्बई प्रान्तमे इसकी आबादी अधिक है । राजपूतानेमे भी । वैश्योंके अतिरिक्त श्रीमाल ब्राह्मण और श्रीमाल सुनार भी हैं । वैश्योंमे जैन और वैष्णव श्रीमाल दोनों हैं । जैनोंमे श्वेताम्बर सम्प्रदायके अनुयायी ही अधिक हैं । खानदेशके धरणगॉव आदि स्थानोंमे श्रीमालोंके कुछ घर दिगम्बर सम्प्रदायके अनुयायी भी हैं ।

गुजरात और बम्बई प्रान्तके श्रीमालोंमे किसी भी गोत्रका अस्तित्व नहीं है । इस विषयमे एक कहावत प्रसिद्ध है कि “ गुजरातमे गोत नहीं, और मारवाड़मे छोट (छूत) नहीं । ” यहाँ ओसवाल पोरवाड़ आदि जातियोंमे भी गोत्र नहीं है । अपने अपने धंधोंसे ही वे अपना परिचय देते हैं, जैसे घिया, दोसी, नाणावटी, जवेरी (जोहरी) आदि । परन्तु बनारसीदासजीने आगरा, जौनपुर, खैराबाद आदिके श्रीमालोंका उल्लेख गोत्रसहित किया है । जान पड़ता है ये लोग वहाँ पहलेसे बसे हुए होंगे और मारवाड़की ओरसे उस ओर गये होंगे जहाँ कि नामके साथ गोत्र अवश्य रहता है ।

जहाँ तक हम जानते हैं वैश्योंकी वर्तमान जातियाँ दसवीं शताब्दिसे पहलेकी नहीं हैं* । श्रीमाल जातिका भी कोई उल्लेख इससे पहलेका नहीं मिलता । सतयुग द्वापर या त्रेतामे जातियोंकी उत्पत्तिसम्बन्धी कथाओंमें कोई ऐतिहासिकता नहीं है ।

१ दिल्लीके समीप बादली नामका स्थान है । बदलिया गोत्र शायद उसीसे प्रसिद्ध हुआ होगा । २ इस गोत्रके लोग कलकत्तेमें अब भी हैं । ३ जयपुरमें सिंधड़ गोत्रके श्रीमाल हैं । * देखो, मेरा लिखा ‘ परवार जातिके इतिहासपर कुछ प्रकाश ’ ।

६—नरवरकी जागीर

ऐसा मालूम होता है कि जब सवत् १६०८ में मूलदासजीके पुत्र उत्पन्न हुआ उसके बहुत पहले ही वे नरवरके मोदी बनकर गये होंगे जब कि वहाँका हाकिम मुगल रहा होगा। क्योंकि सवत् १६०८ में मालवा हुमायूँके मातहत नहीं था। उस समय हुमायूँ हिन्दुस्तानमें नहीं, काबुलमें था। सवत् १६०८ में हिजरी सन् ९०८ था, और उस समय मालवेमें शेरशाहका अमल था और उसकी तरफसे शुजाख़ाँ हाकिम था।

मालवेमें मुहम्मद तुगलकके वक्तसे अलग वादशाही हो गई थी। वहाँका आखिरी वादशाह महमूद खिलजी था और उससे गुजरातके सुलतान बहादुरने ९ शवान सन् ९३७ (चैत्र सुदी ११ सवत् १५८७) को मालवा छीन लिया था।

हिजरी सन् ९४१ (सवत् १५९२) में हुमायूँ वादशाहने सुलतान-बहादुरको भगाकर मालवा लिया। सन् ९४२ (संवत् १५९३) में जब वादशाह मालवेसे आगरे और आगरेसे बंगालेको शेरख़ाँ पठानसे लडने गये, तो महमूद-खिलजीके गुलाम मल्लख़ाँने मुगलोंको निकालकर मालवेमें अपना अमल कर लिया और वादशाह अपना नाम रख लिया। सन् ९४९ (संवत् १५९९) में शेरख़ाँने कादिरशाहको निकालकर शुजाख़ाँको मालवेमें रक्खा। सन् ९६२ (संवत् १६१२) में शुजाख़ाँ मर गया। उसका बेटा बापजीद मालवेका मालिक होकर बाजबहादुर कहलाने लगा। इसके बाद सवत् १६१८ में अकबर वादशाहके अमीरोंने बाजबहादुरको निकालकर मालवेको दिल्लीके राज्यमें मिला दिया।

इस व्यवस्थासे मालूम होता है कि संवत् १६०८ में जो शुजाख़ाँ मालवेका मालिक था, वह हुमायूँका सरदार नहीं शेरख़ाँका सरदार था और उस समय शेरख़ाँके बेटे सलीमशाहके मातहत था।

जानना चाहिए कि कालपी और ग्वालियर वावरके समयसे हुमायूँ वादशाहके अधिकारमें थे। कालपीमें वादशाहका चचा यादगार नासिर-मिरजा और ग्वालियरमें अबुल कासिम हाकिम था। नरवर ग्वालियरके नीचे था, सो वहाँ कोई मुगल हाकिम रहता होगा, जिसके मोदी बनारसी-दासजीके दादा मूलदास थे। परंतु संवत् १६०८ में नरवरका हाकिम मुगल नहीं पठान था। हाँ, सवत् १६१३ में मुगल होगा। क्योंकि सवत् १६१२ से फिर हुमायूँका राज्य दिल्लीमें हो गया था।

७—जौनपुरका इतिहास

१—जौनपुरके बादशाह

बनारसीदासजीने जौनपुरके बादशाहोंके नौ नाम लिखे हैं—१ जौनाशाह, २ बवक्कर, ३ सुरहर, ४ दोस्तमुहम्मद, ५ शाह निजाम, ६ शाह बिराहिम (इब्राहीम), ७ शाह हुसेन, ८ गाजी, ९ वख्या सुलतान ।

फारसी तवारीखोंमें जौनपुरका हाल हूँढकर जब ऊपरके लेखसे मिलाया तो, कुछ और ही पाया, और नाम भी कुछ और ही पाये । नाम उन तवारीखोंके ये हैं—१ आईने अकबरी, २ तारीख निजामी, ३ तारीख फरिश्ता, ४ तारीख फीरोजशाही, ५ सेरुलमुताखरीन, ६ जुगराफिए व तारीख जौनपुर वगैर । इनमें सबसे पुरानी फीरोजशाही है । इन तवारीखोंमें जो विवरण जौनपुरकी सल्तनतका लिखा है, उसका सारांश यह है—

खिलजियोंका राज्य जानेपर तुगलक जातिका दिल्लीमें उदय हुआ । पहला बादशाह इस घरानेका गाजी तुगलक पजाबका सबेदार था, जो कि ता० १ शानान सन् ७३१ (भादों सुदी ३ सवत् १३७८) को सब अमीरोंकी सलाहसे दिल्लीके सिंहासनपर बैठा और रबीउलअव्वल सन् ७३५ (फागुन सुदी और चैत्र वदी सवत् १३८१) में मरा ।

उसका बेटा मलिक फखरुद्दीन जौना सुलतान नासिरउलदीन मुहम्मद-शाहके नामसे तख्तपर बैठा । इसीको मुहम्मद तुगलक भी कहते हैं । यह २१ मुहर्रम सन् ७५२ (चैत्र वदी ८ सवत् १४०७) को सिंधमें मर गया ।

मुहम्मद तुगलकके बेटा नहीं था, इसलिए उसके काका सालार रज्बका बेटा फीरोजशाह बारबुक बादशाह हुआ । इसने सन् ७७४ (सवत् १४२९) में बंगालसे लौटते हुए, गोमती नदीके तीरपर एक अच्छी सम चौरस जमीन देखकर वहाँ शहर बसाया, और उसका नाम अपने चचेरे भाई मुहम्मद तुगलकके असली नाम मलिक जौनाके नामसे जौनपुर रक्खा, क्योंकि उसने स्वप्नमें मलिक जौनाको यह कहते हुए देखा था कि, इस शहरका नाम मेरे नामपर रखना ।

फीरोजशाह १३ रमजान सन् ७९० (भादों सुदी १५ सवत् १४४५) को ९० वर्षका होकर मरा । उसका पोता गयासुद्दीन तुगलक बादशाह हुआ ।

वह २१ सफर सन् ७९१ (फागुन वदी ८ सवत् १४४५) को मारा गया । उसका चचेरा भाई अबूबक उसकी जगह बैठा । वह भी २० जिलहिज सन् ७६१ (पोष वदी ७ सवत् १४१७) को मर गया । तब उसका काका नासिरउलदीन मुहम्मदशाह बादशाह हुआ । वह १७ रवीउल अव्वल सन् ७९६ (फागुन वदी ४ सवत् १४५०) को मर गया । उसका बेटा हुमायूँ खा १९ को तख्तपर बैठा और १॥ महीने पीछे ही मर गया । तब उसके भाई नासिरउलदीन महमूदशाहको ख्वाजाजहाँ वजीरने उसकी जगह बैठाया । इसने पूर्वके हिन्दुओंका स्वतंत्र हो जाना सुनकर ख्वाजाजहाँको उनके ऊपर भेजा । यही पहला बादशाह जौनपुरका हुआ । इसका नाम मलिक सरवर था और फीरोजके समयमें ड्योडीका दारोगा था । नासिरउद्दीन मुहम्मदशाहने इसको वजीर बनाकर ख्वाजाजहाँका खिताब दिया और जब नासिरउद्दीन महमूदशाहने इसे पूर्वको भेजा, तो सुलतानुलगर्कका खिताब भी उसको दे दिया, जिसका अर्थ होता है पूर्वका बादशाह ।

१ सुलतानउलगर्क ख्वाजाजहाँने हिन्दुओंपर जीत पाकर जौनपुरमें अपनी राजधानी स्थापित की । उसका राज्य परगने कोलसे तिरहुत तक था । वह सन् ८०२ (सवत् १४५६-५७) में मरा । उसके संतान नहीं थी, करनफल नाम एक लड़केको बेटा बनाया था । वही उसके पीछे जौनपुरका बादशाह हुआ और मुबारिकशाह नाम रक्खा ।

२ मुबारिकशाह—तुगलकोंकी बादशाही दिन दिन गिरती देखकर यह पूरा स्वतंत्र हो गया । दो वर्ष पीछे सन् ८०४ (सवत् १४५८-५९ में) मरा । संतान इसके भी नहीं थी, भाई तख्तपर बैठा ।

३ इब्राहीमशाह (मुबारिकशाहका भाई)—इसके समयमें दिल्ली तुगलकोंसे सैयदोंने ले ली । पहले सैयद खिजरखाँ और फिर सैयद मुहम्मदशाह वहाँका बादशाह हुआ । इब्राहीम दोनोंसे ही लड़ता लड़ता सन् ८४४ (सवत् १४९६ में) मर गया ।

४ महमूदशाह (सुलतान इब्राहीमका बेटा)—इसके समयमें दिल्लीका बादशाह मुहम्मदशाह मर गया और अलाउद्दीनशाह बैठा । अमीरोंने उससे नाराज होकर महमूदशाहको बुलाया तब अलाउद्दीन पजाबके हाकिम बहलोल लोदीको दिल्ली सौंपकर बदाऊँ चला गया । बहलोलसे और महमूदसे लड़ाई

होती रही, निदान महमूद सन् ८६२ (संवत् १५१४-१५ में) मर गया ।
बेटा न था, भाई तख्तपर बैठा ।

५ **मुहम्मदशाह** (महमूदका भाई)—इसने बहलोलसे सुलह कर ली,
परन्तु फिर लड़ाई होने लगी और मुहम्मदशाह अपने भाइयोंके झगड़ेमें
मारा गया । पाँच महीने राज्य किया । उसका भाई हुसेनशाह बादशाह हुआ ।

६ **हुसेनशाह**—इससे और बहलोलसे भी बड़े बड़े युद्ध हुए, निदान
बहलोलने जौनपुर लेकर अपने बड़े बेटे बारबुकको दे दिया । हुसेनशाह
विहारमें चला गया ।

७ **वारबुक शाह लोदी**—सन् ८९४ (संवत् १५४५-४६) में बहलोल
मरा और छोटा बेटा निजामखॉ दिल्लीमें बादशाह हुआ और सुलतान
सिकदर कहलाया । बारबुक उससे लड़ने गया और हारा । सिकदरने
जौनपुर तो उसे फेर दिया, परन्तु मुल्कमें अपने हाकिम बैठा दिये, जिनके
जुलमोंसे जौनपुरके आश्रित राजाओंने तग होकर सुलतान हुसेनको बुलाया ।
वह सन् ८९५ (संवत् १५४६-४७) में आकर सिकदरसे लड़ा, परतु हार
कर बगालेमें चला गया । सिकदर अपने बेटे जलालखॉको जौनपुरमें बैठाकर
चला गया ।

८ **जलालशाह लोदी**—७ जीकाद सन् ९२३ (मंगसर सुदी ८ संवत्
१५७३) को सिकदर मरा और जलाल गाहका भाई इब्राहीमशाह दिल्लीके
तख्तपर बैठा, उसने जलालशाहको निकालकर जौनपुर दरियाखॉ लोहानीको
दे दिया ।

९ **दरियाखॉ लोहानीके** समयमें बाबर बादशाहने सुलतान इब्राहीमको
मारकर दिल्ली ले ली । उसी समय दरियाखॉ भी मर गया ।

१० **बहादुरशाह** (दरियाखॉका बेटा)—बाबरके पीछे बादशाह हो
गया । क्योंकि पठानोंकी बादशाही दिल्लीसे जाती रही थी । बाबर बादशाहने
हुमायूँको भेजा, उसने बहादुरशाहको निकालकर हिंदू वेगको जौनपुरमें रख
दिया । उसके पीछे बाबावेग उसका बेटा जौनपुरमें हाकिम हुआ ।

११ **बाबा वेगको** शेरखॉ सूरने, हुमायूँ बादशाहसे बादशाही लेनेके
पीछे जौनपुरसे निकाल दिया और अपने बेटे आदिलखॉको जौनपुरका
हाकिम बनाया ।

१२ आदिलखाँ सूर—१२ रबीउल अद्वल सन् ९५२ (जेठ सुदी १४ सवत् १६०२) को शेरशाहके मरनेपर सलीमशाह तख्तपर बैठा, उसने आदिलखाँको बुलाकर बयानेका किला दे दिया और जौनपुर खालसे कर लिया । फिर जौनपुर स्वतंत्र राज्य नहीं हुआ, पठानोंके पीछे मुगलोंके राज्यमें भी वहाँ हाकिम रहते रहे ।

यह जौनपुरका सक्षित इतिहास है । जिन्होंने इतिहास नहीं देखा है, वे यही जानते हैं कि, जौनपुर जौनाशाह (मुहम्मद तुगलक) ने बसाया था, और यही सुन सुनाकर बनारसीदासजीने भी पहला बादशाह जौनाशाह लिखा है । यह बात कविवरके ३०० वर्ष पहलेकी थी और सो भी किसी इतिहासके आधारपर नहीं, पुराने लोगोंसे पूछपरछके लिखी थी, उसमे इतनी भूल होना सभव है । उन्होंने इस विषयमें स्वतः सशंकित होकर लिखा है कि—

“ हुते पूर्व पुरुषा परधान । तिनके वचन सुने हम कान ।

बरनी कथा जथासुत जेम । मृपादोष नहिं लागे एम ॥ ३७२ ॥

इस प्रकार प्रथम बादशाह जौनाशाह नहीं, किन्तु फीरोजशाहको समझना चाहिए । दूसरा जो बबक्करशाह लिखा है, वह फीरोजशाह बारबुक है । बारबुकका अपभ्रग बबक्कर शाह हो सकता है ।

तीसरा जो सुरहर सुलतान लिखा है वह ख्वाजाजहाँ है, जिसका नाम मालिक सरवर था, सरवर ही सुरहर लिखा गया है ।

चौथा जिसको दोस्त मुहम्मद लिखा है, वह मुबारिकशाह है, जिसका नाम करनफल था । शायद जौनपुरवाले उसे दोस्त मुहम्मद कहते थे ।

पाँचवाँ जिसको शाह निजाम लिखा है, उसका पता मुबारिकशाह और इब्राहीमके बीचमें कुछ नहीं लगता ।

छट्टा जो शाह बिराहिम लिखा है, वह इब्राहीम ही है ।

सातवाँ जिसे शाह हुसेन लिखा है, वह इब्राहीम शाहके बेटे महमूद और पोते मुहम्मदशाहके पीछे हुआ था । बीचके इन दो बादशाहोंको बनारसीदासजीने नहीं लिखा है ।

आठवाँ जो गाजी लिखा है वह सैयद बहलोल लोदी है । शाह हुसेनके पीछे वही जौनपुरका मालिक हुआ था ।

नवों जो बख्शा सुलतान लिखा है, वह बहलोलका बेटा बारबुकशाह हो सकता है, जिसे बापने जौनपुरका राज्य दिया था ।

२—जौनपुरका व्यापार

जौनपुरमें जो बनारसीदासजीने जवाहिरातका व्यापार होना लिखा है, सो सही है । क्यों कि जौनपुर आगरे और पटनेके बीचमें बड़ा भारी शहर था, और जब वहाँ बादशाही थी, उस वक्त तो दूसरी दिल्ली बना हुआ था, और चार कोसमें बसता था ।

इलाहाबाद बसनेके पीछे जौनपुर उसके नीचे कर दिया गया था ।

आईने अकबरीमें जौनपुरके १९ मुहाल लिखे हैं, परंतु अब अगरेजी अमलदारीमें जौनपुर पाँच ही तहसीलोंका जिला रह गया है ।

जौनपुरकी बस्ती अकबरके समयमें कितनी थी, इसका पता जुगराफिए (भूगोल) जौनपुरसे मिलता है । उसमें लिखा है कि अकबर बादशाहने गरीबोंकी आँखोंका इलाज करनेके लिए एक हकीमको भेजा था, जो गरीबोंका मुफ्त इलाज करता था, और अमीरोंको मोल लेकर दवा देता था । तो भी हजार पद्रह सौ रुपए रोजकी उसकी आमदनी हो जाती थी । एक दिन उसके गुमास्तोंने जब उससे कहा कि, आज तो पाँच सौ का ही सुरमा बिका है, तब उसने एक बड़ी आह भरी और कहा—हाय ! जौनपुर वीरान (ऊजड़) हो गया । फिर वह उसी दिन आगरेको चला गया ।

३—चीन कुलीचखों

कुलीच तुर्की भाषाका शब्द है, इसका अर्थ मालूम नहीं है । जिस नवाब कुलीचका जुल्म जौहरियोंपर बनारसीदासजीने लिखा है, उस कुलीचखोंका अकबरनाम और जहागीरनामसे इतना पता लगा है कि कुलीचखों इंदूजानका रहनेवाला जानी कुरवानी जातिका एक तुर्क था । इंदूजान तूरान देशका एक शहर है ।

कुलीचखोंके बाप दादा मुगल बादशाहोंके नौकर थे । कुलीचखोंको अकबर बादशाहने सन् १७ जलूसी (संवत् १६२९) में सूरतकी किलेदारी और सन् २३ (सवत् १६३५) में गुजरातकी सूबेदारी दी थी । सन् २५ (सवत् १६३७) में उसे वजीर बनाया । सन् २८ (संवत् १६४०) में फिर

गुजरातकी भेजा और सन् १९७ (संवत् १६४६) में राजा तोडरमलके मरनेपर वह दीवान बनाया गया, जो सन् १००२ (संवत् १६५०) तक रहा। इसी बीचमें सन् १००० (संवत् १६४८) में जौनपुर भी उसकी जागीरमें दे दिया गया। सन् १००५ (संवत् १६५३) में बादशाहने शाहजादे दानियालको इलाहाबादके सूबेमें भेजा, तो कुलीचखोंको उसका अतालीक (शिक्षक) करके साथ किया। उसकी बेटी शाहजादेको व्याही थी।

फिर सन् ४४ (१६५६) में आगरेकी, और सन् ४६ (१६५८) में लाहौर तथा काबुलकी सूबेदारी उसको दी गई।

सन् १०१४ (संवत् १६६२) में जहागीर बादशाहने उसको गुजरातमें बदल दिया, और सन् १०१६ (संवत् १६६२) में वह फिर लाहौर भेजा गया।

सन् ६ जहाँगीरी (संवत् १६६९) में काबुल और अफगानिस्थानके बदो-बस्तपर मुकर्र होकर गया, जहाँ सन् १०२३ (संवत् १६७१) में मर गया।

बनारसीदासजीने जो संवत् १६५५ में कुलीचखोंका जौनपुरमें होना लिखा है, सो सही है। क्योंकि प्रथम तो जौनपुर कुलीचखोंकी जागीरमें ही था, दूसरे संवत् १६५३ में उसकी तैनाती भी इलाहाबादके सूबेमें हो गई थी, जिसके नीचे जौनपुर था।

जहाँगीरके समयके मोतमितखोंके लेखोंका जो सार मिला है, उससे मालूम होता है कि मुगल बादशाहोंके यहाँ दो तरहके दूत होते थे। एक तो वे जो खुले तौरसे समाचारोंका संग्रह करते थे और उन्हें वाक्यानवीस कहते थे, दूसरे वे जो गुप्त रीतिसे समाचार संग्रह करके भेजते थे। गुप्तचर लोग प्रायः राज्यके कर्मचारियोंकी देखभालमें रहते थे और वाक्यानवीस विश्वसनीय घटनाओंको लिखकर भेजा करते थे। जिन सूबेदारोंके विषयमें समाचार देनेवाले अथवा गुप्तचर यह समाचार देते थे कि वे अपने अधिकारोंका दुरुपयोग करते हैं, तो वे अपने कामपरसे वापस बुला लिये जाते थे, उनके कामकी निन्दा होती थी, उनका अपमान किया जाता था और कडा दंड दिया जाता था। ऐसे बहुतसे अत्याचार और ज्यादतियाँ हुई होंगी जिनका समाचार सम्राटके कानोंतक नहीं पहुँचा हो परन्तु अक्रबर और जहाँगीरने कभी किसी अत्याचारीकी रियायत नहीं की और तुरत ही अपने अत्याचारी अफसरोंको

बरखास्त कर उन्हें दंड दिया। जौनपुरका सूबेदार चीन कुलीच खॉ प्रजापीड़क था। उसकी शिकायत आनेपर सम्राट्ने वापस बुलाया और यदि वह रास्तेमें न मर जाता तो उसे कड़ा दंड मिलता।

४-जौनपुरका विग्रह

यह विग्रह क्यों किया गया, इसका फल क्या हुआ और शाहजादा कैसे मान गया? तुजक जहाँगीरीकी भूमिकामे जो हाल जहाँगीर बादशाहकी युवराजावस्थाका लिखा है, उससे इन प्रश्नोंका समाधान हो सकता है। उसमें लिखा है कि, तारीख ६ महर सन् १००७ (आसोज वदी १४ संवत् १६५५) को अकबर बादशाह तो दक्खन फतह करनेको गये और अजमेरका सूबा शाहसलीमको जागीरमें देकर रानाको सर करनेका हुक्म दे गये। शाह कुलीचखॉ महरम और राजा मानसिंहकी नौकरी इनके पास बोली गई। बंगालेका सूबा जो राजाके पास सौंपा हुआ था, उसे राजा अपने बड़े बेटे जगत्सिंहको सौंपकर शाहकी खिदमतमें रहने लगा।

शाह सलीमने अजमेर आकर अपनी फौज रानाके ऊपर भेजी और कुछ दिनों पीछे आप भी शिकार खेलते हुए, उदयपुरको गये, जिसको राना छोड़ गया था, और सिपाहियोंको पहाड़ोंमें भेजकर रानाके पकडनेकी कोशिश करने लगे।

यहाँ खुशामदी और स्वार्थी लोग जो नीचे नहीं बैठे करते हैं, इनके कान भरा करते थे कि बादशाह तो दक्खनके लेनेमें लगे हैं और वह मुल्क एकाएकी हाथ आनेवाला नहीं है, और वे भी वगैर लिये वापस आनेवाले नहीं हैं। इसलिए हजरत जो यहाँसे लौटकर आगरेसे परेके आबाद और उपजाऊ परगनोंको ले ले, तो बड़े फायदेकी बात हो। बंगालेका फिसाद भी कि जिसकी खबरे आ रही हैं और जो वगैर गये राजा मानसिंहके मिटनेवाला नहीं है, जल्द दूर हो जायगा। यह बात राजा मानसिंहके भी मतलबकी थी, क्योंकि उसने बंगालेकी रखवालीका जिम्मा ले रक्खा था, इसलिए उसने भी हॉमें हॉ मिलाकर लौट चलनेकी सलाह दी।

१ देखो, १८ अगस्त १९२२ के श्रीव्यंकटेश्वर समाचारमें 'मुगलसम्राट् और उनके कर्मचारी' शीर्षक लेख।

शाह सलीम इन वार्ताओंसे राजाकी मुहीम अधूरी छोड़कर इलाहाबादको लौट गये। जब आगरेमें पहुँचे तो वहाँका किलेदार कुलीचखॉ पेगवाईको आया। उस वक्त लोगोंने बहुत कहा कि, इसको पकड लेनेसे आगरेका किला जो खजानोंसे भरा हुआ है, सहजहीमे हाथ आता है। मगर इन्होंने कबूल न करके उसको रुखसत कर दिया और यमुनासे उतरकर इलाहाबादका रास्ता लिया। इनकी दीदी हौदेमे बैठकर इनको इस इरादेसे मना करनेके लिए किलेसे उतरी ही थी कि ये नावमे बैठकर जलदीसे चल दिये और वे नाराज होकर लौट आईं।

१ सफर सन् १००९ (द्वि० सावन सुदी ३ सवत् १६५७) को शाह सलीम इलाहाबादके किलेमे पहुँचे और आगरेसे इधरके बहुतसे परगने लेकर अपने नौकरोंको जागीरमे दे दिये। बिहारका सूबा कुतबुद्दीनखॉको दिया। जौनपुरकी सरकार लालाबेगको, और कालपीकी सरकार नसीम बहादुरको दी। घनसूर दीवानने तीन लाख रुपएका खजाना बिहारके खालिसेमेसे तहसील करके जमा किया था, वह भी उससे ले लिया।

इससे जाना जाता है कि शाह सलीमने जो लालाबेगको जौनपुर दिया था, नूरम सुलतान लालाबेगको लेने नहीं देता होगा, जिसपर शाह सलीम शिकारका बहाना करके गया था, फिर नूरमबेगके हाजिर होनेपर लालाबेगको वहाँ रख आया होगा।

८—सुलेमान सुलतान

सुलेमान किरानी जातिका पठान था। वह हिजरी सन् ९५६ (सवत् १६०६) से सन् ९८१ (सवत् १६३०) तक बगालका स्वतंत्र हाकिम रहा था। उसको राजधानी गौडमे थी, जो बगालका एक पुराना शहर था और जिसपरसे बगालको अबतक गौड़ बंगाल कहते हैं, और पहले गौड़ देश भी कहते थे। कविवरने संवत् १६२५ मे बंगालका राजा शाह सुलेमानको लिखा है, सो बहुत ही ठीक है। पीछे सन् ९८३ (सवत् १६३२) मे अकबरकी फौजने सुलेमानके बेटे दाऊदखॉसे बंगाल और उड़ीसा छीन लिया।

९—गाँठका रोग या मरी (प्लेग)

[वि० स० १६७३ में आगरेमें गाँठका रोग फैलनेका प० बनारसीदास-जीने अर्ध कथानक (५७२-७६) में जिक्र किया है, उसके सम्बन्धमें नीचे लिखे प्रमाण और मिले हैं—]

१—जहाँगीरनाममें बादशाह जहाँगीरने अपने चौदहवें वर्षके विवरणमें लिखा है, “ वैशाख वदी १ मगलवार स० १६७५ की रातको बादशाहने अहमदाबादकी ओर बाग फेरी । गर्मीकी तेजी और हवाके बिगड़ जानेसे लोगोंको बहुत कष्ट होने लगा था, इसलिए राजधानीको जानेका विचार छोड़कर अहमदाबादमें रहना स्थिर किया । क्योंकि गुजरातकी बरसातकी बहुत प्रगसा सुनी थी । अहमदाबादकी भी बहुत बडाई होती थी । उसी समय यह भी खबर आई कि आगरेमें फिर मरी फैल गई है और बहुतसे आदमी मरते हैं । इससे आगरे न जानेका विचार और भी स्थिर हो गया ।

ज्योतिषियोंने माघ सुदी २ स० १६७५ को राजधानीमें प्रवेश करनेका सुहूर्त निकाला था । परन्तु इन दिनों शुभचिन्तकोंने अनेक वार प्रार्थना की कि ताऊनका रोग आगरेमें फैला हुआ है । एक दिनमें न्यूनाधिक १०० मनुष्य काँख तथा जॉघके जोड़ या गलफड़ेमें गिलटी उठकर मरते हैं । यह तीसरा वर्ष है । जाड़ेमें यह रोग प्रबल हो जाता है और गर्मीमें जाता रहता है । अजब बात यह है कि इन तीन वर्षोंमें आगरेके सब गाँवों और कसबोंमें तो फैल चुका है परन्तु फतहपुरमें बिलकुल नहीं पहुँचा । अमनाबादसे फतेपुर ढाई कोस है जहाँके मनुष्य मरीके डरसे घरवार छोड़कर दूसरे गाँवोंमें चले गये हैं । इस लिए विचारपूर्वक यह बात ठहराई गई कि इस सुहूर्तपर फिर प्रवेश करूँ और जब रोग धीमा पड़ जावे तब दूसरा सुहूर्त निकलाकर आगरे जाऊँ ।

मृत असफखॉकी बेटीने, जो खान आजमके बेटे अबदुल्लाखॉके घरमें है, बादशाहसे यह विचित्र चरित्र ताऊनके विषयमें कहा और उसके सत्य होनेपर बहुत जोर दिया । इससे बादशाहने वह घटना तुजुकमें लिख ली ।

“ उसने कहा था कि एक दिन घरके आँगनमें एक चूहा दिखाई दिया । वह मतवालॉकी भौंति गिरता पड़ता इधर-उधर दौड़ रहा था । उसे कुछ

सुझाई न देता था। मैंने एक लौडीसे इशारा किया। उसने उसकी पूँछ पकड़कर बिल्लीके आगे डाल दिया। पहले तो बिल्लीने बड़े मोदसे उछलकर उसको मुँहमे पकड़ा किन्तु पीछे घिन करके तुरत छोड़ दिया। बिल्लीके चेहरे-पर धीरे-धीरे मादगीके चिह्न दिखाई देने लगे। दूसरे दिन वह मरण-प्राय हो गई। तब मेरे मनमे आया कि थोड़ा-सा तिरियाक-फारूक (विष उतारने-वाली एक औषध) इसको देना चाहिए। जब उसका मुँह खोला गया तो देखा कि उसकी जीभ और तालू काला पड गया था। तीन दिन बुरा हाल रहा। चौथे दिन उसे कुछ सुध आई। फिर एक लौडीको ताऊनकी गॉठ निकली। उसकी जलन और पीडासे वह सुध भूल गई। रग बदलकर पीला और काला हो गया। प्रचण्ड ज्वर चढा। दूसरे दिन वह मर गई। इसी प्रकार सात-आठ मनुष्य उस घरमे मरे और रोगग्रस्त हुए। तब मैं उस स्थानसे निकलकर बागमे चली गई। वहाँ फिर किसीके गॉठ नहीं निकली पर जो पहले बीमार थे वे नहीं बचे। आठ-नौ दिनमे सत्रह मनुष्य मर गये। उसने यह भी कहा कि जिनके गॉठ निकली हुई थीं, वे यदि किसीसे पानी पीने या नहानेको माँगते थे तो उसको भी यह रोग लग जाता था। अन्तको ऐसा हुआ कि मारे डरके कोई उनके पास नहीं जाता था।”

२—बम्बईके भूतपूर्व कमिश्नर ‘ सर जेम्स केम्बले ’ ने ‘ अहमदाबाद गेजेटियर ’ मे कुछ दिन पहले इस विषयसम्बन्धी अनेक उल्लेख किये हैं। उन्होंने लिखा है कि “ ईस्वी सन् १६१८ अर्थात् वि० स० १६७५ के लगभग अहमदाबादमें प्लेग फैल रहा था, जो कि आगरा-दिल्लीकी ओरसे आया था, और जिसका प्रारंभ ई० स० १६११ मे पजाबसे निश्चित होता है। जिस समय प्लेग आगरा और दिल्लीमे कहर मचा रहा था, वहाँके तत्कालीन वादशाह जहाँगीर उससे डरकर अहमदाबादमे कुछ दिनोंके लिए आ रहे थे। कहते हैं कि उनके आनेके थोड़े ही दिन पीछे इस छुआछूतके रोगने अहमदाबादमे अपना डेरा आ जमाया था। साराग यह कि अहमदाबादमें आगरा-दिल्लीसे और आगरा-दिल्लीमें पजाबसे प्लेगका बीज आया था। उस समय प्लेगका चक्र यत्र तत्र आठ वर्षके लगभग चला था। वर्तमान प्लेगकी नाई उस समय भी उसका चूहोंसे घनिष्ठ सम्बन्ध पाया जाता था, अर्थात् उस समय जहाँ जहाँ रोगका उपद्रव होता था, चूहोंकी सख्यामे वृद्धि होती थी।”

३—उस समय हिन्दुस्तानमें जो यूरोपियन रहते थे, उन्हें भी प्लेगमें फँसना पड़ा था। वह काले और गोरोंके साथ नीतिजकी नाई तब भी एक-सा वर्ताव करता था। इस विषयमें मि० टेरी नामक ग्रंथकारने लिखा है, “नौ दिनके अरसेमें सात अंग्रेजोंकी मृत्यु हो गई। प्लेगमें फँसनेके बाद इन रोगियोंमेंसे कोई भी चौबीस घंटेसे अधिक जीता नहीं रहा, बहुतोंने तो बारह घंटेमें ही रास्ता पकड़ लिया।” इतिहाससे पता लगता है कि सन् १६८४ में औरगजेब बादशाहके लश्करमें भी प्लेगने कहर मचाया था।

४—बनारसीदासजीके नाटक समयसार ग्रंथसे भी प्लेगका पता लगता है। उसमें बधद्वारके कथनमें जगवासी जीवोंके लिए कहा है—

“धरमकी बूझी नाहिं उरझे भरममाहिं

नाचि नाचि मर जाहिं मरी कैसे चूहे हैं ॥ ४३ ॥”

पाठकोंको जानना चाहिए कि उस समय प्लेगको मरी कहते थे। यद्यपि महामारी (हैजा) को भी मरी कहते हैं, परन्तु चूहोंका मरना यह प्लेगका ही असाधारण लक्षण है, हैजाका नहीं।

१० मृगावती और मधुमालती

जब बनारसीदासजी आगरेमें अपनी सब पूँजी खो चुके थे और बिल्कुल खाली हाथ थे, तब समय काटनेके लिए वे मधुमालती और मृगावती नामक दो पोथियोंको पढा करते थे और उन्हें सुननेके लिए वहाँ दस बीस आदमी इकट्ठे हो जाते थे। ये दोनों ही प्रेम-काव्य हैं और दोनोंके ही कर्ता सूफी जान पड़ते हैं।

मृगावती—इसके कर्ता कुतबन चिश्ती वंशके शेख बुरहानके शिष्य थे और जौनपुरके बादशाह हुसेन शाहके आश्रित थे। पदमावतके कर्ता मलिक मुहम्मद जायसी इनके गुरु भाई थे। मृगावती चौपई-दोहाबद्ध है और हिजरी सन् ९०९ (वि० स० १५५८) में लिखी गई थी। इसमें चन्द्र-नगरके राजा गणपतिदेवके राजकुमार और कचनपुरके राजा रूपसुरारिकी कन्या मृगावतीकी प्रेम-कथाका वर्णन है। इस कहानीके द्वारा कविने प्रेम-मार्गके त्याग और कष्टका निरूपण करके साधकके भगवत्प्रेमका स्वरूप

देखलाया" है। "बीच" बीचमे सूफियोंकी शैलीपर बड़े सुन्दर रहस्यमय आध्यात्मिक आभास है" ।

मधुमालतीके कर्ता मंझन नामके कवि हैं; परन्तु उनके सम्बन्धमे अभी तक और कुछ भी मालूम नहीं हुआ है। स्व० पं० रामचन्द्र शुक्लने अपने 'हिन्दी साहित्यका इतिहास' मे लिखा है कि "मंझनकी रची मधुमालतीकी एक खडित प्रति मिलती है जिससे इनकी कोमल कल्पना और स्निग्ध सहृदयताका पता लगता है। मृगावतीके समान मधुमालतीमे भी पाँच चौपाइयों (अर्द्धालियों) के उपरान्त एक दोहेका क्रम रक्खा गया है। पर मृगावतीकी अपेक्षा इसकी कल्पना विगद है और वर्णन भी अधिक विस्तृत तथा हृदयग्राही। आध्यात्मिक प्रेमभावकी व्यजनाके लिए प्रकृतिके भी अधिक दृश्योंका समावेश मंझनने किया है" ।" जायसीने अपने पद्मावतमे अपने पूर्ववर्ती चार प्रेमकाव्योंका उल्लेख किया है जिनमें मधुमालती भी है—मुग्धावती, मृगावती, मधुमालती और प्रेमावती। पद्मावतका रचनाकाल वि० स० १५९५ है। उसमान कविकी चित्रावलीमे भी जो वि० स० १६७० की रचना है—मधुमालतीका उल्लेख है।

चतुर्भुजदास निगमकी बनाई हुई 'मधुमालती' नामकी एक पुस्तक और भी है जिसकी एक अशुद्ध प्रति अभी कुछ समय पहले मुझे बम्बईके अनन्तनाथजीके मन्दिरमे देखनेको मिली। परन्तु उससे यह नहीं मालूम हो सका कि चतुर्भुजदासका समय क्या है। यह भी एक प्रेमकथा है परन्तु इसमे राजनीतिकी चरचा अधिक है। इसकी प्रशंसामे कविने लिखा है—

बनसपतीमै अब फल, रस मैं.....संत ।

कथामाहिं मधुमालती, छै रितुमाहि वसत ॥ ८१ ॥

लतामाहिं पनग लता,.....घनसार ।

कथामाहिं मधुमालती, आभूषणमैं हार ॥ ८२ ॥

परन्तु हमारी समझमे बनारसीदासजी मंझनकी ही मधुमालतीको पढते होंगे। यह मधुमालती गायद इतनी पुरानी नहीं है।

अभी अभी मालूम हुआ कि काशी नागरीप्रचारिणी सभाके कलाभवनमें मंझनकी मधुमालतीकी दो प्रतियाँ सग्रह की गई हैं जिनमे एक उर्दू लिपिमें है और दूसरी नागरीमे। सभा इसको ग्रीष्म ही प्रकाशित कर रही है।

११—युक्तिप्रबोधके उद्धरण

टीका—.. श्रीशान्तिसूरिवादिदेवसूरिप्रभृतयस्तद्वितर्कविघटनकरणानि . भूरिप्रकरणानि विदाधिरे इति न तत्र पुनः प्रयासः साधीयान्, तथाप्यधुना द्वेषापि उग्रसेनपुरे वाणारसीदासश्राद्धमतानुसारेण प्रवर्तमानैराध्यात्मिका वय-मिति वदद्भिर्वाणारसीयापरनामभिर्मतान्तरीयैर्विकल्पकल्पनाजालेन विधीयमानं कतिपयभव्यजनविमोहनं वीक्ष्य तथा भविष्यत्श्रमणसघसन्तानिना एतेऽपि पुरातना जिनागमानुगता एव, सम्यक् चैषा मतं, न चेत्कथ 'छव्वाससएहि नवोत्तरेहिं सिद्धिं गयस्स वीरस्स । तो वोडियाण दिट्ठी रहवीरपुरे समुप्पण्णा ।' इत्युत्तराध्ययननिर्युक्तौ श्रीआवश्यकनिर्युक्तौ च इत्यादिवत् कुत्रापि श्रीश्रम-णसघधुरिणैरेतन्मतोत्पत्तिक्षेत्रकालप्ररूपणाभेदादि च नाभिहितम् इत्येवंलक्षणा भ्रान्ति समुद्भाविनीं विज्ञाय तन्निरासार्थमेतन्मतोत्पत्त्याद्यभिधेयमेव, न च दिगम्बरमतानुसारित्वादस्य तन्मतक्षेपसमाधानान्यामस्याप्याक्षेपसमाधाने इति किमेतदुत्पत्त्याद्यभिधानेनेति वाच्य, कथंचिदभेदेऽपि उत्पत्तिकालप्ररूपणादि-कृतभेदात्, ततश्चैतन्मतोत्पत्त्याद्यभिधित्सुर्ग्रन्थकर्ता.. गाथामाह—

पणमिय वीरजिणिदं दुम्मयमयमयविमहणमयंदं ।
बुच्छं सुयणहियत्थं वाणारसियस्स मयभेयं ॥ १ ॥

* * * *

टीका—.. ततश्च एतेषा वाणारसीयाना तु श्वेताम्बरमतापेक्षया सर्वसि-द्धान्तप्रतिपादितस्त्रीमोक्षकेवलिकवलाहारदिकमश्रद्धता दिगम्बरनयापेक्षयाऽपि पुराणाद्युक्तपिच्छिकाकमण्डलुप्रमुखाणामनङ्गीकरणेन कथं सम्यक्त्वं श्रद्धेयं ? यज्ञब्रह्मचारिपिच्छिकाकमण्डलुप्रभृतिपरिभाषकत्वेन आर्षवाक्य विना पौरु-षेयवाक्यस्यैव केवल प्रमाणकारकत्वेन सर्वविसवादिनिह्ववरूपत्वेन च दिगम्बर-नयस्यापि अस्मत्प्राचीनाचार्यैः प्रथमगुणस्थानित्वं निरणायि, तर्हि तदनुगत-श्रद्धावता वाणारसीयाना तच्चे किं वक्तव्यमिति ।

* * * *

सिरि आगराइनयरे सद्धो खरयरगणस्स संजाओ ।
सिरिमालकुले वणिओ वाणारसिदासणामेण ॥ २ ॥

सो पुवं धर्मरुई कुणइ य पोसहतवोवहाणाई ।

आवस्सयाइपढणं जाणइ मुणिसावयायारं ॥ ३ ॥

दंसणमोहस्सुदया कालपहावेण साइयारत्तं ।

मुणिसड्डवए मुणिउं जाओ सो संकिओ तम्मि ॥ ४ ॥

जाया वयड्डियस्सवि कयापि तस्सन्नपाणपरिभोगे ।

छुहतिण्हाइसएणं मणसंकप्पाओ वितिगिच्छा ॥ ५ ॥

पुट्टं तेण गुरूणं भयवं जंपेह दुव्विकप्पस्स ।

णिच्छययो किमवि फलं केवलकिरिआइ अत्थि ण वा ॥ ६ ॥

अह तेहिं भणियमेयं णत्थि फलं भद्द किमवि विमणस्स ।

तेणावधारियं तो किं ववहारेण विफलेण ॥ ७ ॥

इत्थंतरे य पुरिस्सा अवरे वि य पंच तस्स संमिलिया ।

तेसिं संसग्गेणं जाया कंखावि णियधम्मे ॥ ८ ॥

टीका—प्रागुक्तयुक्त्या व्यवहारवैफल्यं श्रद्धधानस्य तस्य कदाचित् कालान्तरे अपरेऽपि पंचपुरुषा रूपचन्द्रपण्डितः १, चतुर्भुजः २, भगवतीदासः ३, कुमारपालः ४, धर्मदासश्चेति ५, नामानो मिलिताः ।.....स बाणारसीदासः पूर्वं प्रोषध-सामायिकप्रतिक्रमणादिश्राद्धक्रियासु तथा जिनपूजनप्रभावनासाधर्मिकवात्सल्यसाधुजनवन्दनमाननअग्रनादिदानप्रभृतिश्राद्धव्यवहारेषु सादरोऽभूत्, पश्चाच्छकया विचिकित्सया च कलुषितात्मा सन् दैवात्पंचाना पूर्वोक्ताना संसर्गवशात् सर्वं व्यवहार तत्याज ।...बाणारसीदासोऽपि नानाशास्त्राणि वाचयन् प्रमाणनयनिक्षेपाधिगममार्गाप्राप्त्या अनेकनयसन्दर्भा-न्निरिक्ष्य रूपचन्द्रादिदिगम्बरमतीयासनया श्वेताम्बरमत परस्परविरुद्धत्वान्न सम्यक् विचारसहं, दिगम्बरमतमेव सम्यक्, इत्यादि काक्षा प्राप्तवान्,.....

सुदृष्टिभिरनेकागमयुक्त्या प्रबोध्यमानोऽपि न स्थिरीभूतो बाणारसीदासः प्रत्युत दशाश्रयादिश्वेताम्बरागमोक्त स्वमनीषया दूषयन् अनेकजनान् व्युद्ग्राह्य स्वमतमेव पुपोष ।

अज्झत्थसत्थसवणा तस्सासंवरणएवि पडिवत्ती ।

पिच्छियकमंडलुजुए गुरूण तत्थावि से संका ॥ ९ ॥

टीका—प्रायसोऽध्यात्मशास्त्रे ज्ञानस्यैव प्राधान्याद्दानशीलादितपःक्रियाना गौणत्वेन प्रतिपादनादध्यात्मशास्त्राणामेव श्रवणं प्रत्यहं, तस्मात् तस्य बाणारसी-

दासस्य आगाम्बरा दिगम्बरास्तेषा नये शास्त्रे प्रतिपत्तिः निश्चयोऽभूत्, तदेव प्रामाण्यमिति स्वीचकार । अपि शब्दादध्यात्मशास्त्रादिदिगम्बरतन्त्रेऽपि व्रत-समित्यादिप्रतिपादकग्रन्थे न प्रामाण्यमिति तन्मते निश्चय इत्यर्थः । यद्वा अध्यात्मशास्त्रश्रवणादाशाम्बरनये विप्रतिपत्तिः अनिश्चयो, व्यवहारविरोधाद्, दिगम्बरा हि प्राचीनाः स्वगुरुन् मुनीन् श्रद्धते, अस्य तु तदश्रद्धानात्, एवमन्योऽपि तन्मते विशेषः, तमेवाह—गुरुणा पिच्छिका कमण्डलु चैतद्द्वयं परिग्रहत्वान्नोचित, दिगम्बराणा बहुषु ग्रन्थेषूक्तमपि न प्रमाणमिति तस्य बाणार-सीदासस्य शकाऽभवत्, तेन श्वेताशाम्बरनयद्वयापेक्षयाऽपि बाणारसीयमते न सम्यक्त्वमिति सिद्ध ।...

वयसमिद्भवंभचेरप्पमुहं ववहारमेव ठावेइ ।

तेण पुराणं किंचिवि पमाणमपमाणमवि तस्स ॥ १०

टी०—सर्वेषां शास्त्राणां निश्चयनयोन्मुखत्वेऽपि निश्चयसाधनाय व्यवहार एव प्रागुक्तयुक्त्या समर्थः, ततस्तमेव मुख्यवृत्त्या व्यवस्थापयति । तेन हेतुना पुराणशास्त्रं किंचिदेव प्रमाणं आदिपुराणादिकं, न सर्वं पुराणमात्रं, किन्तु अप्रमाणमेव, किञ्चित्प्रमाणोक्तेरेवाप्रामाण्यं शेषस्यागत चेत् किं पुनरुक्ते-नेति न धार्यं, आदिपुराणदिके प्रमाणेऽपि यत्स्वमतव्याघातकं तदप्रमाण-मिति यथाछन्दस्त्वज्ञापनात् । यद्वा पुराणं प्राचीन दिगम्बराचरणं प्रमाणम-प्रमाणमिति व्याख्येयम्, उभयवचनात्, न मम दिक्पटमतेन कार्यं, किन्तु अहं तत्त्वार्थी, तथा च यज्जिनवचनानुसारि तदेव प्रमाणं नान्यदिति ख्यापितं । यद्वा पुराणं जीर्णं तत्त्वार्थादिसूत्रमित्यपि ज्ञेयं । अत्र यद्यपि पुराणादि दिग-म्बरमतोत्थापने त एव प्रतिविधातारस्तथापि कवलाहारादिव्यवस्थापने साक्षिक-स्थानीयत्वात्पुराणप्रामाण्यं साध्यते ।..

अह नियमयवुद्धिकए पयासियं तेण समयसारस्स ।

चित्तकवित्तणिवेसं नाडयरूवं मइविसेसा ॥ ११

वाणारसीविलासं तओ पर विविहगाहदोहाइ ।

अवुहाण वोहणत्थं करेइ संथवणभासं च ॥ १२

सम्मत्तम्मि हु लद्धे वंधो णत्थित्ति अविरओ भुज्जा ।

वयमग्गस्स अफासी न कुणइ दाणं तवं वमं ॥ १३

णाणी सया विमुत्तो अज्झप्परयस्स निज्जरा विउला ।

कूवरपालपुत्रमुहा इय मुणिउं तम्मए लग्गा ॥ १४
 वणवासिणो य णग्गा अट्टावीसइगुणेहिं संविग्गा ।
 मुणिणो सुद्धा गुरुणो संपइ तेसिं न संजोगो ॥ १५
 तम्हा दिगंबरणं एए भट्टारगावि णो पुज्जा ।
 तिलतुसमेत्तो जेसिं परिग्गहो णेव ते गुरुणो ॥ १६
 एवं कत्थवि हीणं कत्थवि अहियं मयाणुराएणं ।
 सोऽभिनिवेसा ठावइ भेयं च दिगंबरेहिंतो ॥ १७
 सिरिविक्कमनरनाहा गएहिं सोलससएहिं वासेहिं ।
 असि उत्तरेहिं जायं बाणारसियस्स मयमेयं ॥ १८
 अह तम्मि हु कालगए कूवरपालेण तम्मयं धरियं ।
 जाओ तो बहुमण्णो गुरुव्व तेसिं स सव्वेसिं ॥ १९
 जिणपडिमाणं भूसणमल्लारुहणाइ अंगपरियरणं ।
 बाणारसिओ वारइ दिगंबरस्सागमाणाए ॥ २०
 महिलाण मुत्तिगमणं कवलाहारो य केवलधरस्स ।
 गिहि अन्नलिंणिणो वि हु सिद्धी णात्थि त्ति सदहइ ॥ २१
 आयारंगप्पमुहं सुयणाणं किमवि णो पमाणेइ ।
 सेयं वराण सासणसद्धाइ तयंतरं बहुलं ॥ २२
 अह गीयत्थजणेहिं आगमजुत्तीहिं बोहिओ अहियं ।
 तह वि तहेव य रुच्चइ बाणारसिए मए तिसिओ ॥ २३
 पाएण कालदोसा भवंति दाणा परम्मुहा मणुआ ।
 देवगुरुणमभत्ता पमादिणो तेसिमित्थ रुई ॥ २४
 इय जाणिऊण सुअणा वाणारसियस्स मयवियप्पमिणं ।
 जिणवरआणारसिआ हवंतु सुहसिद्धिसंवसिआ ॥ २५

